



അദ്ധ്യായം 33. സംസ്കൃതസാഹിത്യം

## കേരളസാഹിത്യചരിത്രം III

ഉള്ളൂർ എസ്. പരമേശ്വര അയ്യർ



## കേരളസാഹിത്യചരിത്രം ഭാഗം III

ഉള്ളൂർ എസ്. പരമേശ്വര അയ്യർ

(മലയാളം: സാഹിത്യചരിത്രം)

First published in print media 1953.

The electronic versions have been released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L<sup>A</sup>T<sub>E</sub>X](#) in a computer running GNU/LINUX operating system. PDF was typeset using [X<sub>Y</sub>L<sup>A</sup>T<sub>E</sub>X](#) from [T<sub>E</sub>XLive](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The production infrastructure of [River Valley Technologies](#) has been made use of in the production of these digital editions.

Cover: [Shakuntala](#), (she looks back at her lover, pretending to remove a thorn from her foot), an oil painting by [Raja Ravi Varma](#). The image is taken from [Wikimedia Commons](#) and is gratefully acknowledged.

### [Sayahna Foundation](#)

JWRA 34, Jagathy, Trivandrum, India 695014

URL: [www.sayahna.org](http://www.sayahna.org)

## ഉള്ളടക്കം

33	സംസ്കൃതസാഹിത്യം.....	1
1	കോഴിക്കോട്ടു മാനവേദരാജാവ് . . .	2
2	പൂർവഭാരതചമ്പു . . . . .	3
3	കൃഷ്ണഗീതി - ചില ഐതിഹ്യങ്ങൾ . .	4
4	വ്യാഖ്യാനങ്ങൾ . . . . .	5
5	ചമ്പുസംക്ഷേപം . . . . .	6
6	മാനവേദന്റെ സമകാലികന്മാർ . . .	7
7	മാനമേയോദയത്തിലെ മേയപരിച്ഛേദം	8
8	ആശ്ലേഷാശതകം . . . . .	9
9	ദിവാകരകവി . . . . .	10
10	ലക്ഷ്മീമാനവേദം . . . . .	11
11	ദേശമങ്ഗലത്തു് ഉഴുത്തിരവാരിയർ . .	12
12	ആനായത്തു കരുണാകരപ്പിഷാരടി .	13
13	രവിവർമ്മമഹാരാജാവു് . . . . .	14
14	രാമായണസംഗ്രഹം . . . . .	15
15	അനന്തദാസൻ . . . . .	16
16	ഇൗശാനഭൃതിയതി . . . . .	17
17	രാമായണാമൃതം . . . . .	18
18	രാമശതകം . . . . .	19
19	കൃഷ്ണശതകം . . . . .	20
20	വാസുദേവശതകം . . . . .	21
21	പദ്മനാഭസ്തുതി . . . . .	22
22	കൃഷ്ണസ്തുതി . . . . .	23
23	മറ്റൊരു കൃഷ്ണസ്തുതി . . . . .	24
24	ഭാരതസംക്ഷേപം . . . . .	25
25	കൃഷ്ണാനഭൃതിയതി . . . . .	26
26	ഗീർവാനേന്ദ്രസരസ്വതി . . . . .	27
27	ഗോവിന്ദാമൃതയതി . . . . .	28
28	ഇൗശ്വരശർമ്മ . . . . .	29
29	മറ്റൊരു ഭാണം . . . . .	30
30	ദേശമങ്ഗലത്തു് ശ്രീകണ്ഠവാരിയർ . .	31
31	സീതാരാമകവി . . . . .	32
32	അരുണഗിരികവി . . . . .	33
33	ഗോദവർമ്മയശോഭൃഷണം . . . . .	34
34	ഉത്തരചമ്പു . . . . .	35
35	നയനിദർശനം . . . . .	36
36	ഗോദവർമ്മരാജാവു് . . . . .	37
37	കൂടല്ലൂർ നീലകണ്ഠനമ്പൂരിപ്പാടു് I (വിഷ്ണുസഹ സ്രനാമലഘുവിവരണം) . . . . .	38
38	കൂടല്ലൂർ നീലകണ്ഠനമ്പൂരിപ്പാടു് II (കമലിനീ കളഹംസം നാടകം) . . . . .	39
39	സുബാലാവജ്ജതുണ്ഡം നാടകം . . . . .	40
40	ശങ്കരൻനമ്പൂരി (യദുവീരോദയം നാടകം)	41
41	ചില ചമ്പുക്കൾ . . . . .	42
42	സന്താനഗോപാലം . . . . .	43
43	വത്സരാജ പ്രബന്ധം . . . . .	44
44	പിലാനോൾ ആര്യൻമുസ്സുത് . . . . .	45
45	പനക്കാട്ടു നമ്പൂരി . . . . .	46

— 33 —

സംസ്കൃതസാഹിത്യം

(ക്രി. പി. 17-ാം ശതകം)



## 2 പൂർവഭാരതചമ്പു

കൃഷ്ണപ്പിഷാരടിയോടു വ്യാകരണം അഭ്യസിച്ചതിനുമേൽ ആ ശാസ്ത്രത്തിൽ തനിക്കു സിദ്ധിച്ച ആശ്ചര്യജനകമായ അവഗാഹം ഗുരുനാഥനെ ബോധപ്പെടുത്തുന്നതിനുവേണ്ടി കവി യൗവനാരംഭത്തിൽ രചിച്ച ഒരു കാവ്യമാണ് പ്രസ്തുതചമ്പുവെന്നും ഓരോദിവസവും ഓരോ സ്തബകം വീതം ഉണ്ടാക്കി അദ്ദേഹം ഗുരുവിനു കാഴ്ചവച്ചു എന്നും അങ്ങനെ പന്ത്രണ്ടു ദിവസംകൊണ്ടു ചമ്പുനിർമ്മിതി സമാപ്തമായി എന്നും ചില പഴമക്കാർ പറയുന്നു. സ്തബകങ്ങളുടെ ദൈർഘ്യവും അവയിൽ ആപാദചൂഡം പരിലസിക്കുന്ന രചനയുടെ നിഷ്കർഷവും നോക്കിയാൽ ആ ഐതിഹ്യത്തിൽ അനല്പമായ അതിശയോക്തിയുടെ കലർപ്പുണ്ടെന്നു അനുമാനിച്ചു കഴിയും.

“ഉന്മീലദംബുജകദംബകസൗരഭീണാ-  
മുന്യത്യദീശമുകുടീതടിനീസഖീനാം  
ആചാന്തവൈരിയശസാമമൃതോർമ്മിളാനാം  
വാചാമനന്തസുകവേർവസുധൈവ മൂല്യം”

എന്നു തൽക്കർത്താവുതന്നെ പ്രശംസിച്ചിട്ടുള്ള ഭാരതചമ്പുവിന്റെ അച്ചംബിതോല്ലേഖപ്രഭൃതികളായ ഗുണഗണങ്ങളാൽ ആകൃഷ്ടനാകുക നിമിത്തമാണ് താൻ പൂർവഭാരതചമ്പു രചിച്ചതെന്നു ‘സ്വസ്രിയോസ്യ’ ഇത്യാദി പദ്യത്തിൽനിന്നു വ്യഞ്ജിക്കുന്നുണ്ടല്ലോ. അനന്തഭട്ടന്റേതിലെന്നപോലെ തമ്പുരാന്റെ ചമ്പുവിലും പന്ത്രണ്ടു സ്തബകങ്ങൾ ഉൾക്കൊള്ളുന്നു. അനന്തകവി തന്റെ കാവ്യം ഹസ്തിനാപുരത്തിന്റെ വർണ്ണനത്തോടുകൂടി ആരംഭിച്ച് അവിടെ പാണ്ഡ്യമഹാരാജാവിന്റെ രാജ്യഭാരത്തെ വർണ്ണിച്ചുകൊണ്ടു പുരോഗമിക്കുകയും ഒടുവിലത്തെ സ്തബകത്തിൽ യുധിഷ്ഠിരചക്രവർത്തിയുടെ അശ്വമേധാനന്തരമുള്ള രാജ്യഭാരമാഹാരമ്യത്തെ ദിങ്മാത്രമായി നിർദ്ദേശിച്ചുകൊണ്ടു ഇലികയെ വിരമിപ്പിക്കുകയും ചെയ്യുന്നു. ആശ്രമവാസപർവ്വമുതൽക്കുള്ള ഇതിവൃത്തം അദ്ദേഹം സ്മർശിച്ചിട്ടില്ല. അനന്തഭട്ടൻ ആദിപർവത്തിൽ എവിടം തൊട്ടു തുടങ്ങുന്നുവോ അതിനുമുമ്പുള്ള മഹാഭാരതകഥകളാണ് തമ്പുരാന്റെ കാവ്യത്തിനു വിഷയീഭവിക്കുന്നത്. ബാലഭാരതത്തിലെ ‘അസ്ത്യത്രിനേത്രപ്രഭവഃ’ എന്ന പ്രഥമശ്ലോകത്തെ അനുകരിച്ച് അദ്ദേഹവും

“ശ്രീമാൻ സീമാതിഗാമിപ്രസൂമരമഹിമാ  
ചന്ദ്രമാസ്സാന്ദ്രമോദം  
സേന്ദ്രൈരാസ്യാദ്യമാനസ്സുകലസുരഗണൈ  
രോഹിണീപ്രാണനാഥഃ  
നേത്രാദത്രേഃ പുരാഭൂൽ പ്രഭവ ഉരുളജാ-  
വിക്രമാക്രാന്തവിശ്വ-  
ക്ഷോണീചക്രാന്തരാണാം ഭരതകലഭവാം  
ഭൂളജാം മാനഭാജാം”

എന്നിങ്ങിനെ വസ്തുനിർദ്ദേശത്തിന് ഉപക്രമിക്കുന്നു. തന്റെ വൈയാകരണത്വം ഗുരുനാഥനും പണ്ഡിതലോകവും അറിയണമെന്ന് അദ്ദേഹത്തിനു പ്രസ്തുതചമ്പു രചിക്കുന്ന കാലത്തു അത്യന്തം അഭിനിവേശം ഉണ്ടായിരുന്നതായി ഊഹിക്കാം. ‘ബലാൽകാരേണ’ എന്ന തിന്നപകരം ‘ആര്യഹലം’ എന്നുപോലും അദ്ദേഹം പ്രയോഗിക്കും. യദന്തങ്ങളും യദ്യഗന്തങ്ങളുമായ പദങ്ങൾ സമുദ്ധങ്ങളാണ്. ‘നന്നമ്യമാനാവനിപാല മൗലി നേനിജ്യമാനാമലപാദപീഠഃ’ ഇത്യാദി ഭാഗങ്ങൾ നോക്കുക. ഏതാദൃശമായ ഭ്രമം പത്തുവർഷംകൂടി കഴിഞ്ഞതിനു ശേഷം നിർമ്മിച്ച കൃഷ്ണഗീതിയിൽ അത്രതന്നെ കാണുന്നില്ല. യയാതിചരിതം, തപതീചരിതം, ദുഷ്ഷന്തചരിതം, ശന്തനചരിതം, അംബാചരിതം മുതലായ രസകരങ്ങളായ കഥകൾ കവി വളരെ വിസ്തരിച്ചാണ് പ്രതിപാദിച്ചിരിക്കുന്നത്. കവിതയുടെ രീതി താഴെ ഉദ്ധരിക്കുന്ന പദ്യഗദ്യങ്ങളിൽനിന്നു സ്പഷ്ടമാകുന്നതാണ്.

### പുത്രരവസ്തു

“യോസാവിളാപതിരിളാതനയോപി ചിത്രം  
സ്തീമാതുക്രോപി ഖലു പുരുഷമാതൃകശ്ച  
വാണീവിരാജീവദനാംബുരുഹോപി ചിത്രം  
വാണീവിദൂരതര ഏവ വരീവൃതിതി.”

### യയാതി (ഗദ്യം)

“... ആശാവശാദാശാവലയാദാഗത്യഭൂതേഷു സകലഭൂതേഷു, ഗവ്യതോ ജനാൻ ഗവ്യയാ, ഗ്രാമീയതോ ഗ്രാമതയാ, കേദാരിയതഃ കൈദാരികേണ, ഭിക്ഷീയതോ ദൈക്ഷേയേണ ച യഥാമനോരഥം സർവദാ സംപ്രദാനീകർവൻ, പുരുഹൂത ഇവ ഭൂട്ടൽകലാധിനേതാ, വൈശ്യാനര ഇവാശ്രിതാശാപുരണമനാഃ, കൃതാന്ത ഇവ ക്രൂരണ്ഡധാരണദത്ത ചിത്തഃ, നിരൂതിരിവ പുണ്യജനപരിശോഭിതപാർശ്വഭാഗഃ, വരണ ഇവ ഭൃശമഹിതപാശോദ്ധർത്താ, സമീരണ ഇവ സദാഗമലോലഃ, കബേര ഇവ ഗുഹ്യകാര്യഃ, വൃഷാകപിരിവ വൃഷാഭിരക്ഷീ, വൃഷാകപായീവ ഹാരോജ്ജലാംഗകാന്തിഃ, മുർത്തിത്രയീവ സത്യലീനമനാഃ, ഇന്ദ്രാവരണാവിവ വിതതഗോരാജീവിനത വിമതന്ത്രപതിവിതതിവികടമകടഘടിതമണി ഘടാമരീചിവിചീവിരാജിതപദപല്ലവഃ, സതതസന്തന്യമാനദാനബംഭജ്യമാനദിവ്യപാദപോയമദേദീവൃത.”

### കചന്റെ ഗുരുകലവാസം

“പ്രസന്നം സദ്വൃത്തം സ ഖലു സദലങ്കാരമർമലം  
ഗുണാനാമാവാസം സഹൃദയജനജ്ഞേയഹൃദയം  
മഹാശയ്യാവിഷ്ടം സുമഹിതപദം ഹൃദ്യചരിതം  
സദാസേവ്യം കാവ്യം സ്തുടരസമസേവിഷ്ട ച കചഃ.”

### പുരു (ഗദ്യം)

“... രാഹൗ ദ്വിജവരോപപ്ലവരുചിഃ, വാരിപ്രഭാവേ സേതുഭംഗഃ, പദ്മായാം പരപുരുഷസംഗഃ, ദന്ദശൂകേ ദ്വിജീഹൃതാ, പയോനിയൗ പോതസംസ്ഥിതിഃ, വനിതാവിലഗേക്ഷീണതാ, ഗ്രഹേഷു വക്രഗതിഃ, ഔഷധീശേ ദോഷോപസങ്ഗഃ, വൃഷഭ്യജേ വിഷാദിതാ, വൃദ്ധജനേഷു ദണ്ഡധാരണം, രതൗ വൈപരിത്യം, വാരണവിഗ്രഹേഷുവഗ്രഹഃ, കാമിനീകചകലശയോരുദ്വൃത്തതാ ച കേവലമാസീൽ.”

### സംവരണൻ, തപതിയെക്കണ്ടിട്ട്

വാപി കാപ്യർദ്ധ്യവാഹാ ശിവ ശിവ സുഷമാ-  
പുരപീയുഷയുഷ-  
സ്യന്ദിന്യസ്യാം നിമഗ്നം സരസിജമുപരി  
ശ്ലീഷുശൈവാലജാലം  
കിഞ്ചാസ്തിനഞ്ചിതാഭാ കവലയയുഗളീ  
ദൃശ്യതേ വിശ്വരമ്യോ  
ചിത്രം ചിത്രം ബതൈവം കഹചിദപി ച നോ  
വിഷ്ടപേ ദൃഷ്ടപൂർവം.”

മഹാവിഷ്ണുവിന്റെ വിവിധാപദാനങ്ങളെ അനുകീർത്തനം ചെയ്യുന്ന ദശമസ്തബകമാണ് പൂർവഭാരതമാലയുടെ നായകമണിയെന്നു നിസ്സംശയമായി സ്ഥാപിക്കുവാൻ കഴിയുന്നതാണ്. ‘ഹോതുവാഹനൻ’ എന്ന രാജാവ് അംബയുടെ സങ്കടപരിഹാരത്തിന് ആ കമാരി പരശുരാമനോടു അഭ്യർത്ഥിക്കണമെന്ന് ഉപദേശിക്കുന്നതാണ് കഥാഘട്ടം.

“ആസ്തേ മഹേന്ദ്രമുഖദേവനുതോ മുനീന്ദ്രൈ-  
ർവ്യാപ്തേ മഹേന്ദ്രശിഖരേ സ ഹി ജാമദഗ്ന്യഃ  
ലക്ഷ്മീപതേരവികലൈവ കലാ കിലായം  
ഷഷ്ടീ മഹിഷുമഹിഭാരനിരാസനിഷ്യാ.

തം താവദേവ ശരണം വ്രജ വിശ്വബന്ധും  
സന്താപസിന്ധുപതിതാമയമുദ്ധരേൽ ത്യാം  
തത്താദൃശാനി ചരിതാനി ന കാന്തി കാന്തി  
ഭക്താഭിരക്ഷണപരാണി കൃതാനി തേന?”

എന്നിങ്ങനെയുള്ള പീഠികയോടുകൂടിയാണ് ആ ഭഗവന്തഹിമാനവർണ്ണനം ആരംഭിക്കുന്നത്.

ധൃതരാഷ്ട്രർ, പാണ്ഡു, വിദൂരൻ ഇവരുടെ ജനനം കഴിഞ്ഞു്:

“ഇതഥം തേ ഖലു ജാതകർമ്മകൃതസംസ്കാരാഃ  
കുമാരാസ്തയ-  
സ്തസ്മിൻ ഹസ്തിനനാമ്നീ പത്തനവരേ വിഭ്രാജിരേ നിർഭരം  
ശശ്വൽസംശ്രിതഭൃതിതായനപരാസ്സംഭാവനീയാസ്തതാം  
മദ്ധ്യേവേദി സമിത്സമിദ്ധമഹസസ്തേതാഗ്നയസ്തേ യഥാ.

ഏവം ദേവോപമേഷു ത്രിഷു സപദി കുമാ-  
രേഷു ജാതേഷു തേഷു  
വ്യാസാൽ സാ വാസവീ സോപി ച സുരതടിനീ-  
നന്ദനസ്തേ ച ദേവ്യൗ  
നാനന്ദാമാസുരാസുദിതഹൃദയരുജഃ  
പൂർണ്ണകാമാഃ കിമുക്തൈർ-  
ഭൂയോഭി, ര്മ്മോദഭാരോ നിഖിലതന്ദ്രതാം  
മേദുരഃ പ്രാദുരാസീൽ.”

എന്ന പദ്യങ്ങളോടുകൂടി ഇതിവൃത്തം സമാപിക്കുന്നു.

### 3 കൃഷ്ണഗീതി - ചില ഐതിഹ്യങ്ങൾ

കൃഷ്ണഗീതിയിൽ തന്മൂരാന്റെ കവനകലാകശലതയും ശ്രീകൃഷ്ണനിലുള്ള അവ്യഭിചാരിയായ രതിഭാവത്തിനും പുറമേ സംഗീതശാസ്ത്രത്തിലുള്ള പാടവത്തിനും തെളിവുണ്ട്. പ്രസ്തുതകൃതിയുടെ രചനയെപ്പറ്റി ഒരൈതിഹ്യം കേട്ടിട്ടുണ്ട്. ശ്രീകൃഷ്ണന്റെ പ്രത്യക്ഷദർശനം സിദ്ധിച്ച ഒരു വിലമങ്ഗലത്തു സ്വാമിയാർ മാനവേദന്റെ കാലത്തും ജീവിച്ചിരുന്നു. ആ സിദ്ധനോടു രാജാവു ഭക്തിപൂർവ്വം പ്രാർത്ഥിച്ചതിനാൽ, അദ്ദേഹം ഒരിക്കൽ ഉണ്ണിക്കൃഷ്ണനെ കാണിച്ചുകൊടുത്തു എന്നും രാജാവ് ഭവനെ വാരിയെടുക്കുവാൻ ഭാവിച്ചു എന്നും അപ്പോൾ 'അതു വിലമങ്ഗലം പറഞ്ഞിട്ടില്ല' എന്നുള്ളിച്ചെയ്തു ഭഗവാൻ അന്തർലാഭം ചെയ്തു എന്നും രാജാവു ഭഗവാനെ കടന്നുപിടിച്ചപ്പോൾ രണ്ടു കണ്ണുള്ള ഒരൊറ്റ മയിൽപ്പീലിമാത്രം അദ്ദേഹത്തിനു കിട്ടി എന്നുമാണ് ആ കിംവദന്തി. പിന്നീടു സ്വാമിയാരുടെ ഉപദേശമനുസരിച്ചു കൃഷ്ണഗീതി രചിക്കുകയും ശ്രീകൃഷ്ണന്റെ വേഷം കെട്ടുന്ന നടൻ ധരിക്കേണ്ട മുടിയിൽ ആ മയിൽപ്പീലികൂടി ചേർത്തുവെക്കുകയും ആ മുടി ആരു കൃഷ്ണവേഷം ധരിച്ചു അവർക്കെല്ലാം ഒന്നുപോലെ പാകമായിരിക്കുകയും ചെയ്തുവത്രേ. രാജാവു സാമൂതിരിപ്പാടന്മാരുടെ ഒരു ക്ഷേത്രത്തിൽ ദർശനത്തിനായി ചെന്ന അവസരത്തിൽ ഒരു കൊന്നമരത്തിന്റെ ചുവട്ടിൽ പുഷ്പങ്ങൾ ശേഖരിച്ചു കളിച്ചുകൊണ്ടിരുന്ന രൂപത്തിലാണ് വിലമംഗലം അദ്ദേഹത്തിനു ബാലകൃഷ്ണനെ പ്രത്യക്ഷീഭവിപ്പിച്ചത് എന്നു ചിലരും, അതല്ല ഭക്തനായ കവിതന്നെ ഗോപാലമന്ത്രം ജപിച്ചു സിദ്ധിവരുത്തി ബാലകൃഷ്ണനെ ഒരു ഇരഞ്ഞിമരത്തിന്റെ ചുവട്ടിൽ നേരിൽ കണ്ടതാണെന്നു മറ്റു ചിലരും പറയുന്നു. ശില്പവിദ്യയിലും വിദഗ്ദ്ധനായിരുന്ന തന്മൂരാൻ ഉടൻ ആ ഇലഞ്ഞിമരത്തിന്റെ കൊമ്പുകൊണ്ട് ഒരു വേണുഗോപാലവിഗ്രഹം ഉണ്ടാക്കി. അതു തന്റെ കാലത്തു സാമൂതിരിക്കോവിലകത്തു ഉണ്ടായിരുന്നതായി കടത്തനാട്ടു ഉദവർമ്മ ഇളയതന്മൂരാൻ കവികലാപത്തിൽ രേഖപ്പെടുത്തിയിട്ടുണ്ട്. ശ്രീകൃഷ്ണന്റെ വേഷംകെട്ടി അഭിനയിക്കുന്നതിന് ഉണ്ടാക്കിയ മുടിയിൽ താൻ പിടിച്ചെടുത്ത മയിൽപ്പീലിയും തിരുകിയത്രേ. ആ മുടിവെച്ചാൽ നടനു ഭാവപൂർവ്വമുണ്ടാകുക പതിവായിരുന്നു. ഒരിക്കൽ കൃഷ്ണനാട്ടക്കാർ തൃപ്പൂണിത്തുറയിൽ ചെന്നപ്പോൾ അന്നത്തെ കൊച്ചി വലിയ തന്മൂരാൻ അതിലെ കംസവധം കഥ അഭിനയിക്കണമെന്നു ആജ്ഞാപിച്ച് ഒരു കൊമ്പനാനയെ അരങ്ങത്തു നിറുത്തിയെന്നും കൃഷ്ണവേഷം കെട്ടിയ നടൻ ആനയെ കൊമ്പിൽ പിടിച്ചു മലർത്തിക്കിടത്തി കൊന്നതിന്റെ ശേഷം തന്മൂരാന്റെ നേർക്കു പായുകയും അദ്ദേഹം ഓടി എവിടെയോ രക്ഷപ്പെടുകയും ചെയ്തു എന്നും അതിൽപ്പിന്നീടു കൃഷ്ണനാട്ടക്കാർ തെക്കോട്ടു പോയിട്ടില്ലെന്നും ഒരു ഉപകഥയുമുണ്ട്. അത്രമാത്രം മഹിമയ്ക്കു നിദാനീഭൂതമായ ആ തിരുമുടി സാമൂതിരി ഒരിക്കൽ കൊടുങ്ങല്ലൂർ കോട്ടയിൽ താമസിച്ചിരുന്ന സമയം ഡച്ചുകാരുടെ ആക്രമത്തിൽ ദഹിച്ചുപോയി എന്നും, അങ്ങനെയല്ല അതു സാമൂതിരിക്കോവിലകം ഉദ്ദേശം 100 കൊല്ലങ്ങൾക്കുമുൻപ് അഗ്നിക്കിരയായപ്പോൾ നശിച്ചതാണെന്നും പഴമക്കാർ ഓരോ വിധത്തിൽ പറയുന്നു. ഏതായാലും മാനവേദൻരാജാവു ശ്രീകൃഷ്ണനെ അനുസന്ധാനദുരാപരോക്ഷമായിട്ടെങ്കിലും ദർശിച്ചിരുന്നിരിക്കണമെന്നു ഉള്ളതിനു സംശയമില്ല. കൃഷ്ണനാട്ടത്തിന് അനിർവചനീയമായ ഒരു ദിവ്യത്വം അതിന്റെ ആവിർഭാവകാലംമുതൽ ആസ്തികന്മാർ ആരോപിച്ചിരുന്നു എന്നുള്ളതും നിസ്തർക്കമാണ്. ഗുരുവായൂരമ്പലത്തിൽ ഭഗവത്സന്നിധാനത്തിൽ പൂർവ്വോക്തമായ ദാരുവിഗ്രഹത്തെ മുന്നിൽവെച്ചുകൊണ്ടാണത്രേ കവി കൃഷ്ണഗീതി രചിച്ചത്.

#### ഇതിവൃത്തം

ക്രി. പി. 12-ാം ശതകത്തിൽ വങ്ഗദേശത്തെ അലങ്കരിച്ചിരുന്ന മഹാകവി ജയദേവന്റെ ഗീതഗോവിന്ദത്തിന് ഒരുകാലത്തു കേരളത്തിൽ സർവതോമുഖമായ പ്രചാരമുണ്ടായിരുന്നു. ഇന്നും പല ക്ഷേത്രങ്ങളിലും കൊട്ടിപ്പാടിസ്സേവയ്ക്കുന്ന ഉപയോഗിക്കുന്നതു മധുരകോമളകാന്തപദാവലിയായ ആ 'ജയദേവസരസ്വതി'യെത്തന്നെയാണല്ലോ അഷ്ടപദിയിലെ വിഷയം ഗോപികാഗീതിയാകുന്നു. അതിൽ ശ്ലോകങ്ങളും ഗീതങ്ങളുമുണ്ട്. സംഭാഷണം മുഴുവൻ ഗീതത്തിലാണ്. പ്രസ്തുതകൃതിക്ക് അഷ്ടപദി എന്ന പേർ സിദ്ധിച്ചത് ഓരോ ഗീതത്തിലും പ്രായേണ എട്ടെട്ടു ചരണങ്ങൾ അടങ്ങിയിട്ടുള്ളതുകൊണ്ടാകുന്നു. ഗീതഗോവിന്ദം കവി പന്ത്രണ്ടു സർഗ്ഗങ്ങളിലാണ് രചിച്ചിട്ടുള്ളത്. ഒരു സർഗ്ഗത്തിൽ ഒന്നോ അതിലധികമോ ഗീതങ്ങൾ ഉണ്ടായിരിക്കും. ഒന്നാം സർഗ്ഗത്തിലും നാലാംസർഗ്ഗത്തിലും നാലു അഷ്ടപദികൾ (ഗീതങ്ങൾ) വീതമുണ്ട്. ആകെയുള്ള അഷ്ടപദികളുടെ സംഖ്യ 24 ആണ്. കൃഷ്ണഗീതിയിലെ വിഷയം ശ്രീമദ്ഭാഗവതം ദശമസ്കന്ധത്തിലെ കഥാസമുച്ചയമാകുന്നു. നാരായണീയത്തിൽ മേല്പത്തുർ നാരായണഭട്ടതിരിയെന്നപോലെ മഹാവിഷ്ണുവിനെ അഭിസംബോധനം ചെയ്തുകൊണ്ടാണ് കവി ശ്ലോകങ്ങൾ രചിച്ചിട്ടുള്ളത്. ഓരോ ഗീതത്തിലും എട്ടു ചരണങ്ങൾ വേണമെന്നു നിർബന്ധമില്ല. ആവശ്യവും ഔചിത്യവും അനുസരിച്ച് അവ കുറഞ്ഞും കൂടിയും ഇരിക്കും.

“ലക്ഷ്മീനാഥ പുരാ സുരാസുരമുയേ യേ കാലനേമ്യുദയ-  
സ്താൽപിഷ്ഠാ അപി ശിഷ്ടകർമ്മബലതോ ദൈര്യാ ന  
മുക്തിം ഗതാഃ  
തേഷാം ഭൂരിഭരണ ഭൂതലജ്ജഷാം സാ ഭൂതയാത്രീ വൃഥാ-  
പാത്രീവേധസമേത്യ വേഗത ഇതി പ്രോവാച ദേവാമൃതം”

എന്ന ശ്ലോകത്തിൽ ഭൂദേവിയുടെ ബ്രഹ്മോപസർപ്പണത്തോടുകൂടി ആരംഭിക്കുന്ന കഥ,

“സംയോജ്യാത്മാനമാത്മന്യതിവിശദധിയാ  
ധ്യാനഗമ്യാം രമായാഃ  
കാമ്യാം വിശ്വൈകരമ്യാം ത്രിഭുവനജനതാ-  
ഗീതകീർത്തിസ്സമൃത്തിം  
ആദായാഗാസ്സധാമ പ്രകടനിജവിഭൃ-  
ത്യാ മഹത്യാ ച ഭൂത്യാ  
ക്ഷിത്യാ യുക്തസ്തതോഷേ മുദുതളിമവിശേഷേ ച ശേഷേ സു ശേഷേ.”

എന്ന ശ്ലോകത്തിൽ ശ്രീകൃഷ്ണന്റെ സ്വർഗ്ഗാരോഹണത്തോടുകൂടി അവസാനിക്കുന്നു. കൃഷ്ണഗീതിക്ക് അവതാരം തുടങ്ങി എട്ടു വിഭാഗങ്ങളുണ്ടെന്നു മുൻപുതന്നെ പ്രസ്താവിച്ചിട്ടുണ്ടല്ലോ. അവയുടെ പേരുകൾ എളുപ്പത്തിൽ ഓർമ്മിക്കുന്നതിനുവേണ്ടി ഓരോ പേരിന്റേയും പ്രഥമാക്ഷരമാത്രമെടുത്ത് “അകാരാകസ്വബാവിസു” എന്നു സൂത്രരൂപത്തിൽ ഒരുവാചകം പ്രചരിക്കുന്നുണ്ട്. ഒരു ദിവസത്തെ കഥ ഏതു ഇതിവൃത്തംകൊണ്ടു തുടങ്ങുന്നുവോ അതിന് ആ സംജ്ഞ നല്കിയിരിക്കുന്നുവെന്നല്ലാതെ ആ ഇതിവൃത്തമാത്രമല്ല അതിലെ വിഷയം. ഉദാഹരണമായി വിവിദവധംതന്നെ പരിശോധിക്കാം. അതിൽ വിവിദവധത്തിനുപുറമേ സാംബോദ്യാഹം, സമന്തപഞ്ചകസ്സാനം, ജരാസന്ധവധം, യുധിഷ്ഠിരരാജസൂയം, ശിശുപാലവധം, സാല്യവധം, ദ്രൗപദീപരിത്രാണം, ദൂതകൃത്യം, ഗീതോപദേശം, ഭാരതയുദ്ധം, കചേലവൃത്തം എന്നീ കഥകളും അടങ്ങിയിരിക്കുന്നു. കൃഷ്ണനാട്ടം എട്ടു ദിവസംകൊണ്ടുമാത്രം അഭിനയിച്ചു സ്വർഗ്ഗാരോഹണത്തോടുകൂടി അവസാനിപ്പിക്കരുതെന്നും ഒൻപതാം ദിവസം അവതാരകഥ ഒന്നുകൂടി കളിച്ചുവേണം കലാശിപ്പിക്കുവാൻ എന്നും നിയമമുണ്ട്. അവതാരത്തിലെ പൂച്ചുറ്റലും കാളിയമർദ്ദനത്തിലെ നർത്തനവും രാസക്രിഡയിലെ ശൃംഗാരലീലയും കംസവധത്തിലെ മല്ലൻമരിച്ചിലും സ്വയംവരത്തിലെ ജാംബവാന്റെ ഭക്തിപ്രകടനവും ബാണയുദ്ധത്തിലെ ശ്രീപരമേശ്വരന്റെ പുറപ്പാടും വിവിദവധത്തിലെ ബലഭദ്രന്റെ മദ്യപാനവും സ്വർഗ്ഗാരോഹണത്തിലെ അനന്തശയനവും കാണേണ്ട കാഴ്ചകളെന്നാണ് അഭിജ്ഞന്മാരുടെ മതം.

#### കവിതാരീതി

അത്യന്തം മനോഹരമായ ഒരു കാവ്യം തന്നെയാണ് കൃഷ്ണഗീതി. ശ്ലോകങ്ങളും പദങ്ങളും ഒന്നുപോലെ സമാസ്യാദ്യങ്ങളാകുന്നു. കവി മേല്പത്തുരിന്റെ നാരായണീയത്തെ അല്ലമൊന്നുമല്ല അനുകരിച്ചിട്ടുള്ളത്. ആ ശ്ലോകത്തിലെപ്പോലെ കാളിയമർദ്ദനത്തിൽ തോടകവൃത്തവും, രാസക്രിഡാഘട്ടത്തിൽ കസുമമഞ്ജരിവൃത്തവുംകൂടി പ്രയോഗിക്കുന്നുണ്ട്.

“അഹിസാരമസാരമസാരമതിം  
തരസാ സരസാദപസാരയിതും  
ഉരുസാരരസാദഥ സാനചരം  
മനസാ വ്യവസായമസാവകൃഥാഃ” എന്നും

“കേശവേശ ഘനപേശലേ രുചിനിവേശനേ  
രുചിരഗാത്രികാം  
കേശവേശ ഇഹ കാമവേശവിവശാ നിബധ്യ  
മണിപാത്രികാം  
മാലതികസുമമാലികാമപി പയോധരേധികമനോഹരേ  
ബാലികാശുപശുപാലികാസരസമാപകാപിവിഹിനംഹരേ”

എന്നുമുള്ള ഗീതിപദ്യങ്ങൾ നോക്കുക. മൂന്നു ശ്ലോകങ്ങളും ഒരു ഗീതത്തിലെ ഏതാനും അംശവും ചുവടെ പകർത്തുന്നു.

“ലോലംബാവലിലോഭനീയസുഷമം  
ലോലം വിഹാരേ വധു-  
ജാലം വ്യാകലയന്തമസ്ടുഗിരം  
വ്യാലംബികാഞ്ചീമണം  
ആലംബം ജഗതാം മുഖംബുജശുഭ-  
ല്ലാലം ഗളാന്തോല്ലസദ്  
ബാലം ത്യാം ഹരിദംബരം മമ മനോ  
ബാലം ബതാലം ബരേ.” (അവതാരം)

“അധരസീധുനാ തേധുനാതുലം  
വിജഹി നോ വിഭോ മന്മാനലം  
ശ്രവണമേകയാപീശ നോ ഗിരാ  
ശിശിരയാചിരാത്ത്വം സുധാകിരാ.” (രാസക്രിഡ)

“ലക്ഷ്മീകാന്തം നിതാന്തം മുദമിഹ  
ഭജതാമാവഹന്തംവഹന്തം  
കാരണ്യം കാന്തിമന്തം ജഗദവനകലാലോഭവന്തം  
ഭവന്തം  
അശ്രാന്തം യേ ഭജന്തേ പശുപകലവധുവല്ലഭന്തേ ലഭന്തേ  
ശാന്തിം കിഞ്ചാപ്സവന്തഃ പദമപി പരമം തേ  
രമന്തേ ശ്രമന്തേ.” (വിവദവധം)

#### ഗീതം

##### കാമോദരി - പഞ്ചാരി

കൃഷ്ണ രാമ കൃഷ്ണ രാമ കൃഷ്ണ രാമ കൃഷ്ണ രാമ  
കൃഷ്ണ രാമ തവ തു നടനമധികമോഹനം (കൃഷ്ണ)  
പാദകമലകലിതകനകപാദകടകനിനദവലയ-  
വാദകമനപാണികമലതാളമോഹനം (കൃഷ്ണ)  
ചാരുനിഹിതചരണനളിനതാളസദൃശമഖിലവിബുധ-  
ജാലമധികകതുകമകൃത വാദ്യവാദനം (കൃഷ്ണ)  
... ..  
ശ്രാന്തബന്ധഗളിതലളിതകന്തളാന്തലസിതചലിത-  
പിഞ്ചരകാന്തമധികതരളമകരകണ്ഡലം (കൃഷ്ണ)  
ശർമ്മകാരിഘൃണുണതിലകകർമ്മഹാരിനിടിലനിലയ-  
ഘർമ്മവാരിമിളിതലളിതനിർമ്മലാളകം (കൃഷ്ണ)  
കഞ്ജകദനകമൃവദനമഞ്ജുവിസൃതനദദമിത-  
കന്ദസദൃശമന്ദഹസിതകന്ദലാളിതം (കൃഷ്ണ)  
തരളതരളയന്യാഹരമിളനലളിതവന്യാദമ-  
വഹനസുബഹുമന്യമാനബാഹുവിവരകം (കൃഷ്ണ)  
സ്ഥാനചലിതകമനകസാരസനകനികരരുചിര-  
സാരകപിശവദനമുദിതകിങ്കണിരതം. (കൃഷ്ണ)  
  
(കാളിയമർദ്ദനം)

മണിപ്രവാളചമ്പുക്കളിൽ കാണുന്ന മാതിരിയിൽ ഇടയ്ക്കു രണ്ടു ദണ്ഡുകളും മഹാകവി ഘടിപ്പിച്ചിട്ടുണ്ട്. അവയിൽ ആദ്യത്തേതിൽനിന്ന് ഒരു ഭാഗംകൂടി ഉദ്ധരിക്കാം.

‘നദ്ധാ കലാപതതിരദ്ധാ സഖിഭരഥ  
ബദ്ധാദരം ചികരജാലേ,  
നവരുചിജടാലേനനു വിമലഹാലേ-  
നമദമരവരനികരരുചിരതരമപി തിലക-  
മരചി തവ ഭസുളകലലസദളകമാലേ (1)

താരം മനോജ്ഞരുചിധാരം ഭവാനരസി  
ഹാരം ദധൗ ഭൂവനസാരം,  
തരുണരുചിഭാരം - തരുജഘനഭാരം -  
തരുണതരുണനികരമദവിസരഹരണചര-  
കപിശതരവസനവരലസിതമകൃതാരം (2)

ഇത്രയുകൊണ്ടു മാനവേദൻരാജാവു കേരളീയസംസ്കൃതകവികളുടെ ഇടയിൽ എത്രമാത്രം സംപൂജനീയമായ ഒരു സ്ഥാനത്തിലാണ് ഉപവിഷ്ണനായിരിക്കുന്നത് എന്നു വിദ്യാന്മാരായ വിമർശകന്മാർക്കു നിരീക്ഷിക്കുവാൻ കഴിയുന്നതാണ്. അദ്ദേഹത്തിന്റെ പൂർവ്വഭാരതചമ്പു ഇനിയും സമഗ്രമായി പ്രസിദ്ധീകരിച്ചിട്ടില്ലെന്നുള്ളതിൽ നാം അത്യധികമായി ലജ്ജിക്കേണ്ടതുണ്ട്. [1]

---

1. 1963-ൽ കേരളാ യൂണിവേർസിറ്റി മാനസ്സിപ്റ്റ്സ് ലൈബ്രറിയിൽ നിന്നും കൃഷ്ണീയമെന്ന ടിപ്പുണത്തോടുകൂടി പ്രസിദ്ധീകരിച്ചിട്ടുണ്ട്.

### 4 വ്യാഖ്യാനങ്ങൾ

മാനവേദചമ്പുവിനും കൃഷ്ണഗീതിക്കും ഓരോ വ്യാഖ്യാനം നമുക്കു ലഭിച്ചിട്ടുണ്ട്. അവയിൽ ആദ്യത്തേതു കൃഷ്ണീയമെന്നു സിപ്പണവും രണ്ടാമത്തേതു ഫ്ലാദിനിയുമാണ്. കൃഷ്ണീയം കവിയുടെ ഗുരുവായ കൃഷ്ണപിഷാരടിതന്നെ രചിച്ചതാണെന്ന് ഐതിഹ്യമുണ്ട്. ‘ധ്യായം ധ്യായമിദാനനം ഹൃദി മുദാ ശ്രീമാനവേദാഭിധക്ഷോണീഭൃൽകൃതചമ്പുഭാരത...കൃഷ്ണീയം ഖലു സിപ്പണാഖ്യമിതി തദ്വ്യാഖ്യാനമാലോക്യഹി’ എന്നാണ് അതിലെ പ്രഥമശ്ലോകം. താഴെക്കാണുന്ന മങ്ഗളശ്ലോകങ്ങളും സ്മർത്തവ്യങ്ങളാണ്.

“അശോകനിലയാവാസി തേജോ മുർത്തിത്രയാത്മകം സച്ചിദാനന്ദമദ്വൈതം ചിത്തസീമനി ഭാവയേ.

സ്ഥലീശ്വരൗ സദാ ഭദ്രവിക്രമൗ ഭക്തരിഷ്ടദൗ നിർവിഘ്നം തത്സദേശസ്ഥവിഘ്നേഘ്നശബ്ദ സമാശ്രയേ.

ശിഷ്യാന്യമാരീചനിരാസകർമ്മ-  
വിജ്ഞാനവിസ്താപനഗോപ്രകാണ്ഡഃ  
രാമോ ഗുരുർമ്മേ ഹരിസേവകഃ സ്താൽ  
സലക്ഷ്മണർസ്താധുപദോപദേഷ്യാ.

ചമ്പുഭാരതസുക്ഷ്മാർത്ഥദർപ്പണം ബാലതർപ്പണം സിപ്പണം രാമശിഷ്യോ ഹി കൃഷ്ണോ വിലിഖിതി ക്രമാൽ.”

അശോകനിലയം തിരുവേഗപ്പുറയാണ്. തിരുവേഗപ്പുറയിലാണല്ലോ ആനായത്തു പിഷാരം. കൃഷ്ണപിഷാരടിയുടെ ഗുരുരാമനെനൊരു പണ്ഡിതനാണെന്നും സിപ്പണം രചിക്കുമ്പോൾ ഒരു മാനവിക്രമനാണ് സാമൂതിരിയായിരുന്നത് എന്നും കൂടി മേലുദ്ധരിച്ച ശ്ലോകങ്ങളിൽനിന്നു ഗ്രഹിക്കുവാൻ കഴിയും. സിപ്പണം ചെറുതാണെങ്കിലും ദുർവിജ്ഞേയങ്ങളായ നിരവധി വ്യാകരണപ്രയോഗങ്ങളെപ്പറ്റി അതിൽ പ്രതിപാദിക്കുന്നുണ്ട്. ഫ്ലാദിനി വിസ്തൃതമായ ഒരു വ്യാഖ്യാനമാണ്. അതിന്റെ കർത്താവ് അനന്തനാരായണസംജ്ഞനായ ഒരു ശാസ്ത്രീയും കാരയിതാവ് കൊല്ലം 991-1000വരെ സാമൂതിരിപ്പാടായിരുന്ന പടിഞ്ഞാറേക്കോവിലകത്തു മാനവിക്രമൻ തമ്പുരാണുമാകുന്നു. അദ്ദേഹം ബ്രഹ്മചര്യാനുഷ്ഠാനം നിമിത്തം ബ്രഹ്മചാരി എന്ന ബിരുദനാമത്താൽ ഇന്നും അറിയപ്പെടുന്നു. ഫ്ലാദിനിയിൽ നിന്നാണ് താഴെക്കാണുന്ന ഭാഗങ്ങൾ ഉദ്ധരിക്കുന്നത്.

“ആസീൽ കേരളഭൂപതിഷ്യധിപതിഃ ശ്രീമാനവേദാഹൃയോ രാജാ ഭൂധരസാഗരേധനരപമഃ ശ്രീകീർത്തിവിദ്യാനിധിഃ രൂപേപഞ്ചശരൽ കിലാസവിതരൽ തേജസ്യഭോജൽ കൃതൗ

ധർമ്മേധർമ്മഭവൽ സ ശത്രുവിജയേഗാണധീവഭർത്തൽ കൃതീ.

മുകുന്ദഭക്തൗ മുചുകുന്ദതാ ച  
രാജ്ഞാമുനാ ഭക്തിരസപ്രധാനാ  
ശ്രീകൃഷ്ണലീലാഭിരലങ്കൃതേയം  
കൃതിർവിചിത്രാർത്ഥപദാ നിബദ്ധാ.

രാജ്ഞസ്തസ്യാന്വവായം നിജശുഭജനേഷാ  
സാധ്യലംകർവതാഭി-  
ഖ്യാതേന ബ്രഹ്മചര്യാദ്യതിമഹിതമുണൈ-  
വിക്രമാഖ്യേന രാജ്ഞാ  
നാസ്താസ്യഃ കൃഷ്ണഗീതേഃ കുരു വിവൃതിമിതി  
പ്രേരിതഃ പ്രക്രമേഹം  
യാവൽപ്രജ്ഞാവികാസം സഹൃദയസുഗമം  
ഫ്ലാദിനീം നാമ ടീകാം.”

അഥഖലു സ ശ്രീമാൻ സകലകേരളക്ഷിതിപാലകോടീരകോടി ഘടിതമഹാർഹമാണിക്യനികരനിര്യൽപ്രഭാമണ്ഡലീനീരാജി തഹേമപാദുകായുഗളസ്തമസ്തവിദ്യജ്ജനമൗലിലാള്യമാന പ്രജ്ഞാവിശേഷോ മഹാപുരുഷലക്ഷണോ മാനവേദോ നാമ മഹാരാജഃ പരമേശ്വരപ്രസാദാസാദിതകവനസൗരഭാമോദിതദിഗന്തഃ ശ്രീമദ്ഗുരുപവനപുരീകൃതസന്നിധാനശ്രീകൃഷ്ണചരണനളിനനിഷേവാരസനിമഗ്നാന്തഃകരണഃ ശ്രീകൃഷ്ണചരിതഗാനനടന പ്രയോഗേണ പൃഥഗ്ജനാനാമപി ഭഗവദ്ഭക്തിപ്രവണതാം സമ്പാദയിതുകാമസ്തദനുഗുണം ഭക്തിരസവ്യഞ്ജകശബ്ദാർത്ഥചിത്രപ്രചുരം പദപദ്യാത്മകം ശ്രീകൃഷ്ണലീലാശ്രയം കാവ്യം പ്രാരിപ്പൂഃ”

ഫ്ലാദിനിയിലെ ഈ പ്രസ്താവനയിൽനിന്നു മാനവേദനു മറ്റു മേന്മകൾക്കു പുറമേ ശരീരസൗഭാഗ്യവുമുണ്ടായിരുന്നു എന്നും ശ്രീപരമേശ്വരന്റെ വരപ്രസാദംനിമിത്തമാണ് അദ്ദേഹത്തിനു മഹാകവിത്വം സിദ്ധിച്ചതെന്നും ഊഹിക്കാം. അതിൽ എത്ര പരമാർത്ഥമുണ്ടെന്നു നിർണ്ണയമില്ല. എന്നാൽ ചമ്പുവിലും ഗീതിയിലും നിന്നു വിഷ്ണുവിലെ നപോലെ ശിവനിലും അദ്ദേഹത്തിന് അചഞ്ചലമായ ഭക്തിഭാവം ഉണ്ടായിരുന്നതായി വെളിവാകുന്നുണ്ട്.



## 5 ചമ്പുസംക്ഷേപം

മാനവേദചമ്പുവിലെ ഓരോ സ്തംഭകത്തേയും ഓരോ സർഗ്ഗമാക്കി പന്ത്രണ്ടു സർഗ്ഗങ്ങളിൽ രചിച്ചിട്ടുള്ള ഒരു കാവ്യമാണ് ചമ്പുസംക്ഷേപം. പ്രണേതാവ് ആരെന്നറിയുന്നില്ല. ഗ്രന്ഥകാരന്റെ സമകാലികനും അദ്ദേഹത്തിന്റെ ആശ്രിതനുമായ ഒരു കവിയായിരിക്കാം. പ്രതിപാദനം സരളമാണ്. സംക്ഷേപത്തിലെ പ്രഥമശ്ലോകം താഴെ ഉദ്ധരിക്കുന്നു.

“ശബ്ദാഗമാംഭോനിധിപാരദൃശ്യ-  
ശ്രീമാനവേദാഭിധഭ്രമിപേന  
ഗ്രന്ഥഃ കൃതോ ഭാരതചമ്പുസംജ്ഞ-  
സ്തസ്യാദ്യ സംക്ഷേപമുദാഹരാമി.”

അടിയിൽക്കാണുന്നത് അഞ്ചാംസർഗ്ഗത്തിന്റെ അവസാനത്തിലുള്ള ശ്ലോകങ്ങളാണ്.

“പാരത്രികേഫ്ഥാവസിതേ വിധാനേ  
ഭ്രാതൃമാവിധ്യമരോപമേന  
ഭീഷ്മേണ സംസ്ഥാപ്യ വിചിത്രവീര്യോ  
ഭദ്രാസനേ രത്നമയേഭിഷിക്തഃ.

തസ്മിൻ മഹീം ശാസതി മാനവേന്ദ്രേ  
വിചിത്രവീര്യേ മഹിതപ്രഭാവേ  
പരാർത്ഥദാരേഷു രതിർജ്ജനാനാ-  
മഭ്രന്ന ദാനാദ്യനുരഞ്ജിതാനാം.

രാജാസൗ മഹനീയകീർത്തിരഖിലക്ഷോണീന്ദ്രമൗലിസ്സരൽ-

പാദാംഭോജയുഗഃക്ഷരന്മധുഗിരാ ചേഷ്ടാർത്ഥദാനേന ച  
ഭൂദേവാൻ സകലാൻ പ്രജാശ്ച സകലാഃ സമ്മോദയൻ  
പാലയൻ  
ഭൂമിം സാഗരമേഖലാമനുദിനം പുര്യാമതിഷ്ഠൽ സ്വയം.”



## 7 മാനമേയോദയത്തിലെ മേയപരിച്ഛേദം

മേയ (പ്രമേയ)പരിച്ഛേദത്തിന്റെ കർത്താവു താനാണെന്നു നാരായണൻ വിവരണത്തിൽ ‘മീമാംസോചിതമാനമേയഘടനാദക്ഷസ്യ’ എന്ന പദദ്വാരാ സ്പഷ്ടമായി പ്രസ്താവിച്ചിട്ടുണ്ട്. കമാരിലമതാനുഗനായ അദ്ദേഹം ദ്രവ്യം, ജാതി, ഗുണം, ക്രിയ, അഭാവം എന്നിങ്ങനെ അഞ്ചു പ്രമേയങ്ങളെ മാത്രമേ അംഗീകരിക്കുന്നുള്ളൂ.

“പ്രമേയം ബഹുധാ ലോകേ പ്രാഹുഃ പ്രാഭാകരാദയഃ  
പ്രമാണാഭാസവിശ്വാസവ്യാകലീകൃതചേതസഃ  
ആചാര്യമതപീയൂഷപാരാവാരവിഹാരിണഃ  
വയം താവൽ പ്രമേയം തു ദ്രവ്യജാതിഗുണക്രിയാഃ  
അഭാവശ്ചേതി പഞ്ചൈതാൻ പദാർത്ഥാനാദ്രിയാമഹേ”

എന്നാണ് അദ്ദേഹത്തിന്റെ പ്രതിജ്ഞ. തനിക്കു പല കാര്യങ്ങളിലും മാർഗ്ഗദർശകനായിരുന്ന മേല്പുത്തൂർ ഭട്ടതിരിയുടെ ഒരു ശാസ്ത്രഗ്രന്ഥം നാരായണൻ ഈ വിധത്തിൽ അത്യന്തം പ്രാഗല്ഭ്യത്തോടുകൂടി പൂരിപ്പിച്ചു. ഭട്ടതിരിക്കും മാനവേദനും ഇഷ്ടദേവതയായ മഹാവിഷ്ണുവിനെ അദ്ദേഹം വർണ്ണിക്കുന്ന രണ്ടു ശ്ലോകങ്ങൾ ഒടുവിൽ കാണുന്നു. അവയിൽ ഒന്നു താഴെച്ചേർക്കുന്നു:

“ഭോ ഭോ ദുഷ്കർമ്മവർഗ്ഗാഃ പരിഹരത മദീ-  
യാമിമാമംഗവല്ലീം  
ബ്രൂ മസ്സൗഹാർദ്ദയോഗാൽ പരിചയജനിതാ-  
ന്നാനൃഥാ യാത ശങ്കാം

### 8 ആശ്ലേഷാശതകം

നാരായണൻനമ്പൂരി തന്റെ പ്രേമഭാജനമായ ആശ്ലേഷയുടെ ചരമത്തെ അധികരിച്ച രചിച്ച മനോഹരമായ ഒരു വിലാപകാവ്യമാണ് ആശ്ലേഷാശതകം. സംസ്കൃതസാഹിത്യത്തിൽ വിലാപകൃതികൾ വിരളങ്ങളാകയാൽ ആശ്ലേഷാശതകത്തിനു ഗണ്യമായ ഒരു സ്ഥാനം നല്കേണ്ടതുണ്ട്. നായികയ്ക്ക് ആശ്ലേഷ എന്നു പേർ വന്നത് ആയില്യം നക്ഷത്രത്തിൽ ജനിക്കുകകനിമിത്തമാണ്. ആ സ്ത്രീരത്നം സാമൂതിരിക്കോവിലകത്തെ ഒരു രാജ്ഞിയെന്നാണ് ഐതിഹ്യം. യഥാർത്ഥമായ നാമധേയം ‘ഗംഗാ’ എന്നായിരുന്നു എന്നു “ഗംഗേതി പ്രഥിതാ കരോഷി സതതം സന്താപമത്യദ്ഭൂതം” എന്നും “ഗംഗാം സംപ്രാപ്യ കാന്താം” എന്നുമുള്ള വചനങ്ങളിൽ നിന്നു വെളിപ്പെടുന്നു. പ്രസ്തുതകൃതിയിൽനിന്നു മാതൃക കാണിക്കുവാൻ ചില പദ്യങ്ങൾ ഉദ്ധരിക്കാം.

“ആശ്ലേഷാവിമലാ ദ്വിജൈഃ പരിവൃതാ  
സന്മാർഗ്ഗസഞ്ചാരിണീ  
നക്ഷത്രേഷാപി ദൃശ്യതേ ദൃതിമതീ ക്ഷത്രേഷു ചാത്യുന്നതാ  
സാമ്യേ സത്യപി ച ദ്വയോഃ പ്രഥിതയോരാദ്യാ  
വിനിന്ദ്യാബുധൈഃ  
ശ്ലാഘ്യാന്യാദ്ഭൂതമേതദീയമധികം ഗണ്യാന്തമാഹശ്ശഭം.”

“കാന്തേ കല്പലതേ കദാചിദപി തേ മാധീരസാസ്യാദനാ-  
ദന്യാസ്യാദപരാങ്മുഖഃ പരഭൃതോ ഹാഹന്ത ദീനാം ദശാം  
സംപ്രാപ്തോ ല്യാതി ശ്രമേണ ധരണൗ ത്വന്തു സ്ഥിതാ  
നാകിനാ-  
മാരാമേ ക്വചനാപി ദുർഗ്ഗമതമേ കഷ്ടം വിധേഷേഷീതം.”

ഹേ കാന്തേ ഭാവകർമ്മപ്രകൃതിസുമധുരൈഃ  
പ്രത്യയൈരത്യദാരാ  
പുംവദ്ഭാവാഭിരാമാ ബഹുലമുണഗണൈ-  
രദ്ഭൂതൈരഭ്യുപേതാ  
സ്യാദ്യാസാല്പവർണ്ണപ്രസൃതപദദശാ-  
സുചിതാശേഷഭാവാ  
സോൽകർഷാ പാണിനീയാ സരണിരിവ രതി-  
ശ്ലോഭതേ താവകീനാ.”

അടിയിൽ ചേർക്കുന്നതു പ്രസ്തുതകാവ്യത്തെപ്പറ്റിയുള്ള പ്രശസ്തിയാണ്.

“അസുയാമുന്മൂല്യ പ്രണയിജനദാക്ഷിണ്യപദവി-  
മുപാദായ പ്രീതിപ്രവണമുരരീകൃത്യ ച മനഃ  
പിബന്തു സ്വച്ഛന്ദം സരസസരസാ ഹന്ത രസികാ-  
ശ്ശൃതശ്ലോകീമേനാമതിലളിതശൃങ്ഗാരമധുരാം.”

ഒരു മഹാനായ പണ്ഡിതൻ, സർവതന്ത്രസ്വതന്ത്രനായ വ്യാഖ്യാതാവ്, വാസനാപൂർണ്ണനായ കവി എന്നിങ്ങനെ പല നിലകളിൽ നാരായണൻ നമ്പൂരി നമ്മുടെ സമഗ്രമായ ബഹുമാനത്തിനു പാത്രീഭവിക്കുന്നു.

### 9 ദിവാകരകവി - ചരിത്രം

കോഴിക്കോട്ടെ ഏതോ ഒരു മാനവേദൻരാജാവിന്റെ മറ്റൊരു ആസ്ഥാനപണ്ഡിതനായിരുന്നു ചോളദേശീയനായ ദിവാകരകവി. കൊല്ലം ഏഴാം ശതകത്തിൽ ശക്തൻമാനവിക്രമൻതമ്പുരാൻ ഉദ്ദണ്ഡശാസ്ത്രികൾ എങ്ങനെയോ അതുപോലെ ആ മാനവേദന്റെ പ്രീതിക്കു പാത്രീഭൂതനായിരുന്നു പ്രസ്തുതകവി. താഴെക്കാണുന്ന പ്രസ്താവനകൾ രണ്ടും അദ്ദേഹത്തിന്റെ കൃതിയായ ലക്ഷ്മീമാനവേദം നാടകത്തിലുള്ളതും അവയിൽ ആദ്യത്തേതു തന്നെയും രണ്ടാമത്തേതു തന്റെ സ്വാമിയേയും പരാമർശിക്കുന്നതുമാകുന്നു.

“അസ്തി വല്ല മന്ദമാരുതാനോളിതപുഗപാളീമധുളീബഹു ഉപരിമളദ്രാന്ത ഭ്രമരകലയങ്കാരവാചാലിതദിക് ചക്രവാളേഷു ചോളേഷു രാജന്താ ശ്രീവല്ലഭേന സ്ഥാപിതോ മഹാനഗ്രഹാരഃ, തത്ര വസതാം സോമപാം പക്ഷീലശങ്കരശബരപതഞ്ജലിര ചിതഭാഷ്യേദമ്പര്യപര്യാലോചനാവിശിഷ്യശേമുഷീവിശേഷാണാം ബ്രാഹ്മണാനാമതിശയേന പ്രശസ്യസ്യ ഉദ്ബാഹസുന്ദരസ്യാങ്ഗഭൂത ആമുഷ്ടായണോ വിശ്വവിഖ്യാതകീർത്തിർമ്മഹാവ്രതമുഖഭാവിതസകലസുമനസ്സോമഃ സുഗൃഹീതനാമാ വിജയതേ ദിവാകരോ നാമ, തേന ച ധീരോദാത്തസ്യ മാനവേദസ്യ മഹീപതേശ്ചരിതമുപാദായ

അച്ഛംബിതമവദ്യതോ ഗുണവിഭാസിവക്രോക്തിമൽ കരംബിതരസോദരം കലിതചാരുദ്രഷാശതം കളത്രമിവ മോഹനം രസികചേതസാം രീതിഭിഃ കൃതം കിമപി നാടകം ഭരതഭാഗ്യനാഡിന്ധമം.”

ഇതിൽനിന്നു കവി ചോളദേശത്തിലെ ശ്രീവല്ലഭാഗ്രഹാരത്തിൽ ഉദ്ബാഹസുന്ദരൻ എന്ന ബ്രാഹ്മണശ്രേഷ്ഠന്റെ പുത്രനായി ജനിച്ചു എന്നും ലക്ഷ്മീമാനവേദമെന്ന നാടകം രചിക്കുന്ന കാലത്തിനുമുമ്പുതന്നെ ധാരാളമായി യശസ്സു സമ്പാദിച്ചുകഴിഞ്ഞിരുന്നു എന്നും വിശദമാകുന്നു. അടുത്ത ഗദ്യത്തിൽനിന്ന് ദിവാകരന്റെ ഗദ്യരചനാപാടവവും ഗ്രഹിക്കാവുന്നതാണ്.

“ആദിഷ്ടോസ്തി സകലരാജന്യകോടീരമാണിക്യമയുഖമഞ്ജരീനീരാജിതചരണയുഗളസ്യ അദ്വന്ദ്വനിജഭുജാപദാനഗ്രീഷ്ടോഷ്ടാതിരേകശോഷിതവിമതനരപതികലമഹാനദീസഹസ്ര കൂലങ്കഷാവലേപപ്രവാഹസ്യ, അശേഷദിഗതികടതാസ്താലനപ്രതിസ്ഖലനോജ്ജംഭോണോദ്വേലവിലയശഃക്ഷീരപാരാവാരപുരലഹരീപരമ്പരാപുരിതബ്രഹ്മാണേയാദരകഹരസ്യ, ജലധരജലനിധിമിഹിരസുതസുരഭിസുരതരുചിന്താമണിപ്രമുഖവിതരണധൗരേയപ്രഭാവപരിഭാവപണ്ഡിതപാണിപങ്കേരുഹസ്യ, ഷോഡശമഹാദാനസവനദീക്ഷാദീക്ഷിതസ്യ, അപരിമേയഗാംഭീര്യാവധൂതപാഥഃ പരിവൃഡസ്യ, അമന്ദതരയൈര്യാടോപാധരിതമഹാമേരോഃ, വിശ്വോത്തിർണ്ണപരാക്രമപ്രക്രിയാ പരാചീനസവ്യസാചിദോർവൈഭവസ്യ, ദാശരഥികർമ്മകഥന നിഖിലഭവനവിഖ്യാത ധീരോദാത്തഗുണഗണചമൽകൃതനികൃതികൃതവൈമുഖ്യസ്യ, ചണ്ഡകരതേജഃപ്രാചണ്ഡ്യഖണ്ഡനവൈഭവസ്യ, സുധാകരകാന്തികന്ദളപരിണതിപാടച്ചരവദനസൗഭാഗ്യസ്യ, ആജ്ഞാവജ്ഞാതസുഗ്രീവസ്യ, പ്രതിജ്ഞാനുകൃതപരശുരാമസ്യ, നിരന്തരവിഹരമാണകമലാകരകമലകിഞ്ജല്ക്ക പുഞ്ജരഞ്ജിതദോരന്തരസ്യ, മന്ദമാന്ധാതുരഘൃനന്ദനനളനഹൃഷ്ണാഭാഗഭരതഭഗീരഥദിലീപദശരഥശിബിജീമുതവാഹനഹരിശ്ചന്ദ്രപ്രമുഖപൂർവതനരാജന്യമണ്ഡലപ്രവർത്തിതാധ്യാധ്വനീനസ്യ, വീതിഹോത്രഗോത്രവാരാകരപാരിജാതസ്യ, ഹനുമദഭിമുദ്രിതകേതോഃ, ആത്മശരാസനാകിതശങ്കരശരാസനസ്യ, ശൈലാർണ്ണവചക്രവർത്തിനശ്ചരണായുക്രോഡപുരീപുരന്ദരസ്യ, കേരളേശ്വരസ്യ മഹാരാജസ്യ, മാനവേദസ്യ ചരണസരോരുഹോപജീവിനാ മന്ത്രിമണ്ഡലേന യഥാ-

‘വാതാപുരിതകഞ്ജരോദരഗുഹാഭാങ്കാരഭേരീരവേ ഗൃധ്രകൃത്യതിഗീതിശാലിനി ശിവാവക്രോളായാ ദീപിതേ യദ്യുദ്ധക്ഷിതിരങ്ഗമണ്ഡപതലേ നൃത്തം കബന്ധൈഃ കൃതം പശ്യന്ത്യദ്ഭടഹർഷമഗമനസോ വേതാളസാമാജികാഃ’

തസ്യദിഗ്വിജയധാടീദുർല്ലളിതതുരഗഖരപുടനടനദലിതയരണിതലോച്ചലിതധുളീപാളീപുരസ്സരധുമോദ്ഗമപിശുനിതപ്രതാപാനലജ്ജാലാജാലോജ്ജംഭണജനിതഭയാവനതസമസ്തപനമിസാമന്തമണ്ഡലസ്യ സ്വാമിനോ

മഹാരാജാധിരാജപരമേശ്വരസ്യ ചരിതാനുബന്ധി കിമപി രൂപകം അനേനൈവ സവിശേഷദർശിതയാ ഭക്ത്യാ അപരമിവ കൈലാസമാരചിതവതാ അവിരതമാരാധ്യമാനസ്യ, താമ്രചൂഡക്രോഡനഗരീനി

കേതനസ്യ, സകലസുരാസുരൗലിമന്ദാരമഞ്ജരീമകരന്ദവിന്ദസന്ദോഹനിർണ്ണിക്തചരണാരവിന്ദസ്യ, സ്ഥലീശ്വരാഭിധാനസ്യ, ഭഗവതശ്ചന്ദ്രശേഖരസ്യ സന്നിധൗ.”

ഈ മാനവേദൻ തളിയിൽ ക്ഷേത്രം നവീകരണം ചെയ്തതായി ദിവാകരൻ പറയുന്നു. തന്റെ സ്വാമിയുടെ വിദ്യവിജയങ്ങളേയും പരാക്രമപ്രഭാവങ്ങളേയും മറ്റും പറ്റി വാവദുകത പ്രദർശിപ്പിക്കുന്ന കവി അദ്ദേഹത്തിന്റെ കവിത്വത്തേയും പാണ്ഡിത്യത്തേയും കൃഷ്ണഭക്തിയേയും പറ്റി മൗനം ഭജിക്കുന്നതുകൊണ്ടു കൃഷ്ണഗീതികാരനാണോ അദ്ദേഹം ആശ്രയിച്ച മാനവേദൻ എന്നു സംശയിക്കേണ്ടിയിരിക്കുന്നു. ഏതായാലും ഏഴാം ശതകത്തിന്റെ പൂർവാർദ്ധത്തിനുമേൽ ഒൻപതാം ശതകത്തിന്റെ ഉത്തരാദ്ധത്തിനുമുൻപുള്ള ഒരു കാലഘട്ടത്തിലാണ് അദ്ദേഹത്തിന്റെ ജീവിതമെന്നുമാത്രം സ്ഥൂലമായി പറയാം. അത്രമാത്രം പഴയ ആദർശഗ്രന്ഥങ്ങൾ കിട്ടിയിട്ടുണ്ട്. ഒരാദർശഗ്രന്ഥത്തിൽ “മാനവിക്രമസ്യാനുജന്മനോ നിലാപഗാപുരീമഹാരാജസ്യ മാനവേദസ്യ” എന്നു കാണുന്നു. ആ പാഠം അബദ്ധമാണെന്നു തോന്നുന്നില്ല. അങ്ങനെയൊന്നെങ്കിൽ പ്രസ്തുത മാനവേദൻ മാനവിക്രമനാമധേയനായ ഒരു സാമൂതിരിപ്പാടിന്റെ അനുജനും കരിമ്പുഴക്കോയിക്കൽ താമസിച്ചിരുന്ന ഏറാൾപ്പാട്ടുമാണെന്നു വന്നുകൂടുന്നു.

## 10 ലക്ഷ്മീമാനവേദം

ലക്ഷ്മീമാനവേദം അഞ്ചുകത്തിലുള്ള ഒരു വിശിഷ്ടനാടകമാകുന്നു. സമുദ്രരാജാവിന്റെ പുത്രിയായ രാജ്യലക്ഷ്മിയെ മാനവേദമഹാരാജാവു ഭാർഗ്ഗവരാമന്റെ പൗരോഹിത്യത്തിൽ പാണിഗ്രഹണം ചെയ്യുന്നതാണ് ഇതിവൃത്തം. വിവാഹമണ്ഡപത്തിൽ സമുദ്രരാജാവും നിളാനദീദേവി (ഭാരതപ്പുഴ)യും പ്രവേശിക്കുന്നുണ്ട്. താഴെക്കാണുന്ന ശ്ലോകം പരശുരാമന്റെ വർണ്ണനമാകുന്നു.

“ഷഷ്ടോവതാരഃ പ്രഥമസ്യ പുംസഃ  
സബ്രഹ്മചാരി ശശിമൗലിസുനോഃ  
വിഹാരശൈലസ്തനതേ മുദം നോ  
മുനിസ്തപോവിക്രമവൈഭവാനാം.”

മറ്റു ചില ശ്ലോകങ്ങൾകൂടി ഉദ്ധരിക്കാം

നാനി:

“കൃചിൽ പദനമന്മഹി, കൃചന മന്ദപാദക്രമം,  
കൃചിജ്ജയിജടാഭ്രമി, കൃചന കമ്പമാനാളകം.  
കൃചിൽ സഹണഹൃൽകൃതി, കൃചന കങ്കണക്യാണവൽ,  
കരോതു ശിവയോസ്സഖം നടനകർമ്മ തത്താദൃശം.”

കാവ്യം:

“വിപഞ്ചീം പ്രക്യാണഃ, കസുമകലികാം സൗരഭഗുണോ,  
മധുശ്രീരുദ്യാനം, മദസമുദയോ യൗവനദശാം,  
വധും വ്രീളാമുദ്രാ, ഹിമകരകലാം കാന്തിലഹരി,  
പ്രഭാ രത്നം, രൂഢാ തിലകയതി കാവ്യഞ്ച ഘടനാ.”

കവി തന്നെപ്പറ്റി:

“യേ ഗർവന്തി നിവേശനേഷു വചസാം, യേ  
തത്സമുല്ലാസനേഷു  
ഷ്യാത്സിച്യന്ത്യഭയാനിമാൻ ഗണയിതും ജിഹ്രേതി  
ജിഹ്വാപരം;  
യസ്തുത്രദ്വയധർമ്മമർമ്മപദവീസാഹിത്യസൗഹിത്യവി-  
ത്തസ്തൈ നാമ ദൃഢം ദിവാകരകവിസ്തിഷ്ഠേത  
സംഖ്യാവതേ.”

കവി തന്റെ നാടകത്തെപ്പറ്റി:

“ഏദയാലുഃ കവീരേഷാ പരിഷദ്ഭരതമതദർശിതോന്മേഷാ  
നേതാ തു മാനവേദഃ പ്രാപ്തമതോ നഃ പചേളിമം സുകൃതം.”

സൂര്യവന്ദനം:

“ആദിമസ്യ പുരുഷസ്യ ചക്ഷുഷേ,  
സാക്ഷിണേ സകലലോകകർമ്മണാം,  
വിശ്വബോധകലനാപടീയസേ  
തേജസേ ദിവസഹേതവേ നമഃ”

വനം:

“ഉദ്രാമപോത്രിഗണമുന്മദഹസ്തിവൃന്ദ-  
മുദ്രിക്തഖഡ്ഗീചയമുല്ലളദേണയുഥം  
ഉസ്സിനബർഹികലമുൽപതദൃക്ഷസംഘ-  
മാലോകയേമമദിരാമരണ്യമധ്യം.”

വൃക്ഷവിവാഹം:

“അനലഃ പല്ലവമാജ്യം മകരന്ദം കമലകേസരാ ദർഭാഃ  
ലാജാഃ പ്രസൂനകലികാസ്സുകുമാരോയം  
വിവാഹസൽകാരഃ”

ഭരതവാക്യം:

“വിശ്വസ്യാസ്തുശുഭം, സദാ വസുമതീസന്ധ്യോത്തരാ  
ജായതാം;  
സ്വാം വർണ്ണാശ്രമവൃത്തിമാദരയുതാഃ കുർവന്തു സർവാഃ  
പ്രജാഃ;  
ആവിർഭാവമുപൈതു ച ശ്രമവതാം സാരസ്വതം ലോചനം  
കർമ്മബ്രഹ്മ ച മാമകീ പുനരയം മീമാംസതാം ശേമുഷീ.”

# 11 ദേശമങ്ഗലത്തു് ഉഴുത്തിരവാരിയർ (രണ്ടാമൻ)

## ചരിത്രം

ദേശമംഗലത്തു് ഉഴുത്തിരവാരിയർ (രുദ്രാസൻ) 'ചന്ദ്രലേഖ' അഥവാ 'മാനവേദചരിതം' എന്ന പേരിൽ ഒരു സൂക്തം നിർമ്മിച്ചിട്ടുണ്ടു്. സൂക്തം എന്നതു പതിനെട്ടുമാതിരിയിലുള്ള ഉപരൂപകങ്ങളിലൊന്നും പ്രാകൃതഭാഷയിൽ നാലു യവനികകളോടുകൂടി രചിക്കപ്പെടുന്നതുമാണു്. നാടകത്തിലെ അങ്കത്തിന്റെ സ്ഥാനം സൂക്തത്തിലെ യവനിക കൈക്കൊള്ളുന്നു. പ്രവേശകവും വിഷ്ണുഭവുവും പാടില്ല. കവിപ്രസ്താവനയിൽ തന്നെയും തന്റെ പുരസ്കർത്താവിനേയും പറ്റി ചിലതെല്ലാം ഉപന്യസിക്കുന്നുണ്ടു്. ആ ഭാഗം ചുവടേചേർക്കുന്നു.

“സൂത്രധാരഃ— [2] കസ്യ നർത്തനമാരദ്യതേ യുഷ്യാഭിഃ? പാരിപാർശ്വികഃ - സൂക്തോ നർത്തിതവ്യഃ.

സൂത്രധാരഃ— (സഹർഷം) അയമവസരോസ്താകം പ്രയോഗ വിജ്ഞാനം ദർശയിതും; നിക്ഷഃ ഖലു സൂക്തോ നർത്തകാനാം കവിനാം ച വിദദ്ധതായാഃ. - (വിചിന്ത്യ)

സ സൂക്തഃ സഹചരഃ കില നാടികായാസ്സന്യാശ്ചതുർജ്ജവനികാന്തരബന്ധുരാങ്ഗഃ ചിത്രാർത്ഥസൂത്രീതരസഃ പരമേകഭാഷോ വിഷ്ണുഭകാദിരഹിതഃ കഥിതോ ബുധൈഃ കസ്യ പുനസ്സരസ്വതീനിഷ്യന്ദസൂക്തോ നർത്തിതവ്യഃ?

പാരിപാർശ്വികഃ— കിമപ്യാശ്ചര്യം ശൃണോതു ഭാവഃ. വായസവദനാൽ പഞ്ചമരാഗ ഉദഞ്ചതി, നിംബവിടപാൽ മോചമുൽപദ്യതേ, കാരസ്തരഫലാൽ പീയൂഷരസഃ പ്രസരതി, യദ്ദേവമന്ദിരബാഹ്യാളിന്ദസമ്മാർജ്ജനാദിവ്യാ പാരമാത്രപരായണാൽ പാരശവപശോഃ സന്ധ്യാസമയസംഹൃല്ലമല്ലികാമധുരമകരന്ദനിഷ്യന്ദഗർഭഃ സന്ദർഭഃ പ്രവഹതി.

സൂത്രധാരഃ— മൈവം. ന ഖലു നിന്ദനീയാസ്തത്രഭവന്തഃ പാരശവാഃ യതഃ യേഷാം ബ്രാഹ്മണലോകപാദയുഗളീശുശ്രൂഷണം ഭൃഷണം യേഷാം നിർമ്മലകാവ്യചർവണകഥാസംശീലനം ക്രീഡനം വംശേ യേഷാം ച ശുദ്ധവൃത്തസുഭഗസ്സു രുദ്രമുക്താമണിർജ്ജാതസ്തേഷാം സ്തുതിഷു കസ്യ ഭവന്തേ ജിഹ്വാ നിരീഹാ ഭവേൽ?

പാരിഃ— തസ്യ രുദ്രസ്യ ശ്രീകണ്ഠസ്യ ച ശിഷ്യോ രുദ്രാസാഭിയേയഃ കില തസ്യ കവിഃ.

സൂഃധാഃ— തദുപപദ്യതേ. തരണികിരണജാലനിരസ്തത്രാദേവാരവിന്ദാന്മധുകരാനന്ദകന്ദഃ പ്രസരതി മകരന്ദനിഷ്യന്ദഃ

പാരിഃ— കിം താദൃശസ്തയോഃ രുദ്രശ്രീകണ്ഠയോശ്ശിക്ഷാവിശേഷഃ?

സൂഃധാഃ— കിം ഭണ്യതേ?

വടതലഗതോപി രൂദ്രോ വ്യാഖ്യാനം തയോഃ ശ്രുത്വാ ശിരഃകമ്പം മന്ദാനോളിതചന്ദ്രം സ്പന്ദമാനഫണീരുകണ്ഡലം ദധാതി.

പാരിഃ— നമോ മഹാത്മല്യാം. തേനാവർജ്ജിതാസ്തജ്ജനാഃ

സൂഃധാഃ— കഥം?

പാരിഃ— പ്രത്യദ്വ്രജതി പുളകോ ഹൃദയമുപനയത്യാസനം സുഭഗം ഉപഹരത്യർഘ്യമക്ഷി സജ്ജനകർണ്ണാതിഥീനാം സുക്തിനാം. കാവ്യനിബന്ധേ കവേർഘർമ്മജലമപഹരന്തി മുഖലഗ്നം ആനന്ദബാഷ്പശിശിരാഃ ശിരഃകമ്പസമീരണാഃ ഖലു സുക്തിനാം. അഭ്യർത്ഥിതാ ചാനേന. യഥാ അഗണയിത്വാ നവേതി ദോഷമനിരൂപ്യ നിക്ഷതാകൃതാം നിന്ദാം വിസ്മൃത്യ താമസ്യയാം രസികാ അവതംസയന്തു കൃതിമേനാം.

സൂഃധാഃ— കിമന്യൽ? പ്രാകൃതബന്ധ ഏവ രസികാനാമാനന്ദം കന്ദളയതി. യതഃ

യഥാ ഭവത്യുപരമാലാ മാലതീമാലാ ച മധുപാനാം യഥാ ഭവത്യന്യഭാഷാ പ്രാകൃതഭാഷാ ച രസികാനാം.

പാരിഃ— നന്ദ തേനൈവ ഭണിതം.

ഭാഷാ ഖലു പ്രാകൃതമയീ വിഷയഃശ്രീമാനവേദചരിതശ്രീഃ

രസഗർഭഃസന്ദർഭഃ സജ്ജനപ്രീതിനാം യൗവനമേതൽ. സൂഃധാഃ— കേന നിയുക്താഃ പുനഃ പ്രവർത്തയേ സൂക്തനർത്തനേ?

പാരിഃ— തസ്യൈവ നിരന്തരാവനമച്ശ്രീമത്സാമന്തകലമുക്താന്ത നിപതന്മാണികൃമണിസമുഹമയുഖലേഖാപല്ലവിതപാദപീഠസ്യ, ഖണ്ഡപരശുശിഖണ്ഡശശിഖണ്ഡപാഞ്ചുരസർവതഃപ്രസരന്മഹിതയശഃപുരകർപ്പൂര നികരപർവതായമാനഭവനാന്തരാളസ്യ, അതിധവളഹൃദയസ്സടികപ്രതിഫലിതപരമേശ്വര പദപല്ലവസ്യ, സമരമുഖ ബലാൽകാരഗൃഹിതജയലക്ഷ്മീധമ്മില്ല പര്യസ്തമല്ലികാമാല്യബഹുളപരിമളാസംഗഭംഗശ്രേണീസംശയിതലോലോദ്ദണ്ഡമണ്ഡലാഗ്രമണ്ഡിതപ്രചണ്ഡഭൃജദണ്ഡസ്യ, രിപുബലശലഭലേഹി ചടുലജ്വാലാജാലജ്വാലജ്യല്യമാന പ്രതാപപാവകപ്രാകാരപരിരക്ഷിതസകലഭവനതലസ്യ, അച്ഛിന്നദത്തസുവർണ്ണരത്നസമൃദ്ധിസമൃദ്ധമണി മന്ദിരവളഭീജാലാക്രീഡൽ സകലദരിദ്രലോകസ്യ, സർവഭൂതാനുകമ്പിനസ്സാംപ്രതം കൃതകരണീയതയാ യൗവനസുഖമന്ദഭവതോ രാജാധിരാജപരമേശ്വരസ്യ ശ്രീമാനവേദസ്യ ആസ്ഥാനമണ്ഡപമണ്ഡനേന പണ്ഡിതമണ്ഡലേന. കിഞ്ച അസ്തിൻ ഖലു സൂക്തവരേ നിജഭർത്തുകസ്വചക്രേശ്വരത്വകരാണാം ഗുണാനാം സ്ഥാനം ചാരം സമുദ്യഹതി താം കില ചന്ദ്രലേഖാമംഗേശ്വരസ്യ തനയാം ശ്രീമാനവേദഃ.”

സൂക്തകാരൻ രുദ്രന്റെയും ശ്രീകണ്ഠന്റെയും ശിഷ്യനായ ഒരു വാരിയരായിരുന്നു എന്നും അദ്ദേഹത്തിന്റെ പുരസ്കർത്താവു മാനവേദനാമധേയനായ കോഴിക്കോട്ടെ ഒരു തമ്പുരാനായിരുന്നു എന്നും ഇത്രയുംകൊണ്ടു മനസ്സിലാക്കാം. മാഘകാവ്യത്തിനു ബാലബോധിക എന്ന വ്യാഖ്യാനം രചിച്ച ദേശമംഗലത്തെ ഉഴുത്തിരവാരിയർ തന്റെ കുടുംബത്തിൽ സാഹിത്യവിദ്യാപാരിണന്മാരായി ഒരു രുദ്രനും രണ്ടു ശ്രീകണ്ഠന്മാരും ജീവിച്ചിരുന്നു എന്നും അവരിൽ രണ്ടാമത്തെ ശ്രീകണ്ഠന്റെ പുത്രനാണ് താനെന്നും പറയുന്നു. ആ രുദ്രനും പ്രഥമ ശ്രീകണ്ഠനും സംസ്കൃത ഗ്രന്ഥങ്ങളുടെ വ്യാഖ്യാതാക്കന്മാരായിരുന്നു എന്നും അദ്ദേഹം നമ്മെ വ്യംഗ്യമായി ധരിപ്പിക്കുന്നുണ്ടു്. അവർ രണ്ടുപേരും ദേശമംഗലത്തു വാരിയന്മാർ തന്നെയായിരിക്കണം. അങ്ങനെയൊന്നെങ്കിൽ സൂക്തകാരൻ സ്മരിക്കുന്ന ശ്രീകണ്ഠൻ അഭിരാമനാണെന്നു കരുതാവുന്നതാണ്. സൂക്തത്തിന്റെ പ്രസ്താവനയിൽ കവി പ്രദർശിപ്പിക്കുന്ന ശാലീനത വാരിയന്മാർ അതിനു മുമ്പു ദൃശ്യകാവ്യങ്ങൾ നിർമ്മിക്കാത്തതുനിമിത്തമാണെന്നു ഞാൻ അനുമാനിക്കുന്നു. പ്രാകൃതഭാഷയെപ്പറ്റി അദ്ദേഹത്തിനു വലിയ മതിപ്പാണുണ്ടായിരുന്നതെന്നു കാണാവുന്നതാണല്ലോ. പ്രാകൃതത്തിൽ കവനം ചെയ്യുന്നതിനു അദ്ദേഹത്തിനുള്ള സാമർത്ഥ്യവും അദ്ദിതീയമാണു്. അതിനുമുമ്പു കേരളത്തിൽ ആ ഭാഷയിൽ അതുതാവഹമായ ശൗരിചരിതം എന്ന യമകകാവ്യം നിർമ്മിച്ചതും ശ്രീകണ്ഠനെന്ന മറ്റൊരുവാരിയരായിരുന്നുവല്ലോ. ദിവാകരകവിയും സൂക്തകാരനും ആശ്രയിച്ചതു് ഒരേ രാജാവിനെത്തന്നെയായിരുന്നു.

## കവിതാരീതി

രുദ്രാസന്റെ കവിതാരീതി പ്രസ്താവനയിൽനിന്നു മുമ്പു് ഉദ്ധരിച്ച പദ്യഗദ്യങ്ങൾ മുഖേന തന്നെ സുഗ്രഹമാണു്. എങ്കിലും ചില ഉദാഹരണങ്ങൾകൂടി കാണിക്കാം.

വസന്തം: “താരുണ്യേന രമണീവ സുരൂപരമ്യോ ജ്യോത്സ്നാരസേന രജനീവ സൂരച്ചന്ദ്രാ ഹൃല്ലോദ്ഗമേന ലതികേവ പ്രവാളപൂർണ്ണാ രാജതേ ഹന്ത നഗരീ മധുസംഗമേന.”

മന്ദവായു: “ഏതേ ചുഷിതചോളബാലമഹിളാഹാലേന്ദുസ്വേദാഗമാഃ പീയമാനാ ജനനാസികാഭിർന്നളിനിനാളികകേളികരാഃ ലീലാലാളിതകേരളീചികരകാ ആനന്ദനിഷ്യന്ദിനോ രോമാഞ്ചോദ്ഗമനാനന്ദമേയചലനാഃ ക്രീണന്തി വാതാംകരാഃ.”

ഭരതവാക്യം: “കർവന്തു കമുദപ്രഭാം ത്രിഭുവനേ കീർത്തിം നൃപാ ജാനന്ത്രിതരേതരമുപകൃതീം ഘനാ മാനുഷാഃ ശൃണ്വന്തു ഗതമത്സരാസ്സഹൃദയാഃ കവീനാം കൃതിം ജയന്തു കവയശ്ചിരം വഹന്തു ഭാരതീ മങ്ഗലം.”

2. അനുവാചകന്മാരുടെ സൗകര്യത്തെ ഉദ്ദേശിച്ചു പ്രാകൃതത്തിനു പകരം ഛായയാണ് ചേർക്കുന്നത്.

## 12 ആനായത്തു കരുണാകരപ്പിഷാരടി (ഭോജചമ്പുവ്യാഖ്യാകാരൻ)

കോഴിക്കോട്ടു മാനവിക്രമരാജാവിന്റെ നിർദ്ദേശമനുസരിച്ച ഭോജചമ്പുവിന് ഒരു വ്യാഖ്യാനം രചിച്ച പണ്ഡിതനാകുന്നു കരുണാകരപ്പിഷാരടി. അദ്ദേഹം തനിക്ക് അച്യുതനെന്നും കൃഷ്ണനെന്നും പേരുകളിൽ രണ്ടു ഗുരുക്കന്മാരുണ്ടായിരുന്നതായി പറയുന്നു. താഴെക്കാണുന്ന ശ്ലോകങ്ങൾ അനുവാചകന്മാർ ധരിച്ചിരിക്കേണ്ടതുണ്ട്.

“യദ്വൈദുഷീകലിതസങ്ഗമശാസ്ത്രസാര-  
സംഭ്രതസൂക്തിവരഭാഗവതാന്തരാത്മാ  
വിദ്യജ്ജനോന്വരതോജ്ജ്വലമത്ര മോദം  
ധത്തേച്ഛ്യതോയമിഹ മേ ഗുരുരാവിരസ്തു.

ഹരിഹരഗിരിനാഥപാദകല്പ-  
ദ്രുമതലസേവനഗന്ധചിത്തവൃത്തിഃ  
മമ ഹൃദയസരോജസമ്പുടസ്ഥഃ  
സ്സുടയതു സദ്ഗുരുരീപ്ലിതാനി കൃഷ്ണഃ

ശ്രീകുക്കുടക്രോഡമഹീമഹേന്ദ്രഃ  
ശ്രീകേരളോർവീതലപൂർണ്ണചന്ദ്രഃ  
ഭൂലോകപാലസ്തുഗുണൈരുപേന്ദ്രഃ  
ശ്രീവിക്രമോ ദീപ്യതി കീർത്തിസാന്ദ്രഃ.

... ..

സോഽയം രാജശിഖാമണിർന്നിജ  
യശസ്സുകീർത്തനപ്രൗഢതാ-  
ജിജ്ഞാസാകലമാനസശ്ശുഭദിനേ  
സ്വാമാത്യവർഗ്ഗൈസ്സഹ  
ശ്രീമദ്വൈഷ്ണവലോകമണ്ഡനമണിസ്സംഭാവയൻ  
വാഞ്ചരിതൈ-  
സ്സംപൂർണ്ണൈഃ കരുണാകരം നിജഗുരും  
കിഞ്ചിദ്യചോഽവോചത.

ശ്രീകാളിദാസകവിശേഖരവാക്സുധാബ്ധി-  
സദ്ഭോജരാജകൃതചമ്പുരസായനസ്യ  
ആവാസഭൂമിമധുനാ രസനാം മദീയാ-  
മുത്തേജയാവിലരസാസ്വദനാനുഭൂതൈ.

ഇത്ഥം നരേന്ദ്രവചനാമൃതപാനതൃപ്ത-  
ചിത്തോ ഭവന്നഹമിഹാദരണീയശീലഃ  
ശ്രീഭോജരാജകൃതചമ്പുമഹാപ്രബന്ധ-  
ഭാവപ്രബോധനകൃതേ സുചിരം യതേദ്യ.

... ..

ശൃങ്ഗാരാദിരസാസ്വാദപരമാനന്ദഭോജനം  
ധിയാദ്രിയേഹം രസനാം ഭോജചമ്പുപ്രകാശികാം.

... ..

ഹരിഹരഗിരിലീനാൽ പാർവതീപ്രാണനാഥാൽ  
സതതഭജനതുഷ്ടാൽ പ്രാപ്തവിദ്യോദയോ യഃ  
അകൃതസുകൃതശാലീ ചമ്പുരാമായണേസ്തിൻ  
വിവൃതിമതിമനോജ്ഞാം വൈഷ്ണവഃ കൃഷ്ണശിഷ്യഃ.”

ഈ ശ്ലോകങ്ങളിൽനിന്ന് അച്യുതൻ സങ്ഗമശാസ്ത്രസാരകാരനും ഭാഗവതനമാണെന്നും ഹരിഹരഗിരിയിലെ ശിവന്റെ ഭക്തനാണെന്നും ഗ്രഹിക്കാം. സങ്ഗമശാസ്ത്രം ജ്യോതിശ്ശാസ്ത്രമാണെങ്കിൽ കരുണാകരൻ തൃക്കണ്ടിയൂർ അച്യുതപ്പിഷാരടിയുടെ ശിഷ്യനാണെന്നു വരുന്നു. ഹരിഹരഗിരി ഏതെന്നു മനസ്സിലാകുന്നില്ല. കൃഷ്ണനും കരുണാകരനും ആ ക്ഷേത്രത്തിലെ ശിവനെ ഭജിച്ചിരുന്നതായി വെളിപ്പെടുന്നു. മാനവിക്രമരാജാവു തന്റെ ശിഷ്യനാണെന്ന് അദ്ദേഹം പറയുന്നു. “ഇഹഖലു രാജാധിരാജപരമേശ്വരഃ ശ്രീഭോജഃ കവിവീരശേഖരേണ ശ്രീകാളിദാസേന സഹ ചരമകാലാവശ്യചിന്തനീയം പരമ പുരുഷാർത്ഥപ്രധാനമേകവിംശതിവാരാവർത്തനസമൃത്ഥിതൈക വിംശതിരൂപാഭിപ്രായസുഭഗം ശ്രീമദ്രാമായണം ലോകോപകാരാർത്ഥം സംക്ഷിപ്യ സകലവ്യാകരണസമുദ്ധൃതസാരാംശസുന്ദരസ്വനിർമ്മിതസരസ്വതീകണ്ഠാഭരണനിർണ്ണീതസാധുശബ്ദോദാഹരണതയാ ഗദ്യപദ്യാത്മകചമ്പുരൂപേണ കമപി പ്രബന്ധം ചികീർഷ്യഃ” എന്ന പംക്തിയിൽനിന്നു ഭോജരാജാവു തന്റെ ആസ്ഥാനപണ്ഡിതനായ (ഒരു) കാളിദാസനോടുകൂടി രാമായണം ഇരുപത്തൊന്നാവൃത്തി വായിച്ച് ഇരുപത്തൊന്നുവിധത്തിൽ അർത്ഥഗ്രഹണംചെയ്ത് ലോകോപകാരാർത്ഥം അതു രാമായണചമ്പുവായി സംക്ഷേപിച്ചു എന്നും ആ ഗ്രന്ഥനിർമ്മിതിയുടെ ഒരു ഉദ്ദേശം സരസ്വതീകണ്ഠാഭരണത്തിൽ അദ്ദേഹം നിർണ്ണയിച്ചിട്ടുള്ള ചില സൂശബ്ദങ്ങളെ ഉദാഹരിക്കുക എന്നുള്ളതാണെന്നും വ്യാഖ്യാതാവു വിശ്വസിച്ചിരുന്നതായി കാണാം. സരസ്വതീകണ്ഠാഭരണത്തിനു കേരളത്തിൽ പുനഃപ്രതിഷ്ഠാപനം സിദ്ധിച്ചതു മേൽപ്പത്തൂരിന്റെ പ്രക്രിയാസർവസ്വരചനയോടുകൂടിയാകുന്നു. അതിനാൽ വേറെ തെളിവു കിട്ടുന്നതുവരെ കരുണാകരൻ കൃഷ്ണഗീതാപ്രണേതാവിന്റെ പൂർവഗന്മാരായ രണ്ടു മാനവിക്രമന്മാരിൽ ഒരാളുടെ ആജ്ഞാനുവർത്തിയായിരുന്നതായി സങ്കല്പിക്കാം. കവിചിന്താമണികാരനായ കരുണാകരപ്പിഷാരടിയും ശക്തൻമാനവിക്രമരാജാവിന്റെ ഗുരുനാഥനായിരുന്നുവെങ്കിലും അദ്ദേഹം ആ ഗ്രന്ഥത്തിൽ തന്റെ ആചാര്യന്മാരെപ്പറ്റി ഒന്നും പ്രസ്താവിച്ചിട്ടില്ലാത്തതിനാലും മറ്റും രണ്ടു കരുണാകരന്മാരും അഭിന്നന്മാരാണെന്നു പറയുവാൻ എനിക്കു ധൈര്യം തോന്നുന്നില്ല. ചമ്പുരാമായണവ്യാഖ്യ സമ്പൂർണ്ണമായി ലഭിച്ചിട്ടില്ല. മാനവേദരാജാവു ഭോജചമ്പുവിന് ഒരു വ്യാഖ്യാനം നിർമ്മിച്ചിട്ടുണ്ടെന്നു ചിലർ പറയുന്നതു പ്രമാദജന്യമാണ്.



### 13 രവിവർമ്മമഹാരാജാവ് (തിരുവിതാംകൂർ) – ജീവചരിത്രം

കൊല്ലം 859 മുതൽ 893 വരെ തിരുവിതാംകൂർ രാജ്യം ഭരിച്ച കാർത്തികതിരുനാൾ രവിവർമ്മമഹാരാജാവ് ഒരു കവിയും പണ്ഡിതപക്ഷപാതിയും ദാനശൗണ്ഡനും വേദാന്ത ശാസ്ത്രജ്ഞനുമായിരുന്നു. അശ്വതിതിരുനാൾ ഉമയമ്മറാണിയുടെ പുത്രനാണ് അദ്ദേഹം. ആദിത്യവർമ്മമഹാരാജാവ് 852-ൽ നാടുനീങ്ങിയപ്പോൾ രവിവർമ്മാവിനു ബാല്യമായിരുന്നതിനാൽ ഉമയമ്മറാണി അദ്ദേഹത്തിന്റെ പ്രതിനിധി എന്ന നിലയിൽ 860 വരെ രാജ്യരക്ഷചെയ്തു. പതിനാറാമത്തെ വയസ്സിൽ അദ്ദേഹം സിംഹാസനാരൂഢനായി. വടക്കുനിന്നു പെൺകൊടുയ്ക്ക് അർത്ഥാർത്ഥിയായിവന്ന ഒരു നമ്പൂരി അദ്ദേഹത്തെ കണ്ടു തനിക്കു പത്തു കൂമാരിമാർ അവിവാഹിതകളായി ഉണ്ടെന്നും അവരിൽ ഒരു പെൺകിടാവിനെ വേളികഴിച്ചുകൊടുക്കുവാൻ 1000 ഉറുപ്പിക കിട്ടണമെന്നും അപേക്ഷിക്കവേ അദ്ദേഹം പത്തു കിടാങ്ങളുടേയും വിവാഹത്തിനായി 10,000 ഉറുപ്പിക ആസാധുവിനു സമ്മാനിച്ചു എന്നൊരൈതിഹ്യമുണ്ട്. അദ്ദേഹത്തിന്റെ ബാല്യകാലത്തിൽ പ്രസിദ്ധയോദ്ധാവായ കോട്ടയത്തു കേരളവർമ്മത്തമ്പുരാനെ ഉമയമ്മറാണി തിരുവിതാംകൂർ ഇളയരാജാവായി ദത്തെടുക്കുകയും 872-ൽ അദ്ദേഹം മരിക്കുന്നതുവരെ രവിവർമ്മമഹാരാജാവിന് ആ വിശിഷ്ടസാഹിത്യകാരനുമായി സഹവാസം ചെയ്യുന്നതിനുള്ള സൗകര്യം ലഭിക്കുകയും ചെയ്തു. രവിവർമ്മമഹാരാജാവു ദേശിങ്ങനാട്ടു ശാഖയുടേയും മൂപ്പനായിരുന്നു,

### 14 രാമായണസംഗ്രഹം

രാമായണസംഗ്രഹം എന്നു പുരാണച്ചായയിൽ ഒരു കാവ്യം രവിവർമ്മമഹാരാജാവു രചിച്ചിട്ടുണ്ട്. അതിൽ നിന്നാണ് താഴെക്കാണുന്ന ശ്ലോകങ്ങൾ ഉദ്ധരിക്കുന്നത്.

“ലക്ഷ്മീവക്ഷോജരാജദ്ഘൃണസുരഭിതോ-  
രഃസ്ഥലം പദ്മനാഭം  
ലോകാനാമേകനാഥം യദുകലമഹിത-  
ക്ഷ്യാപതീനാം ശരണ്യം  
വന്ദേ വൃന്ദാരകേഡ്യം വിഭ്രമഖിലജഗൽ  
പാലനേ ജാഗരൂകം  
സ്യാനന്ദരാഭിധാനപ്രഥിതപുരവരേ  
ഭോഗിഭോഗേ ശയാനം.

നമോസ്തു രാമായ സലക്ഷണായ  
സീതാസഹായായ ജഗൽപ്രിയായ  
ദുർവൃത്തരക്ഷോധിപനാശനായ  
സദാമൃതാനന്ദദൃശേ നമോസ്തു.

ക്യാഹം മന്ദമതിഃ ക്വ വാ രഘുപതിശ്രേയഃകഥാ വിസ്തൃതാ  
വാല്മീകിപ്രമുഖൈഃ പ്രബന്ധഭിരപി പ്രത്യശ്ശാ ദർശിതാ?  
കിന്ത്യാമ്നാമനാസ്സമാഹൃതിമിഷാദ്ഭക്ത്യാ ഹരേഃ  
പാദയോഃ  
സന്തസ്ത്ര യതേ പ്രസാദ്യ ഭവതഃ ക്ഷാമ്യന്തു തച്ചാപലം.

ശ്രീപദ്മനാഭപദപങ്കജഭക്തിഭ്രമ-  
പ്രാദുർഭവൽപ്രചുരസമ്പദമാതന്ത്രജഃ  
രാജാ കഥാം രഘുപതേ രവിവർമ്മനാമാ  
തൽ സഞ്ജീഘക്ഷതി സതാം മുദമാദധാതു.”

ശ്രീപത്മനാഭപദഭക്തനാണ് ഗ്രന്ഥകാരനായ രവിവർമ്മാവെന്ന് ഈ ശ്ലോകങ്ങളിൽനിന്നു വെളിവാകുന്നു. പിന്നീടു കഥയുടെ ആരംഭമായി.

“ഏകദാ ശൗനകസ്സതം വ്യാസശിഷ്യം മഹാമതിം  
രാമസ്യ ചരിതം പുണ്യം പപ്രച്ഛ വിജിതേന്ദ്രിയഃ.  
തച്ഛുഭ്യാ മുദിതസ്സതോ ധ്യാത്വാ വിഷ്ണും സനാതനം  
വ്യാസം പ്രണമ്യ സ്വഗുരം ശൗനകം പുനരബ്രവീൽ.  
ശൃണു വിപ്രേന്ദ്ര വക്ഷ്യാമി രാഘവസ്യ മഹാത്മനഃ  
ചരിതം സർവപാപഘ്നം മനശ്ശൃതിസുഖാവഹം.”

ഇങ്ങിനെ സുതശൗനകസംവാദരൂപത്തിലാണ് ഗ്രന്ഥത്തിന്റെ രചന. ആകെ 51 സർഗ്ഗങ്ങളുണ്ട്. ആദ്യത്തെ രണ്ടു സർഗ്ഗം ബാലകാണ്ഡത്തിനും, അതില്പിന്നീടുള്ള ഇരുപത്തിനാലു സർഗ്ഗം അയോധ്യാകാണ്ഡത്തിനുമായി വിനിയോഗിക്കുന്നു. ഒടുവിലത്തെ ഭാഗത്തിന് അധ്യാത്മപ്രകരണമെന്നു പേർ കൊടുത്തിരിക്കുന്നു. അതിൽ ശ്രീരാമൻ ഹന്തമാനു വിസ്തരിച്ചു ജ്ഞാനോപദേശം ചെയ്യുന്നു. ശ്രീകൃഷ്ണവിലാസം മുതലായ ഇതരകാവ്യങ്ങളിൽനിന്നു കവി ‘ഏലാപരിഷ്വൽഗലസത്തമാലം’ തുടങ്ങിയ പല ശ്ലോകങ്ങൾ യഥാവസരം എടുത്തുചേർത്തിട്ടുണ്ട്. ചുവടെ പകർത്തുന്നത് ഇരുപത്തൊന്നാം സർഗ്ഗത്തിന്റെ അവസാനത്തിലുള്ള ശ്ലോകമാണ്.

“ഇതീഹ തൈഃ പ്രാഞ്ജലിഭിസ്സപസ്വിഭി-  
ർദ്വിജൈഃ കൃതസ്വസ്ത്യയനസ്സരാരിഹാ  
വനം സഭാര്യഃ പ്രവിവേശ രാഘവഃ  
സലക്ഷണസ്സര്യ ഇവാഭ്രമണ്ഡലം.”

#### ഒടുവിൽ

“രാഘവഃ പരമോദാരശ്ശാസ പരയാ മുദാ  
ഭ്രാതൃഭിസ്സഹിതഃ പ്രീതോ രാജ്യം നിഹതകണ്ടകം.  
  
യ ഇദമനുശൃണോതി യോഭിധത്തേ  
രഘുപതിഭാഷിതമാത്മയോഗഗുഹ്യം  
ഭഗവതി കൃതധീസ്സപർണ്ണകേതാ-  
വൃപലഭതേ ഭഗവൽപദാരവിനം.”

എന്നീ ശ്ലോകങ്ങൾ കാണുന്നു. ഭാഷാവാല്മീകിരാമായണവും വൈരാഗ്യചന്ദ്രോദയവും രചിച്ച കോട്ടയത്തു കേരളവർമ്മത്തമ്പുരാനുമായുള്ള സാഹചര്യം രവിവർമ്മാവിനെ പ്രസ്തുതഗ്രന്ഥത്തിന്റെ നിർമ്മിതിക്കു പ്രേരിപ്പിച്ചിരിക്കണമെന്നു ന്യായമായി ഊഹിക്കാവുന്നതാണ്.

# 15 അനന്തദാസൻ

രാജശേഖരമഹാകവിയുടെ കർപ്പരമഞ്ജരീസട്ടകത്തിനു സമുദ്രബന്ധയജ്ഞാവിന്റെ പുത്രനായ സിംഹരാജന്റെ ഒരു വ്യാഖ്യാനമുള്ളതായി മുമ്പു പ്രസ്താവിച്ചിട്ടുണ്ടല്ലോ. അതിനും പുറമേ മറ്റൊരു കേരളീയവ്യാഖ്യാനവുമുണ്ട് ലഭിച്ചിട്ടുണ്ട്. അതു വടക്കൻകോട്ടയത്തു രാജകുടുംബത്തിന്റെ ആശ്രിതനായിരുന്ന അനന്തദാസൻ എന്ന പണ്ഡിതന്റെ പദാർത്ഥദീപികയാകുന്നു. പ്രസ്തുത സട്ടകത്തിലെ നാലു ജവനികാന്തരങ്ങളും ആ വ്യാഖ്യാനത്തിൽ ഉൾപ്പെടുന്നു. അനന്തദാസന്റെ ഗുരുവായ കൃഷ്ണശങ്കരനെപ്പറ്റി ഒരറിവുമില്ല. കൃഷ്ണന്റെ പുത്രനായ ശങ്കരനെന്നും ആ ശബ്ദത്തിനു അർത്ഥം കല്പിക്കാം. കാലം ഒൻപതാം ശതകമാണെന്നു തോന്നുന്നു. താഴെക്കാണുന്ന ശ്ലോകങ്ങൾ പദാർത്ഥദീപികയുടെ ആരംഭത്തിലുള്ളവയാണ്.

“സേവാമഹേ തുഹിനദ്രധരജന്മഭ്രമിം  
ദിവ്യൗഷധിം നിഖിലദോഷഹരാനുഭാവം  
സേവാബലേന മഹതാം പുരളീശ്വരാണാ-  
മത്യാദരാൽ കൃതമൃദംഗധരാധിവാസാം.  
ശബ്ദാർത്ഥജ്ഞാനസിദ്ധ്യർത്ഥം  
ശബ്ദാർത്ഥൈകസ്വരൂപിണൗ  
ഉമാമഹേശ്വരൗ വന്ദേ വാങ്മയിതീരവാസിനൗ.

ചെല്ലൂരിശ നമസ്തേസ്തു ദേവദേവ! ദയാനിയേ!  
അസ്തദീയഹൃദംഭോജേ സദാ സന്നിഹിതോ ഭവേ:

രാജശേഖര കവീന്ദ്രനിർമ്മിതം സട്ടകം വിബുധവൃന്ദവന്ദിതം  
വ്യാകരോമി തദുദാരമാനസാഃ ശോധയത്തു വിബുധാഃ  
കൃതാദരാഃ

ശ്രീകൃഷ്ണശങ്കരഗുരുത്തമപാദയുഗ്മ-  
സ്വർല്ലോകവൃക്ഷമകരന്ദമധുവ്രതസ്യ  
ശ്രീരാജശേഖരഗഭീരവചോമധുളി-  
പാനേ ബതാദ്യ ഖലു ലോലതരം മനോ മേ.

രാജേശ്വരകവേഃ ക്വ ഭാരതീ? ക്വാഹമല്പമതിരല്പവാഗപി?  
ആനിനീഷ്വരഹമസ്തി കാഞ്ചനക്ഷ്യാധരം നിജഗൃഹം  
ഭൂജാബലാൽ.

തഥാപി ഗുരുഭക്ത്യാ ച പ്രസാദേന ച ധീമതാം  
പൂർവ്വവ്യാഖ്യാനസാരേണ വ്യാഖ്യാ കാപി വിലിഖ്യതേ.

പൂർവ്വവ്യാഖ്യാദിരേതസ്യ ന സ്യാദനപയോഗിതാ  
വിശേഷോസ്യ യതഃ സ്പഷ്ടസ്തട്ടകാർത്ഥാവധാരണേ.”

## 16 ഈശാനഭൃതിയതി

ദേവദേവേശാനഭൃതി എന്നാണ് ഈശാനഭൃതിയതിയുടെ പൂർണ്ണമായ നാമധേയം. തൃശ്ശൂരിൽ ഏതോ ഒരു മാത്തിലെ സ്വാമിയാരാണെന്നു തോന്നുന്നു. ബ്രഹ്മാനഭൃതി എന്നാണ് അദ്ദേഹത്തിന്റെ ഗുരുവിന്റെ പേര്. ആ ഗുരുവിനു ബ്രഹ്മേന്ദ്രതീർത്ഥനെന്നും പേർ കാണുന്നു. ഈശാനഭൃതിയുടെ കൃതികളായി (1) രാമായണാമൃതം (2) രാമശതകം (3) കൃഷ്ണശതകം (4) വാസുദേവശതകം (5) പദ്മനാഭസ്തുതി (6) ഭാരതസംക്ഷേപം (7, 8) കൃഷ്ണസ്തുതികൾ ഇങ്ങിനെ പലഗ്രന്ഥങ്ങളുണ്ട്. പദ്മനാഭസ്തുതി വായിച്ചാൽ ഗുരുവും ശിഷ്യനും തിരുവനന്തപുരത്തു മതിലകത്തെ പുഷ്പാഞ്ജലിസ്വാമിയാരന്മാരായിരുന്നുവോ എന്നും സംശയം തോന്നാവുന്നതാണ്.

## 17 രാമായണാമൃതം

താഴെക്കാണുന്ന ശ്ലോകം രാമായണാമൃതത്തിന്റെ ആരംഭത്തിലുള്ളതാണ്.

“ജാംബവദങ്ഗദഹനമൽ  
സുഗ്രീവവിഭീഷണപ്രിയാവരജൈഃ  
യുതമൃതപുണ്യചരിത്രം ദാശരഥിം രാമമാശ്രയേ വിഷ്ണും.”

പിന്നീടു കവി ശ്രീകൃഷ്ണൻ, ശിവൻ, സരസ്വതി, ഗണപതി ഇവരെ വന്ദിക്കുന്നു. തദനന്തരം,

“ജാതം പരാശരാൽ ഖലു വാസവ്യാം  
ശ്രുതിശതാഞ്ജമാർത്താണ്ഡം  
നാരായണമേവ സതാം പരായണം ബാദരായണം വന്ദേ.  
സമ്യക്പൗർവാപര്യം പര്യാലോച്യാവധാര്യ താൽപര്യം  
ശ്രുത്യാദിവ്യാഖ്യാതാ ജയതി യതീന്ദ്രസ്സ ശങ്കരാചാര്യഃ  
ബ്രഹ്മാനന്ദ്രതിസംജ്ഞാം യത്ര  
ബ്രഹ്മേന്ദ്രതീർത്ഥസംജ്ഞാം ച  
സമവേതാർത്ഥേ പ്രാഹസ്താനഹമസ്തദ്ഗുരൂൻ സദാ വന്ദേ.  
ഈശാനന്ദ്രതിശേഖരി യസ്യ യതേർന്നാമ ദേവദേവേതി  
സോഹം ശ്രദ്ധാമാത്രാദ്രാമകഥാമാരഭേത രാമമൃതം.  
രാമായണാമൃതാഖ്യാ കൃതിരിയമാര്യൈർന്നിഷേവ്യതാമാര്യാ  
സ്തലനൈകഖേലനരതൈർവിശുംഖലൈഃ ഖലു ഖലൈഃ  
കിമതിശോചൈഃ”

എന്നീ ശ്ലോകങ്ങൾ കാണുന്നു. വ്യാസനെപ്പറ്റി കവിക്കു വലിയ ബഹുമാനമുണ്ടായിരുന്നതായി മറ്റു ഗ്രന്ഥങ്ങളും വെളിപ്പെടുത്തുന്നു. ശങ്കരഭഗവൽപാദരെ തദനന്തരം യിയായ രാമായണാമൃതകാരൻ പ്രത്യേകമായി വന്ദിക്കേണ്ട കടമയുണ്ടല്ലോ. രാമായണകഥ പ്രസ്തുത കാവ്യത്തിൽ ലളിതമായി സംഗ്രഹിച്ചിരിക്കുന്നു. അടിയിൽ ചേർക്കുന്നത് ഒടുവിലത്തെ ശ്ലോകമാണ്.

“തസ്മൈ ഭൂയോപി നമോ രാമായ സലക്ഷ്മണായ ഭരതായ  
ശത്രുഘ്നായ ച ദേവൈ സീതായൈ ബ്രഹ്മണേ ച  
രാമോഹം”

## 18 രാമശതകം

“തസ്മൈ ഭൂയോപി നമോ” എന്ന ശ്ലോകം ഇതിലും കാണുന്നുണ്ട്.

“ആര്യാ യഃ പഠതീമാസ്തുസ്യ സ രാമോഹമിതി മതിം  
ദദ്യാൽ  
ബന്ധാനബന്ധഹന്ത്രിമപ്രതിബന്ധാം ച യഃ  
സരാമോഹം.”

“ശ്രീരാമശതകമേതദ്രചിതം ബ്രഹ്മാനഭൃതി ശിഷ്യേണ  
ഇൗശാനഭൃതിശേഖരി യസ്യ യതേർന്നാമ ദേവദേവേതി.”

## 19 കൃഷ്ണശതകം

‘ആര്യാ യഃ പാതീമാഃ’ എന്ന ശ്ലോകം ‘സ കൃഷ്ണോഹം’ എന്നു ദ്വിതീയപാദത്തിലും ചതുർത്ഥപാദത്തിലും അല്പം ഭേദത്തോടുകൂടി ഇതിലും ചേർത്തിട്ടുണ്ട്. രാമായണകഥാപ്രതിപാദകമായ രാമശതകത്തിനു രാമാഹംഭാവനയെന്നും ഭാഗവതകഥാപ്രതിപാദകമായ കൃഷ്ണശതകത്തിനു കൃഷ്ണാഹംഭാവന എന്നുംകൂടി പേരുണ്ട്. ആദ്യത്തേതിൽ ‘സ രാമോഹം’ എന്നും രണ്ടാമത്തേതിൽ ‘സ കൃഷ്ണോഹം’ എന്നും അവസാനിക്കുന്നതിനാലാണ് അവയ്ക്ക് ഈ സംജ്ഞകൾ യഥാക്രമം ലഭിച്ചത്.

## 20 വാസുദേവശതകം

ഇതിനുമുൻപു നിർദ്ദിഷ്ടങ്ങളായ കൃതികളിലെന്നപോലെ ഗീതിയിലല്ല മാലിനീവൃത്തത്തിലാണ് ഈ ശതകത്തിലെ ശ്ലോകങ്ങൾ രചിച്ചിരിക്കുന്നത്. മഹാഭാരതത്തിന്റെ സാരസംക്ഷേപമാണ് വിഷയം. ‘വാസുദേവോസ്തി സോഹം’ എന്നു ഓരോ ശ്ലോകവും അവസാനിക്കുന്നു.

“അജനി സ ധൃതരാഷ്ട്രോ വ്യാസതസ്സോപി പാണ്ഡു-  
ർവിദൂര ഇഹ യദീയജ്ഞാനശക്തൈതയാമ്ല(?)  
കൃതിഹൃദി ജഗദാന്ധ്യവ്യാസരൂപേണ തിഷ്ഠൻ  
ജഗതി സുഗതിദാതാ വാസുദേവാസ്തി സോഹം”



## 21 പദ്മനാഭസ്തുതി

ഇതും മാലിനീവൃത്തത്തിൽ ഗ്രഥിതമായ ഒരു സ്തോത്രമാണ്. ‘സ്തരത മരതകാഭം സദ്ഗുരും പദ്മനാഭം’ എന്ന് ഓരോ ശ്ലോകവും അവസാനിക്കുന്നു.

“ത്വമഹമഹമഹോ ത്വം നാത്ര സന്ദേഹലേശോ-  
പ്യഥ ച ജഗദഹം ത്വം ചേതി ഭേദഭ്രമം മേ  
പരിഹര ദുരിതഘ്നം ഭിന്ധി ഭൂയോ നമസ്തേ  
കിമിഹ ബഹുഭിരുക്കൈഃ പാഹി മാം പദ്മനാഭ.”

“മമ ഗുരുമിഹ വിത്ത ബ്രഹ്മപൂർവാനുഭൃതിം  
സ്തുതിരപി രചിതേയം തൽപ്രസാദാന ശക്ത്യാ  
ഗുരുവദപി ച ഭക്ത്യാ പദ്മനാഭേനൂഭൃതി-  
ധ്വനിരപി മമ സംജ്ഞാ ദേവദേവേശപൂർവഃ.”



## 22 കൃഷ്ണസൂതി

“ബ്രഹ്മൈവായം കൃഷ്ണസൂതീസ്മരണാദേവ

പരമപുരുഷാർത്ഥഃ

ഇതി വാദം സാധൂനാം കൃഷ്ണഞ്ച സ്മരത മരതകശ്യാമം.”

## 23 മറ്റൊരു കൃഷ്ണസ്തുതി

“സുന്ദരമതീവ ദേവൈർമ്മന്ദാരാദ്യാർത്തവൈഃ

സ്തവൈശ്ചേഷ്ടം

മന്ദിരമപീന്ദിരായ മന്ദരധരമാശ്രയേ ഹരിം കൃഷ്ണം.

മരകതമുകരകപോലം തദ്ബിംബിതമകരകണ്ഡലാഭോഗം

അഖിലപ്രപഞ്ചൈകനം കന്ദസ്തിരമാശ്രയേ മുകന്ദമഹം.”



## 24 ഭാരതസംക്ഷേപം

ഇതു മഹാഭാരതകഥയുടെ സംഗ്രഹം തന്നെ. ‘മരകതമു കർ’ മുതലായ ചില ശ്ലോകങ്ങൾ ഇതിലും കാണുന്നു.

“യദനഗ്രഹതോ രാജാ യുധിഷ്ഠിരോ ലബ്ധവാൻ മഹദ്രാജ്യം  
അഭവച്ച സാർവഭൗമഃ പുണ്യശ്ലോകാഗ്രണീസ്തു കൃഷ്ണോഹം.”

ഈശാനഭൃതിയുടെ സകലകൃതികളിലും അദ്വൈതവേദാന്ത പരിമളം പ്രസരിക്കുന്നുണ്ട്.

## 25 കൃഷ്ണാനുഭൂതിയതി

ശാസ്ത്രസംഗ്രഹകർത്താവായ കൃഷ്ണാനുഭൂതിയതിയുടെ കാലമേതെന്നു വ്യക്തമാകുന്നില്ല. അദ്ദേഹവും തൃശ്ശൂരിലെ ഏതോ ഒരു മാത്തിലെ സ്വാമിയാരായിരുന്നു. വിബുധേന്ദ്രതീർത്ഥൻ എന്നൊരു നാമാന്തരം അദ്ദേഹത്തിനുണ്ടായിരുന്നതായി കാണുന്നു.

“ശ്രീരാജരാജരവിവർമ്മമഹീശ്വരാഭ്യം  
രാജന്വതീ വസുമതീ സകലാഭി യാഭ്യം  
സംശാസതോരപി സതോസ്തു തയോർദ്ധരിത്രീം  
കൃഷ്ണാനുഭൂതിഭിരയം രചിതോ നിബന്ധഃ”

എന്നു ഗ്രന്ഥാന്തരത്തിലുള്ള ഒരു ശ്ലോകത്തിൽനിന്നു അന്നത്തെ കൊച്ചി ഇളയതമ്പുരാന്റെ പേർ രവിവർമ്മാവെന്നായിരുന്നു എന്നു മാത്രം അറിയുവാൻ കഴിയുന്നു. ‘രാജരാജൻ’ എന്നതു നാടുവാഴുന്ന കൊച്ചിമഹാരാജാക്കന്മാർക്കു പൊതുവേയുള്ള ബിരുദനാമമെന്നാണ് എനിക്കു തോന്നുന്നത്. ആ പേർ അവർക്കു നാമകരണമുദർത്തത്തിൽ നല്കാറില്ല. ശാസ്ത്രസംഗ്രഹത്തിനു ശാരീരകമീമാംസാസംഗ്രഹമെന്നും പേരുണ്ട്. ആനന്ദാനുഭൂതിയാണ് അദ്ദേഹത്തിന്റെ ഗുരു. ശങ്കരഭഗവൽപാദരുടെ ശാരീരകമീമാംസാസൂത്രഭാഷ്യത്തെ സ്വാമിയാർ പ്രസ്തുതഗ്രന്ഥത്തിൽ പദ്യഗദ്യരൂപേണ സംഗ്രഹിച്ചിരിക്കുന്നു. ഗീർവാനേന്ദ്രസരസ്വതിയുടെ ശിഷ്യനായ ഒരു ശ്രീധരന്റെ ആവശ്യമനുസരിച്ചാണ് അദ്ദേഹം ഈ കൃതി നിർമ്മിച്ചതെന്നും സൂചനയുണ്ട്. താഴെ ഉദ്ധരിക്കുന്ന ശ്ലോകങ്ങൾ പ്രകൃതോപയോഗികളാണ്.

“ഗീർവാനേന്ദ്രസരസ്വത്യാഃ പദാഞ്ചം ഹൃദി ബിഭ്രതഃ  
ശ്രീധരസ്യ മുദേ ഭൂയാൽ സൂത്രഭാഷ്യാർത്ഥസംഗ്രഹഃ

ഹേരംബം ച സദാശിവം വടഗതം വാഗീശ്വരീം ശാശ്വതീം  
വ്യാസം ശങ്കരനാമധേയഗുരുമപ്യസ്തദ്ഗുരും ഷൺമുഖം  
ഗോവിന്ദഞ്ച ജഗദ്ഗുരും ശമനിധിം വിദ്യാനിധിം ഗോപതിം  
വന്ദേ സർവനിദാനമേകമമലം ബ്രഹ്മാപി സച്ചിർസുഖം.

കൃഷ്ണാനുഭൂതിയതിഭിഃ ക്രിയതേ ശാസ്ത്രസംഗ്രഹഃ  
നിർമ്മത്സരൈർജ്ജനൈർന്നിത്യം ക്രിയതാമസ്യ  
സംഗ്രഹഃ

അസ്പഷ്ടസങ്ഗതിപദാർത്ഥമിദം ഹി സൂത്രം  
വൈയാസികം തദഹമദ്യ നിരീക്ഷ്യ ഭാഷ്യം  
വിസ്പഷ്ടസംഗതിപദാർത്ഥയുതം വിധാസ്യേ  
പദ്യത്രയാനുഗതഗദ്യമയൈർവ്വചോഭിഃ

ഭാഷ്യാർത്ഥമാത്രമിദമദ്യ ന കോപി ഭേദഃ  
സംഗൃഹ്യ കിഞ്ചിദ്ദുരിതം കിമനേകപദ്യൈഃ?  
“ഇത്യേവമാദി യദി ദുഷയതീഹ കശ്ചി-  
ദ്ധന്താധുനാഭിലഷിതം ഫലിതം മദീയം.”

## 26 ഗീർവാനേന്ദ്രസരസ്വതി

കൃഷ്ണാനുഭൂതി സ്മരിക്കുന്ന ഗീർവാനേന്ദ്രസരസ്വതി പ്രപഞ്ചസാരസംഗ്രഹം എന്നൊരു ഗ്രന്ഥം നിർമ്മിച്ചിട്ടുണ്ട്. ഒരു ഗീർവാനേന്ദ്രയതിയുടെ ശിഷ്യനായി അമരേന്ദ്രസരസ്വതി എന്നൊരു സ്വാമിയാരുണ്ടായിരുന്നു എന്നും അദ്ദേഹത്തിന്റെ ശിഷ്യനായ വിശ്വേശ്വരസരസ്വതിയുടെ പ്രിയശിഷ്യനാണ് താനെന്നും അദ്ദേഹം ഈ ഗ്രന്ഥത്തിൽ പ്രഖ്യാപിക്കുന്നു,

“ശങ്കരശ്യാമരേന്ദ്രശ്ച വിശ്വേശ്വര ഇതി ത്രയഃ  
പുനന്തു മാം കീടബുദ്ധിമാചാര്യഃ കൃപയാ മുദാ.

അമരേന്ദ്രയതിശ്ശിഷ്യോ ഗീർവാനേന്ദ്രസ്യ യോഗിനഃ  
തസ്യ വിശ്വേശ്വരശ്ശിഷ്യോ ഗീർവാനേന്ദ്രോഹമസ്യ തു  
ശിഷ്യഃ പ്രപഞ്ചസാരസ്യ വൃദധാം സാരസംഗ്രഹം.

ഗീർവാനയോഗിനി ഭൂവം പരിതഃ പ്രതിതേ  
ഗീർവാനമാപ ഗുരുഭൂതഗണപ്രചാരഃ  
സർവാപരാധകൃതമപ്യവനീതലേസ്തിൻ  
സ്വർവാഹിനീസദൃശമാകലയേ കടാക്ഷൈഃ”

## 27 ഗോവിന്ദാമൃതയതി

ഗോവിന്ദാമൃതപുജ്യപാദൻ കേരളീയനും തൃശ്ശൂരിലെ സ്വാമിയാരന്മാരിൽ അന്യതമനമാണെന്ന് ഊഹിക്കുവാൻ ന്യായമുണ്ട്. ഗോവിന്ദാമൃതന്റെ വകയായി രണ്ടു കൃതികൾ ലഭിച്ചിരിക്കുന്നു. ഒന്നു ശബരസ്വാമിയുടെ മീമാംസാസൂത്രഭാഷ്യത്തിനു കൗമാരിലമതമനുസരിച്ച രചിക്കപ്പെട്ടിട്ടുള്ള ധർമ്മമീമാംസാഭാഷ്യവിവരണവ്യാഖ്യാനമാണ്. അതിൽ വ്യാഖ്യാതാവു തനിക്കു ദേവേന്ദ്രസരസ്വതിയെന്നുകൂടി പേരുണ്ടെന്നും തന്റെ ഗുരു നാരായണപുജ്യപാദനാണെന്നും പറയുന്നു. താഴെ ഉദ്ധരിക്കുന്ന ശ്ലോകങ്ങൾ ഈ ഗ്രന്ഥത്തിലുള്ളവയാണ്.

“യസ്താദാവിരഭൂദിശ്വം യത്ര ച പ്രവിലീയതേ  
തൽ സ്വതസ്സച്ചിദാനന്ദം നമസ്യാമഃ പരം മഹഃ  
പ്രണമാമി ഗണേശാനം ദേവീം വാചം തഥാ ഗുരൂൻ  
യൽകൃപാലോകനാദേവ മനോ മേ ശുദ്ധതാമഗാൽ.  
ശ്രീമച്ഛാബരഭാഷ്യസ്യ മയാ ശിഷ്യഹിതൈഷിണാ  
കുമാരിലോക്തഭാവസ്യ ക്രിയതേ വിവൃതിർമ്മിതാ.”

മറ്റൊരു കൃതി കൃഷ്ണമിശ്രമഹാകവിയുടെ പ്രബോധചന്ദ്രോദയമെന്ന രൂപകത്തിന് അദ്ദേഹം നിർമ്മിച്ചിട്ടുള്ള സർവ്വകഷവും വിശിഷ്യ അദ്വൈതരഹസ്യപ്രകാശകവുമായ നാടകാഭരണം എന്ന വ്യാഖ്യാനമാകുന്നു. ഈ ഗ്രന്ഥത്തിൽ “ശ്രീമൽ പരമഹംസപരിവ്രാജക ശ്രീമൽ പ്രകാശതീർത്ഥഭഗവൽപുജ്യപാദശിഷ്യേണ ഗോവിന്ദാമൃതഭഗവതാ” എന്നൊരു കുറിപ്പാണ് കാണുന്നത്. ധർമ്മമീമാംസാഭാഷ്യവിവരണത്തിൽ തന്നെ മുനിയെന്നും നാടകാഭരണത്തിൽ ഭഗവാണെന്നുമാണ് ഗ്രന്ഥകാരൻ വ്യപദേശിക്കുന്നത്. അദ്ദേഹത്തിനു പക്ഷെ പ്രകാശതീർത്ഥഭഗവാൻ പിന്നീടു സംപ്രദായഗുരുവായിത്തീർന്നിരിക്കാം. നാടകാഭരണം ഇങ്ങനെ ആരംഭിക്കുന്നു.

“യാ കണ്ണനാളകബളീകൃതകാളകൂട-  
ച്ഛായേവ വിസ്തരതി വക്ഷസി ചന്ദ്രമൗലേഃ  
സാ മേ സമസ്തദുരിതാനി കടാക്ഷമാലാ  
തുച്ഛീകരോതു തുഹിനാചലകന്യകായാഃ.

യദജ്ഞാനാദിശ്വം ഭവതി ഫണിവദ്രജ്ജശകലേ  
നിലീനം യജ്ജ്ഞാനാജ്ഞാസിതി സനിദാനം ത്രിഭുവനം  
യദുച്ചൈരാമ്ലായൈർവിശദമവഗമ്യം മുനിജനൈ-  
സ്തുതേതദ്ബ്രഹ്മാഹം സഹജപരമാനന്ദമധുരം.

നത്യാ ഗൗരീഗുരും ഗൗരീം മാധവം മാം ഗുരും തഥാ  
നാടകാഭരണം നാമ ടിപ്പണം ക്രിയതേ മയാ.”

ക്രി. പി. പതിനൊന്നാം ശതകത്തിന്റെ ഉത്തരാർദ്ധത്തിൽ ജീവിച്ചിരുന്ന കൃഷ്ണമിശ്രനെപ്പറ്റി ഗോവിന്ദാമൃതനുള്ള ബഹുമാനം നിസ്സീമമായിരുന്നു.

“അതിലളിതപദകദംബകമതിഗംഭീരാർത്ഥമഖിലരസപുഷ്പം  
ആഖ്യാനമേതദതുലം വ്യാഖ്യാതം ഗ്രന്ഥകോടയോ നാലം.”

എന്നാണ് അദ്ദേഹം പറയുന്നത്. നാടകാഭരണം കൊല്ലം പത്താംശതകത്തിന്റെ പൂർവാർദ്ധത്തിൽ പകർത്തിയെഴുതിയിട്ടുള്ളതിനു രേഖയുണ്ട്.

## 28 ഈശ്വരശർമ്മ (ശൃംഗാരസുന്ദരകാരൻ)

ശൃംഗാരസുന്ദരമെന്ന ഭാണത്തിന്റെ പ്രണേതാവാണ് ഈശ്വരകവി. അദ്ദേഹത്തിന്റെ ജാതിയെന്തെന്നു വെളിവാകുന്നില്ല. ബ്രാഹ്മണനായിരിക്കാം. മീനച്ചലാറ്റിന്റെ തീരത്തിലായിരുന്നു അദ്ദേഹത്തിന്റെ ഗൃഹം. താൻ 'ബിംബലീദേശവാസ്തവ്യ'നാണെന്ന് അദ്ദേഹം തന്നെ പ്രസ്താവിക്കുന്നുണ്ട്. വടക്കുംകൂറായിരിക്കണം അദ്ദേഹം നിർദ്ദേശിക്കുന്ന ബിംബലി. അന്നത്തെ കൊച്ചിമഹാരാജാവിന്റെ ആശ്രിതനായിരുന്നു ആ കവിയെന്നു പ്രസ്തുത കൃതിയിൽനിന്നു അനുമാനിക്കുവാൻ മാർഗ്ഗം കാണുന്നു. വൈക്കത്തു് ഒരു നമ്പൂരിയായിരുന്നു അദ്ദേഹത്തിന്റെ ഗുരു.

താഴെക്കാണുന്ന ഭാഗങ്ങൾ വായനക്കാർ ധരിച്ചിരിക്കേണ്ടതാണ്.

**ഗ്രന്ഥകാരൻ തന്നെപ്പറ്റി:**

“വ്യാഘ്രവേഷ്ടനിവാസസ്യ ദ്വിജരാജശിരോമണഃ സദ്ഗുരോര്യഃകൃപാലേശാൽ സാധ്യീം ശക്തിമവാപ്തവാൻ, ബിംബലീവാസിനസ്തസ്യ കൃതിരീശ്വരശർമ്മണഃ ഭവതാ നാടനീയോദ്യ ഭാണശ്ശൃംഗാരസുന്ദരഃ”

“തേന താവദ്ബിംബലീഭൂഭാഗാദാഗതഃ കവിസുഹൃന്മമാതൃഷ്ടസേയോ നീലകണ്ഠനാമാ നടവരസ്തം നാടയത്വിതി”.

**അഭിരാമനെന്നാണ് വിടന്റെ പേർ.**

“മധുരൗജ്ജ്വല്യസമേതസ്സമനഃപല്ലവകപുഷ്പലശ്രീമാൻ വിലസത്യയമഭിരാമസ്സരസം ഘടയന്നയോഗിനോ യുനഃ”

**കൊച്ചിവർണ്ണനം:** “അതിരമണീയലക്ഷ്മീവിലാസോത്തരാ ഗോശ്രീർന്നാമ കേരളരാജാനാം രാജധാനീ. അസ്യാം ഹി,

ശോഭന്തേ മണിപുഞ്ജദീപ്തവിരതപ്രദ്യോതിഗർഭാ ഗൃഹാഃ പ്രാസാദാ അപി താരകാകലകലാവേലാക്ഷമാഗ്രസ്ഥലാഃ കിഞ്ച ധ്യാന്തനിരന്തരോദരലതാഗേഹാസ്തഥാ നിഷ്ടടാഃ കാസാരാശ്ച സുവർണ്ണവാരിജവനീരക്ലംഗപിംഗാംഭസഃ.

**അപിച**

സമുല്പന്നാ യസ്താൽ സകലജനതാസമ്മദകരീ സദാ സാ ശ്രീരസ്യാം കലയതി നിവാസം സ്ഥിരതയാ ഇതി പ്രേമ്ണാ നൃനം സകലഗുണസമ്പജ്ജനിഭവഃ പരിത്രാണായാസ്യാ വഹതി പരിഖാത്വം ജലനിധിഃ.

**കിഞ്ച**

ഇന്ദുർദ്യമാർഗ്ഗഗമനശ്രമന്തയേ f സ്യാസ്സദ്യോ വികീർണ്ണഘനലേപന ശീതളാസു സൗധാഗ്രഭൂമിഷു പുനഃപുനരാസനേഷു സംക്രാന്തയാർദ്രസുധയാ കില പാണ്ഡരോഭ്രൂൽ.

സ്വർഗ്ഗാൽ കിംന്വമരാവതീഹ പതിതാ കിം ഭോഗവത്യദ്ഗതാ പാതാളാദഥവാ ത്രികൂടകടകാല്പകാ കിമദ്യാഗതാ ആയാതാ കിമുതാളകാ ഹരഗിരേഃ, കിം ഭൂരിഭിർവർണ്ണനൈ- രദ്യാന്യാത്ര ജഗന്ത്രയേ ന നഗരീ ഭൂതിം ബിഭർത്തിദൃശീം.”

അവിടത്തെ കനകാകരം എന്ന അങ്ങാടിയിൽ രത്നങ്ങൾ നെന്മണികൾപോലെ കിടന്നിരുന്നുവത്രേ.

“വീഥീഷു വിച്യുതാകീർണ്ണാൻ വ്രീഹീനിവ ബഹുൻ മണീൻ ഉപാദദാന ഉഞ്ചാർത്ഥീ ജനോ വിത്തേശ്വരായതേ.”

**ചില സരസോക്തികൾ-മനുഷ്യപശു:**

“ഉഭയോർഗൃഹ്യമന്യോന്യം വദതോദ്യോ നരോന്തികം വിനാ കാരണമഭ്യേതി തം ദ്വിപാദം വിദുഃ പശൂം.”

**മനുഷ്യഗർഭഭം:**

“പരസ്തിൻ നിർഭരം രക്താം സ്വേ വിരക്താഞ്ച യോഷിതം യോ നരോ യാതി നിർബ്ബന്ധാൽ സ ദ്വിപാദ്ഗർഭഭോ ധ്രുവം.”

**കവണാറ്റിൻകരയിലെ കരിമ്പിൻതോട്ടങ്ങൾ:**

“സ്തീപുംസാനാം ത്രിജഗതി കോരാണി ചിത്താനി ഭേത്തും ഭൂയോ ഭൂയഃ കസുമവിശിഖാനിക്ഷുധന്യാ വിമുഞ്ചൻ ഭഗ്നേ ഭഗ്നേ ധനുഷി സപദി പ്രഗ്രഹീതും തതോന്യദ്ഗൗണീകുലേ കില വിചരതി സ്തീതനീലേക്ഷുജാലേ.”

**മാടരാജപ്രശസ്തി:**

“വീരാഗ്രേസര ലോകേസ്തിൻ പ്രതാപേ തേ പ്രസർപ്പതി ചിത്രം ശിശിരകാലേപി പ്രജാശ്ശീതം ന ബാധതേ.”

**ഒരു യുവതി വെള്ളം കോരുന്നത്:**

“വിലോലകബരീപതൽകസുമജാലലോലഭ്രമ- ദ്വിരേഫനികരാകലാ കലശരജ്ജുകർഷക്രമാൽ സ്വനൽകനകകങ്കണാ വിനമദുന്നമദ്ദോർല്ലതാ ജനസ്യ മനസാ സമം ഹരതി കൂപികായാഃ പയഃ.”

**ഒരു യുവതിയുടെ നെല്ലുകത്തു്:**

“അസ്യാഃ പാണിർമ്മുഖരവലയശ്രോണിരത്രൈക ഏവ പ്രായേണോച്ചൈർഭ്രമതി മുസലക്ഷേപണാവർത്തനേന അന്യോ ധന്യഃ കനകരശനാം സ്രംസനേ സ്രംസനേ ദ്രാക് പ്രത്യാബദ്ധൻ പൃഥ്വി ജഘനേ ക്രീഡതിസ്വൈരചാരി.”



## 29 മറ്റൊരു ഭാണം

ഈ ഭാണത്തിന്റെ ആദ്യവസാന ഭാഗങ്ങൾ കണ്ടുകിട്ടിയില്ലാത്തതിനാൽ ഇതിന്റെ പേരെന്തെന്നോ കവി ആരെന്നോ അദ്ദേഹത്തിന്റെ കാലമേതെന്നോ അറിയുവാൻ നിവൃത്തിയില്ല. തൃശ്ശൂരിനു സമീപമാണ് ജന്മഭൂമിയെന്നു മാത്രം ഉറപ്പിക്കാം. താഴെ ഉദ്ധരിക്കുന്നശ്ലോകം നോക്കുക.

“മദ്ധ്യേകേരളമിദ്ധസർവവിഭവൈഃ സദ്ധാമഭിർമ്മണ്ഡിതം  
ശുദ്ധാന്തഃകരണൈരൂചാം നിപംനേ ശ്രദ്ധാലുഭിശ്ച  
ദ്വിജൈഃ

യദ്ധാമ സ്മരവൈരിണശ്ശിവപുരീത്യധാ പ്രസിദ്ധാ ഗുണൈഃ  
സ്മർദ്ധാലു ത്രിഭിവേന തൽപരിസരേ ബദ്ധാധിവാസാ  
വയം.”

കവിതയ്ക്കു സാരഭൂവും മാധുര്യവുമുണ്ട്. രണ്ടു ശ്ലോകങ്ങൾ കൂടി പകർത്തുന്നു.

മഹത്ത്വം:

“വിനയാദിഗുണഗ്രാമദർശനപ്രീതചേതസാം  
അനുഗ്രഹേണ സാധൂനാം മഹത്ത്വം യാതി മാനവഃ

സുര്യോദയം:

“ആരൂഢൈരദയാചലം ദിനപതേരുസ്രൈസ്തമിസ്രാപഹൈ-

രാദക്തം പുനരന്യതശ്ച വിപുലധ്യാനോപലീമേചകം  
ഏതദിഗ്വലയം വിഭാതി വലഭിന്നീലാശ്മഭിർന്നിർമ്മിതം  
ദാമേവോജ്ജ്വലപദ്മരാഗഘടിതശ്രീമന്മഹാനായകം.”

### 30 ദേശമങ്ഗലത്തു ശ്രീകണ്ഠവാരിയർ

മാഘകാവ്യത്തിനു ബാലബോധിക എന്ന വ്യാഖ്യാനം രചിച്ച ദേശമങ്ഗലത്തു ശ്രീകണ്ഠവാരിയരെപ്പറ്റി പ്രാസംഗികമായി അന്യത്ര പ്രതിപാദിച്ചിട്ടുണ്ട്. ‘പാരദക്ഷിണഗങ്ഗാം’ ഇത്യാദൃപക്രമപദ്യങ്ങളിൽ അദ്ദേഹം തന്റെ പൂർവന്മാരായ ഒരു രുദ്രനേയും രണ്ടു ശ്രീകണ്ഠന്മാരേയും പറ്റി പ്രസ്താവിക്കുന്നുണ്ടല്ലോ. അവരിൽ ആദ്യത്തെ ശ്രീകണ്ഠനെയാണ് മാനവേദ സട്ടകകാരൻസ്തുരിക്കുന്നതെങ്കിൽ രണ്ടാമത്തെ ശ്രീകണ്ഠന്റെ പുത്രനായ മാഘവ്യാഖ്യാതാവു ക്രി. പി. ഒൻപതാം ശതകത്തിന്റെ ഉത്തരാർദ്ധത്തിൽ ജീവിച്ചിരുന്നതായി സങ്കല്പിക്കാം. ബാലബോധിക വിശിഷ്ടമായ ഒരു വ്യാഖ്യാനംതന്നെ. അതു പൂർത്തിയായിട്ടുണ്ടോ എന്നു സംശയിക്കേണ്ടിയിരിക്കുന്നു. താഴെക്കാണുന്നതു വന്ദനശ്ലോകമാണ്.

“ആനന്ദകന്ദളിതമങ്ഗളദൃങ്ഗമാലാ-  
ഗാനാമൃതസ്തുതമനോഹരമാധുരീകം  
ഏനോനികൃന്തനനിരന്തരസൗരഭം വോ  
വൈനായതം മദജലം കുശലം തനോതു.”

മാഘനെപ്പറ്റി തനിക്കുള്ള ബഹുമാനം ശ്രീകണ്ഠൻ “പ്രാഗ്ജനിസഹസ്രസതതസമുപാസിതസകലവിദ്യാതത്ത്വവിഭൃതിഃ സ്വയംപ്രഭൃതസമീചീനവാസനാവൈഭവ വൈദുഷീവിശേഷ വിഭൃഷിതശേമുഷീസമുന്മേഷഃ പരമഭാഗവതഃ കവികലപരമേശ്വരഃ പരമേശ്വരചരിതചാതുരീവിലസിതകലാസർവസ്വനിലയഭൃതം ശിശുപാലവധാഭിധാനം കമപി പ്രബന്ധം നിബന്ധും പ്രക്രമമാണഃ” എന്ന പങ്ക്തികളിൽ പ്രദർശിപ്പിക്കുന്നു. ചില മാതൃകകളിൽ ‘ശ്രീകണ്ഠാചാര്യശിഷ്യേണ’ എന്നു കാണുന്നതിൽനിന്ന് അച്ഛൻതന്നെയായിരുന്നു ഗുരുനാഥൻ എന്ന് ഊഹിക്കാം. “മനുസ്കരാംബുജസ്ഥാസ്നഗുരുഭൃതനിയോഗതഃ” എന്ന ഭാഗത്തിൽ മറ്റൊരു ഗുരുവിനേയും അദ്ദേഹം പരാമർശിക്കുന്നു. അതാരെന്നറിയുന്നില്ല. “ചതുഷ്ടയാദിഗ്രന്ഥാനാം വ്യാഖ്യാ ബഹുഃ കൃതാ മയാ” എന്നുള്ള പ്രസ്താവനയിൽ നിന്ന് അദ്ദേഹം ചതുഷ്ടയം മുതലായ പല ഗ്രന്ഥങ്ങൾ അതിനു മുമ്പുതന്നെ വ്യാഖ്യാനിച്ചുകഴിഞ്ഞിരുന്നു എന്നും വെളിപ്പെടുന്നു. അത് ഏതു ചതുഷ്ടയമെന്നു വ്യക്തമാകുന്നില്ല.

### 31 സീതാരാമകവി

#### ചരിത്രം

സീതാരാമകവി ചോളദേശീയനാണ്. അദ്ദേഹം കേരളത്തിൽ വന്നു വടക്കുംകൂർ രാജധാനിയിലെ ആസ്ഥാനപണ്ഡിതനായിത്തീർന്നു. ജാനകീ പരിണയാദിവിവിധകൃതികളുടെ പ്രണേതാവും കവികലമൂർദ്ധന്യനുമായ രാമഭദ്രദീക്ഷിതരുടെ ശിഷ്യനാണ് താനെന്ന് അദ്ദേഹം തന്നെ പ്രസ്താവിച്ചിരിക്കുന്ന സ്ഥിതിക്ക് അദ്ദേഹത്തിന്റെ കാലം ഉദ്ദേശം ഒൻപതാം ശതകത്തിന്റെ ഒടുവിലാണെന്നു നിർണ്ണയിക്കാം. തഞ്ചാവൂരിലെ ശാഹജിമഹാരാജാവു രാമഭദ്രദീക്ഷിതർക്കു ഭൂമിദാനം ചെയ്തതു കൊല്ലം 868-ലാണല്ലോ. ബാലരാമവിജയം എന്ന പേരിൽ രണ്ടു സ്തംഭങ്ങളടങ്ങിയ ഒരു ചമ്പുകാവ്യംമാത്രമേ സീതാരാമന്റെ കൃതിയായി നമുക്കു ലഭിച്ചിട്ടുള്ളൂ. ആ ചമ്പുവിനെ സ്പർശിക്കുന്നതിനുമുമ്പ് അതിൽത്തന്നെയുള്ളതും കവിയുടെ ചരിത്രത്തെ പരാമർശിക്കുന്നതുമായ താഴെക്കാണുന്ന ശ്ലോകങ്ങൾ അനുവാചകന്മാരുടെ ദൃഷ്ടിക്കു വിഷയീഭവിക്കേണ്ടതുണ്ട്.

“യദീയവാഗ്ഗൈഭവലോഭലോഭാൽ  
പാന്തി ശാസ്താണ്യധനാപി സന്തഃ  
പാതഞ്ജലോക്ത്യാ പരിപുതകീർത്തിഃ  
ശ്രീരാമഭദ്രാഖ്യമഖീ ഗുരുർനനഃ.”

ഗൃഹിത്യാ പുഷ്പേഭ്യോ മധു മധുകരാസ്സന്തതമമി  
മധുളിം കുർവാണോ അപി ന വിരമന്തി പ്രതിദിനം  
തുലാം വോഢ്യം നിത്യം ഭണിതിസുധയാ യസ്യ സ ഗുരു  
ശ്ചീരം ജീയാദവ്യാദമുമചി ച നാരായണബുധഃ.

നാരായണോഹയപിതൃവ്യമുഖേന്ദുബിംബ-  
മധ്യാദിനിർഗുളദന്തഗുളവാക്സുധാഭിഃ  
ആപ്യായിതോ വിരചയാമി കവീന്ദ്രഹൃദ്യം  
കാവ്യം സുഗദ്യനവപദ്യരസാനവദ്യം.

ശ്രീവൈദ്യനാഥമഖിവര്യസുതേന സീതാ-  
രാമേണ സർവബുധമാനസഹംസഭൂതം  
ശ്രീബാലരാമവിജയാഹയചമ്പുകാവ്യം  
സന്തന്യതേ കവിവരാൻ വിബുധാൻ പ്രണമ്യ.”

“പാതഞ്ജലോക്ത്യാ പരിപുതകീർത്തിഃ” എന്നു രാമഭദ്രദീക്ഷിതരെ കവി വർണ്ണിക്കുന്നത് അദ്ദേഹം പരിഭാഷാവൃത്തിയുടെ കർത്താവായതുകൊണ്ടാണ്. ദീക്ഷിതരുടെ ശിഷ്യന്മാരിൽ അന്യതമനായ ശ്രീനിവാസയജ്ഞാപ്ത സ്വരസിദ്ധാന്തചന്ദ്രികയിൽ

“വ്യാകൃതിനിർമ്മാണചണാൻ പ്രണമാമി ത്രിൻ മുനിൻ  
ജഗദ്വന്ദ്യാൻ  
ഗുരുമപി സമഷ്ടിമേഷാം വന്ദേ ശ്രീരാമഭദ്രയജ്ഞാനം.”

എന്നും മറ്റും അദ്ദേഹത്തിന്റെ ശബ്ദശാസ്ത്രനിഷ്ണാതതയെ പ്രശംസിക്കുന്നുണ്ട്. സീതാരാമന്റെ പിതാവു വൈദ്യനാഥദീക്ഷിതരും പിതൃവ്യൻ നാരായണനുമായിരുന്നു എന്നും ആ നാരായണനായിരുന്നു അദ്ദേഹത്തിന്റെ സാഹിത്യദേശികനെന്നും മുൻപ് ഉദ്ധരിച്ച ശ്ലോകങ്ങളിൽനിന്നു നാം ധരിക്കുന്നു.

#### ഇതിവൃത്തം

ബാലരാമവിജയം മലയപർവതത്തിന്റെ വർണ്ണനം കൊണ്ട് ആരംഭിക്കുന്നു. അനന്തരം

“അധിത്യകായാസ്സരസോവതീർണ്ണാ  
സരിദ്വരാ പശ്ചിമവാഹിനീ സാ  
ഗൃണന്തി താമുത്തരവാഹിനീതി  
രസോത്തരത്യേന സമസ്തലോകാഃ.  
... ..  
ഗൗരീം ചിരായ പരിഭൂയ ശിരോധിരൂഢ്യാ  
ഫാലേക്ഷണസ്യ തടിനീ നിജദോഷശാന്തൈ  
ശ്രീവല്ലഭേശമചലാത്മജയാ സമേതം  
സേയം പ്രദക്ഷിണമനുക്ഷണമാതനോതി”

എന്ന് ഒരു നദിയെ പ്രശംസിക്കുന്നു. ആ നദി മൂവാറ്റുപുഴയാറ്റും വല്ലഭേശൻ വൈക്കത്തപ്പനമാണെന്നു ഞാൻ ഊഹിക്കുന്നു. അതിനെത്തുടർന്നു വടക്കുംകൂർ രാജ്യത്തെപ്പറ്റി കവി ഇങ്ങനെ പ്രസ്താവിക്കുന്നു.

#### ഗദ്യം

“തതസ്തന്മാതൃകഃ, നിഖിലമനുജകലപരിപോഷകഃ, കടിലഖലജാലവിദ്രാവകഃ വികസിതാരവിന്ദപരട ശോഭിതകനകദീപികഃ, പരഭടഹൃദയകവാടവിദലനപടുവിഹാരാവപരിമണ്ഡിത നിജബിരുദാക്രാന്തമഹീമണ്ഡലമണ്ഡനായമാനനാനാഭരണഭൂഷിതശോഷിതരിപുബലനിജസേനാലങ്കരണ മദകരടിസ്തന്ധാധിരൂഢസാമന്തരാജന്യകലപരിബ്ബംഹിതഃ വരഗജവാജിവിക്രേതുമൃഗമദപ്രമുഖസുരഭിവസ്തനവരത്തവാണിജ്യനിപുണവണിഗ്വരപരിപൂരിതപണ്യവീഥികാസമൃദ്ധിപരിഹസിതാളകാപുരീവിഭവഃ, തുംബുരുനാരദഗീയമാനനിജാപദാനോ ബിംബലോ നാമ ദേശഃ പ്രാദുരസ്തി.”

അതിനുമേൽ വടക്കുംകൂർ രാജാക്കന്മാരുടെ അക്കാലത്തെ രാജധാനിയായ ഏറ്റുമാനൂരിനെ സ്മരിക്കുന്നു.

“ദാനാത്തകീർത്ത്യാശ്രിതസത്സമുദ്രാ  
ഗാനേഷു സർവൈരപി ഗീയമാനാ  
സേനാനിവേശൈഃ പരിശോഭമാനാ  
മാനാസ്സദാഖ്യാ നഗരീ ചകാസ്തി.”

“കൃചിൽ സവ്യാപസവ്യഭ്രമണരണരണദയഃഫലകാനിശാലട്ടനക്ഷുണ്ണ ഹരിന്മണിമയാട്ട സമുത്ഥിതയുളി ശ്യാമായമാനാശാവകാശാ ജാത്യശ്വസംഭൃതമന്ദുരാ സമലംകൃതാ” എന്നു തുടങ്ങുന്ന ഒരു ദീർഘഗദ്യവും ആ പ്രകരണത്തിലുണ്ട്. പിന്നീട്

“സാമന്തദ്രുപാലകരോപനീത-  
ധനൗഘസമ്പാദിതപുണ്യശീലാഃ  
അധീതശാസ്ത്രാ വിനയാന്വിതാശ്ച  
ദ്രുപാ ബഭ്രുവർഭവനൈകവീരാഃ”

എന്ന് അവിടത്തെ പൂർവന്മാരായ രാജാക്കന്മാരെപ്പറ്റി ഉപന്യസിച്ചതിനുമേൽ അന്നത്തെ രാജാവായ രാമവർമ്മാവിനേയും അദ്ദേഹത്തിന്റെ സഹോദരിയായ മംഗലാംബികയേയും സ്മരിക്കുന്നു. മംഗലാംബികയെ വർണ്ണിക്കുന്നതാണ് ചുവടെ ഉദ്ധരിക്കുന്ന ഗദ്യം.

“നളിന്യാ ഇവ പ്രാഭാതികാ ഭാസമാലാ, കമുദിന്യാ ഇവ നവ്യസുധാമയുഖരേഖാ, ദീപികായാ ഇവ മരാളി, ഉദന്യായാ ഇവ അനദ്രാസുധാവൃഷ്ടിഃ, നിർദ്ധനസ്യേവാക്ഷയനിധിഃ, നിദാഘനിഷ്പതസ്യേവശീതളപ്രപാപ്രാപ്തിഃ, സകലലോകാനന്ദകരവൃത്തിഃ ... പരിചിതജഗദംബികാമുകാംബികാചരണയുഗളഭക്തിഃ ... ശ്രീനീലകണ്ഠാനകന്യാസംപ്രാപ്ത സകല പുരുഷാർത്ഥസിദ്ധിഃ ... ബിംബലകലമങ്ഗലദീപികാ സമഭ്രമ്ബഗലാംബികാ”. മുകാംബിക വടക്കുംകൂർ രാജവംശത്തിന്റെ ഇഷ്ടദേവതയാണെന്നുള്ളതു പ്രസിദ്ധമാണല്ലോ. ആ രാജ്ഞിക്ക് ഇളകാവിൽ ഭഗവതിയുടെ കാരുണ്യംനിമിത്തം ബാലരാമവർമ്മ എന്നൊരു കമാരൻ അവതരിച്ചു.

“ബാലാടവീഭഗവതീകരുണാകടാക്ഷാൽ  
ശൈലേന്ദ്രയൈര്യസഹിതോ മഹിതസ്സധിഭിഃ  
ലീലാതിജയുരിപുരാശ്രിതപാലനശ്ച  
ശ്രീബാലരാമന്തപതിസ്തമജായതാസ്യാം.”

ആ ബാലരാമൻ അതുതപാർവതി എന്നൊരു സഹോദരിയും ആ രാജകുമാരിക്ക് ആദിത്യവർമ്മ എന്നൊരു പുത്രനും ജനിച്ചു! ഒന്നരലക്ഷം ഭടന്മാർക്കു അധിപനായ ദക്ഷിണദേശത്തെ രാജാവിനെ മണികണ്ഠ എന്ന തന്റെ ജ്യേഷ്ഠനോടും വിക്രമാദിത്യ സന്നിഭനായ, മുസുനിർദ്ദേശിച്ച ആദിത്യവർമ്മകുമാരനോടും കൂടി യുദ്ധത്തിൽ ജയിക്കണമെന്നു ബാലരാമനോടു രാമവർമ്മ രാജാവ് ആജ്ഞാപിച്ചു. മണികണ്ഠ അന്നത്തെ തൈക്കുംകൂർ രാജാവായിരിക്കണം. ബാലരാമൻ ആ ആജ്ഞയെ ശിരസാവഹിച്ചു. സാമന്തപ്രഭുക്കന്മാർ അറിവാൻ താഴെ ഉദ്ധരിക്കുന്ന വിളംബരം പ്രസിദ്ധപ്പെടുത്തി.

“ഭോ ഭോ വീരയുഗ്മപാലാഃ താഡ്യന്താം സമന്തതോ വിജയഭേര്യഃ ആഹന്യന്താം പടഹാഃ, ആധ്വായന്താം ധവളശംഖാഃ, ആഘോഷ്യന്താം കാഹള്യഃ, ആരുഹ്യന്താം തുരങ്ഗമഃ സമാമുച്യന്താം വർമ്മാണി വക്ഷഃസ്ഥലേ, അവമുച്യന്താമാളാനികാൽ കരവിധുതായസശൃംഖലാഃ കരിവരാഃ, ഉന്മാദ്യന്താം പരവാടികാപ്രാകാരതോരണഭേദനപടവഃ കരിടിനഃ, സന്നഹ്യന്താമയശ്ശകടോപരികരോരവഹ്നിയന്ത്രാഃ, ആപുര്യന്താമൗഷധൈർനളികാഃ, ആരോപ്യന്താം കാർമ്മുകേഷു ജ്യാഗുണാഃ, സന്ധിയന്താം ശരാശ്ശരാസന്ദേഷു, സമവസ്ഥാപ്യന്താം സൈനികാസ്സത്ര തത്ര, ആലോക്യന്താം രിപുമർമ്മാണി, സംരക്ഷ്യന്താം സ്വകാവീരലോകാഃ സത്യരം നിർഗ്ഗമ്യന്താം ദക്ഷിണദേശദ്രുപാലൈരഭിയോജ്ജ്വലം.”

അദ്ദേഹത്തിന്റെ സേനാസന്നിവേശം അടിയിൽ വിവരിക്കുന്ന വിധത്തിലായിരുന്നു. “അഗ്രേ നളികധരാഃ, തദനുബദ്ധതൂണിരാഭോപിതശരശരാസനാ ധന്വിനഃ, തദനു നിശിതകന്തായുധാഃ, തദനു തുരങ്ഗസാദിനഃ, തദനു കരധുതായസശൃംഖലാ മദദന്താവളാഃ, തദനു പരിതശ്ശകടോപരിപരികല്പിത കരോരവഹ്നിയന്ത്രകാഃ, അന്തരാന്തരാ രഥിനഃ.”

യുദ്ധത്തിൽ ദക്ഷിണേശൻ, തന്റെ പുത്രൻ മരിക്കുകയാൽ ഹതാശനായി, ബാലരാമനെത്തന്നെ യുദ്ധരാജാവായി അംഗീകരിക്കുകയും വടക്കുംകൂറിലെ ഗോദവർമ്മാദിരാജാക്കന്മാർ ആ ജേതാവിനെ അഭിനന്ദിക്കുകയും ചെയ്യുന്നു. അതിനപ്പുറം പാർവ്വതി എന്ന ആ നാട്ടിലെ ഒരു യുവതിയെ അദ്ദേഹം വിവാഹം ചെയ്യുകയും ചെയ്യുന്നു.

“ലോലംബമാലാലളിതാളകേയം  
ബന്ധുകനിന്ദാപരദന്തചേലാ  
ലവങ്ഗബാലച്ഛദചാരുജിഹ്വാ  
ചില്ലീജിതാനങ്ഗശരാസവല്ലി”

എന്നും മറ്റുമാണ് ആ സുന്ദരിയെ കവി വർണ്ണിക്കുന്നത്. “ശ്രീമാൻ ബാലരാമഃ സുഖേന സർവ്വമപി മേദിനീം, സർവ്വാനപിവിബുധാൻ, സർവ്വാനപി ബന്ധുൻ, സർവ്വാനപി കവീന്ദ്രാൻ രഞ്ജയിത്യാ രാജതേ വിജയതേ ച” എന്ന് ഒടുവിൽ അദ്ദേഹം തന്റെ സ്വാമിയുടെ അപദാനങ്ങളെ അനുകീർത്തനം ചെയ്യുന്നു. ദക്ഷിണേശൻ ആരെന്നു വ്യക്തമാകുന്നില്ല; അക്കാലത്തെ യുദ്ധരീതിയെപ്പറ്റി പല വിവരങ്ങളും നമുക്ക് ഈ ചമ്പുവിൽ നിന്നു സ്പഷ്ടമായി ഗ്രഹിക്കാമെന്നുള്ളതാണ് ഇതിന്റെ വിശേഷം. കവിതയും ചേതസ്സുമാകർഷകം തന്നെ.

### 32 അരുണഗിരികവി

ഗോദവർമ്മയശോഭൂഷണം എന്ന അലങ്കാരഗ്രന്ഥത്തിന്റെ പ്രണേതാവാണ് അരുണഗിരികവി. അദ്ദേഹവും സീതാരാമകവിയെപ്പോലെ ഒരു ദ്രാവിഡബ്രാഹ്മണനായിരുന്നു. ഗോദവർമ്മാ വടക്കുംകൂറിലെ ഒരു രാജാവാണ്. ഗോദവർമ്മാ വടക്കുംകൂറിലെ ഒരു രാജാവാണ്. പ്രസ്തുത നാമധേയത്തിൽ പല രാജാക്കന്മാരേയും നാം ആ വംശത്തെ അലങ്കരിച്ചവരുടെ കൂട്ടത്തിൽ കാണുന്നതിനാൽ അവരിൽ ഏതു ഗോദവർമ്മാവാണ് അരുണ ഗിരിയുടെ പുരസ്കർത്താവ് എന്നു നിർണ്ണയിക്കുവാൻ പ്രയാസമുണ്ട്. ഏകാവലി, പ്രതാപദ്രീയം തുടങ്ങിയ കൃതികളെപ്പോലെ രാജപ്രശസ്തിപരങ്ങളായ പദ്യങ്ങൾമാത്രമാണ് കവി ഉദാഹരണരൂപത്തിൽ രചിച്ചിരിക്കുന്നത്. അർത്ഥാലങ്കാര പ്രകരണത്തെമാത്രമേ അദ്ദേഹം പരാമർശിക്കുന്നുള്ളൂ. ഉപമയിൽ ആരംഭിച്ച് ഉദാത്തത്തിൽ ആ അലങ്കാരങ്ങൾ അവസാനിക്കുന്നു. വിശ്വനാഥകവീരാജന്റെ സുപ്രസിദ്ധമായ സാഹിത്യദർപ്പണത്തിലും ആ പരിപാടി തന്നെയാണല്ലോ അങ്ഗീകരിച്ചിരിക്കുന്നത്. അരുണഗിരി ഗ്രന്ഥമധ്യത്തിൽ താൻ ഗൗരീശതകം എന്നൊരു കാവ്യംകൂടി നിർമ്മിച്ചിട്ടുള്ളതായി പ്രസ്താവിക്കുകയും അതിൽനിന്നു താഴെക്കാണുന്ന ശ്ലോകം ഉദ്ധരിക്കുകയും ചെയ്യുന്നു.

“കുടിലാളികലസന്തീം കരുവിന്ദലലന്തികാം തവാദ്രിസുതേ!  
അധിധനരശോകമസ്ത്രം മദനവൃത്യാസസഹിതം മന്യേ.”

ബിന്ദുലങ്കാരം എന്നൊരു പൂർവനിബന്ധത്തേയും കവി സ്മരിക്കുന്നു. അജ്ഞാതകർത്തൃകമായ ആ ഗ്രന്ഥം 14-ആം ശതകത്തിൽ ഏകാവലീകാരനായ വിദ്യാധരനാലും സ്മരിക്കപ്പെട്ടുകാണുന്നു. ഗ്രന്ഥാരംഭത്തിലുള്ളതാണ് അധോലിഖിതമായ ശ്ലോകം.

“വാണീപാണിസരോജശോണനഖരശ്രീകോണവീണാരവ-

ശ്രേണീനിർഭരമാധുരീരസലസദ്വേണീകിരാ യദ്ഗിരഃ  
സോഹംസൽകവിസമ്മതോരുണഗിരിഃ  
ശ്രീഗോദവർമ്മപ്രഭോ-  
രർത്ഥാലങ്കൃതിമദ്ഭൂതാം വിതന്നതേ ഹൃദ്യാം  
യശോഭൂഷണം.”

ഗ്രന്ഥത്തിന്റെ അവസാനത്തിൽ “ഇതി ശ്രീമതോ വേങ്കിടാദ്രിമുരുകുപാവാപ്തവിദ്യസ്യ, കൗണ്ഡിന്യകലസാഗരോദിതസ്യ, ശേഷാദ്രിസുനോരരുണഗിരികവേഃ കൃതിഃ” എന്നൊരു കുറിപ്പുമുണ്ട്. ഈ കുറിപ്പിൽനിന്ന് അരുണഗിരി കൗണ്ഡിന്യഗോത്രജനും, ശേഷാദ്രിയുടെ പുത്രനും, വേങ്കിടാദ്രിയുടെ ശിഷ്യനുമാണെന്നു തെളിയുന്നു. അരുണഗിരിഭിഷക് എന്ന കവിയുടെ ശൃംഗാരസപ്തശതി എന്നൊരു കൃതി കാണുമാറുണ്ട്. അത് കൊല്ലം 802-മാണ്ടിനു മുമ്പ് രചിച്ചതാണ്. കേരളവുമായി അതിനു ബന്ധമുണ്ടെന്നു തോന്നുന്നില്ലാത്തതിനാൽ ആ അരുണഗിരി അന്യനായിരിക്കുവാനേ തരമുള്ളൂ.

### 33 ഗോദവർമ്മയശോഭൂഷണം

ഗുണഭൂയിഷ്ടമായ ഒരു ഗ്രന്ഥം തന്നെയാണ് ഗോദവർമ്മയശോഭൂഷണം. അതിലെ കാരികകളും അരുണഗിരി തന്നെ രചിച്ചിരിക്കുന്നു.

“ഏദ്യം സാധർമ്മ്യമുഭയോരേകദാ യത്ര വർണ്ണ്യതേ  
മിഥസ്തത്രോപമാ പ്രോക്താ സൂരിഭിഃ സൂക്ഷ്മവേദിഭിഃ”

എന്നാകുന്നു ഉപമയെപ്പറ്റിയുള്ള നിർവചനം. ചില ശ്ലോകങ്ങൾ ഉദ്ധരിക്കാം.

“ഗണ്യോദ്ദാമഗളന്മദസ്രുതിഭരൈർഗൃന്ധദ്വിപാനാം  
ഗണൈഃ  
പ്രാഗേവേഹ പരിഷ്കൃതാനി ഭവനദ്വാരാണി സംഖ്യാവതാം  
പ്രായഃഘല്ലസരോരുഹോദരഗതശ്രീസോദരാ മേദുരാഃ  
പശ്യാത്തേഷു പതന്തി ബിംബലപതേഃ സ്താരാഃ  
കടാക്ഷാംകരാഃ” (അതിശയോക്തി)

“ജിഷ്ണുർവൈരിവിലുണ്ണേ ജനകഭ്രൂസംരക്ഷണേ സേതുകൃദ്  
ഭീമോ ഭൂരി ഭജപ്രതാപവഹനേ ഭീഷ്മസ്സസംരക്ഷണേ  
രാമഃകേളിഷു യോഷിതാം ഗുരുസൗ  
ബുദ്ധേർവിലാസേഷിതി  
ശ്രീമന്നത്തരബിംബലക്ഷിതിപതേത്യം കീർത്തുസേ  
സൂരിഭിഃ” (ഉല്ലേഖം)

“നടന്തുഡജടാടവീനികടഭ്രുല്യാജജാഹവീ-  
വിനിഹരതിപടുച്ഛവിപ്രസരദച്ഛകീർത്തിച്ഛടാ  
വഹത്യവനിവജ്ജിണഃ പ്രഥമഭൂധരോദിത്യര-  
പ്രസൃത്യരരുചിസ്ഥിരപ്രചുരപൂർണ്ണചന്ദ്രശ്രീയം” (നിദർശന)

“വീര്യൗദാര്യ പരാക്രമൈർവിമഥിതപ്രത്യർത്ഥിപൃഥ്വിപതിം  
ശ്ലാഘാകന്ദ്രശിരസ്തഭൂപതികലം  
ശ്ലാഘൈർഗുണൈരാത്മനഃ  
വീരശ്രീർന്ന ജഹാതി ജാതചിദപി ശ്രീഗോദവർമ്മപ്രഭം  
കാംക്ഷന്തേ ഗുണശാലിനംയുവതയഃകാന്തംനിതാന്തോജ്ജ്വലം  
(അർത്ഥാന്തരന്യാസം)

“നാകേ രാകേശബിംബദ്യുതിഭരതി നട-  
ദ്യുർജ്ജടേരുത്തമാംഗേ  
ഗാംഗേയോല്ലോലപുരത്യമരപതിപുരീ-  
വാരനാരികചേഷു  
ഘല്ലന്മല്ലീപ്രസൂനത്യമരതരുകലേ  
സ്വച്ഛഗുച്ഛത്യജസ്രം  
കീർത്തിസ്തേ ഗോദവർമ്മക്ഷിതിരമണമണേ  
ബിംബലക്ഷോണിപാല!” (സമുച്ചയം)

“മേരും ദൂരലസന്മണിദ്യുതിഭരൈരാലീഡഭിങ്മണ്ഡലൈഃ  
ശൃംഗൈരകിതനാകദേശമഭിതഃ ശ്രീഗോദവർമ്മപ്രഭോ!  
ഖേലന്തി തവ കീർത്തിസമ്പദനിശം പ്രായസ്സമുജ്ജംഭതേ  
നായം ശാരദചന്ദ്രകാന്തിലഹരിസാമസ്സ്യസൗവസ്തികീ.”  
(അതദ്ഗുണം)

### 34 ഉത്തരചമ്പു

മനോഹരങ്ങളായ ഉത്തരചമ്പു, നയനിദർശനം എന്നീ രണ്ടു കാവ്യങ്ങളുടേയും പ്രണേതാവ് ഏതോ ഒരു ചെമ്പകശ്ശേരി രാജാവിന്റെ ആശ്രിതവർഗ്ഗത്തിൽപ്പെട്ട കമാരനല്ലൂർക്കാരനായ ഒരു നമ്പൂരിയാണ്. ആ രാജാവ് ആരെന്നു നയനിദർശനത്തിൽനിന്ന് അവധാരണം ചെയ്യാൻ സൗകര്യമുണ്ട്. ക്യാപ്റ്റൻ ന്യൂഹോഫ് എന്ന ലത്തക്കാരനായ ഒരു സേനാനി ക്രി. പി. 1662-ൽ (കൊല്ലം 837) കടമാളൂർ സന്ദർശിച്ച അവസരത്തിൽ അന്നത്തെ ചെമ്പകശ്ശേരി രാജാവ് അപ്പോൾ അവിടെയാണ് സന്നിധാനം ചെയ്തിരുന്നതെന്നും രാജകുടുംബത്തിന്റെ മൂലസ്ഥാനമായ കടമാളൂർക്കോവിലകത്തിന്റെ നവീകരണം ആരംഭിച്ച് അന്നേയ്ക്ക് ഇരുപതു കൊല്ലം കഴിഞ്ഞിരുന്നുവെന്നും ആ പുതിയ കോവിലകം അത്യന്തം രമണീയമായിരുന്നു എന്നും രേഖപ്പെടുത്തിയിട്ടുണ്ട്. അന്നു ആ രാജാവിനു മൂപ്പതു വയസ്സു പ്രായമായിരുന്നതായും ആ ഗ്രന്ഥകാരൻ പറയുന്നു. നയനിദർശനത്തിൽ ഈ കോവിലകം പണിയുടെ ആരംഭത്തെപ്പറ്റി വിശദമായ പ്രസ്താവനയുണ്ട്. അതുകൊണ്ട് ന്യൂഹോഫ് സന്ദർശിച്ച രാജാവിന്റെ കാലത്തല്ല അതാരംഭിച്ചതെന്നും അദ്ദേഹത്തിന്റെ പൂർവ്വന്റെ കാലത്താണെന്നും അനുമാനിക്കാം. മേല്പുത്തൂരിന്റെ പുരസ്കർത്താവായ പൂരാടംതിരുനാൾ തമ്പുരാൻ മരിച്ചത് 798-ാമാണ്ടാണെന്നു മുമ്പു നിർദ്ദേശിച്ചിട്ടുണ്ടല്ലോ. അദ്ദേഹത്തെ പിൻതുടർന്നു നാടുവാണ രാജാവിന്റെ ആശ്രിതനായിരുന്നു നമ്പൂരി എന്ന് ഏകദേശം തീർച്ചപ്പെടുത്താം. ആ രാജാവിന്റെ അനന്തരഗാമിയെയായിരിക്കണം ന്യൂഹോഫ് സന്ദർശിച്ചത്. ഉത്തരചമ്പുവിനു ശേഷമാണ് നയനിദർശനം കവി രചിച്ചത് എന്നു രണ്ടാമത്തെ കൃതിയിൽ അദ്ദേഹം തന്നെ അനുവാചകന്മാരോടു വിജ്ഞാപനം ചെയ്യുന്നുണ്ട്. എവം ചകൊല്ലം ഒൻപതാം ശതകത്തിന്റെ പൂർവ്വാർദ്ധമാണ് അദ്ദേഹത്തിന്റെ ജീവിതകാലമെന്ന് ഒരു വിധം തീർച്ചപ്പെടുത്തുവാൻ കഴിയുന്നതാണ്.

ഉത്തരചമ്പുവിന്റെ ആരംഭത്തിൽ ചുവടേ ഉദ്ധരിക്കുന്ന ശ്ലോകങ്ങൾ കാണുന്നു.

“ശ്രേയസേ നിഖിലദേഹിനാം പരം  
 സ്വേദയസേ ങ്ബരനദീവരുകസേ  
 പ്രേയസേ മഹിതഗോപയോഷിതാം  
 ശ്ലാഘതാം ത്വദിതി മാമകം മനഃ

നാനാധർമ്മാമലാനാം സദസി സുമനസാ-  
 മുജ്ജ്വലാഃ പുണ്യഭാജാം  
 ഷട്സിദ്ധാന്തോദയാദ്രീശ്വരവിഹൃതഹൃതാ-  
 നേഹസഃ പ്രൗഢഗോവഃ  
 ലോകാന്തർദ്ധ്യാന്തനിർമ്മൂലനചതുരതരാ  
 വന്ദ്യമാനാ ബുധൗഘോഘ-  
 ശ്ചിത്താംഭോജം മദീയം ഗുരൂരവിചരണാ-  
 സ്തുർണ്ണമുദ്ബോധയതു.

അസ്തി ഗ്രാമവരസ്തമസ്തമഹിമോദാരഃ കമാരാഭിധഃ  
 ക്ഷത്രവ്യാളഖഗേശ്വരോ ബഹുബുധോ യദ്വാസിനീ ചേശ്വരീ  
 സംഖ്യാവാനപി യത്ര കീർത്തിവിമലച്ഛത്രാന്തരാവർജ്ജിത-

ത്രൈലോക്യോ ജയതി ദ്വിജേശ്വരപദേ  
 ശ്രീദേവനാരായണഃ.

തത്രാസ്തി സത്യധനദേശികവാങ്മതല്ലീ-  
 പീയൂഷവിന്ദുഭിരുദഞ്ചിതബോധചന്ദ്രഃ  
 പ്രൗഢാമനന്തപദവീമഹമുൽപതിഷ്ഠ-  
 ര്ജ്ജാതോ ദ്വിജോ ങ്ത്ര ന ച മേ വിനിപാതഹേതുഃ.

പ്രേമാവശാ ഹി ജനതാവഹിതേ സപക്ഷേ  
 സന്മാർഗ്ഗഗാമിനി ജനേ കതമേ വിപക്ഷാഃ  
 ഗൗരീകടാക്ഷശരണേ മയി വീരദേവ-  
 നാരായണാത്മദൃതകേ സകലാസ്സപക്ഷാഃ.

ബ്രാഹ്മം ക്ഷാത്രഞ്ച തേജോ ദധമലഹൃദം-  
 ഭോജലീലാവിലോല-  
 ശ്രീകൃഷ്ണാളിസ്തയീസാഗരമഥനമഹാ-  
 മന്ദരീഭൂതചേതാഃ  
 ആസ്യേന്ദുദ്വാന്തവാണിമധുരതരസുധാ-  
 പ്രീതനാനാബുധൗഘോ  
 യത്സർവസ്വം വിഭാതി സ്വയമമലയശാ  
 ദേവനാരായണോയം.

സോഽയം മഹാബുധവരൈർമ്മഹിതേ കമാര-  
 ഗ്രാമേ സദാ കൃതനിവാസരൂപിസ്സമുഖഃ  
 ബുദ്ധ്യാലസശ്ച സുതരാം വികലഃശ്രുതേനാ-  
 പ്യനോ രസൈശ്ച ചപലശ്ച തഥാവിധോഽപി,

ശുംഗാരവീരകരുണാദിരസാർദ്രദേവ-  
 നാരായണാദരനിദർശിതകാവ്യമാർഗ്ഗഃ  
 തുംഗാന്തരാഗജനപാണികൃതാവലംബ-  
 മന്ദാനയായിവികലാസ്വദശാം ദധാനഃ,

മോദാൽ കമാരനഗരീശിരികന്യുകായാഃ  
 കിം വാ നിസർഗ്ഗകൃപയാർദ്രദശാം ഗുരൂണാം  
 കാവ്യം തനോതി പുനരുത്തരചമ്പുനാമ  
 ശ്രാവ്യം രഘുത്തമകഥാസുധയൈവ തൽ സ്മാൽ.

പുരോഭാഗികളുടെ വിക്രിയകൾ കവിയുടെ കഠിനമായ വിമർശനത്തിനു പാത്രീഭവിക്കുന്നുണ്ട്.

“യേ നിന്ദന്തി യമേഷ നൃനമകളങ്കശ്ചേത്തതസ്തേ ഹതാ  
 നോ ചേദസ്യ ഹി ദൃഷ്ടതക്ഷയമമീ കർവന്തി നിന്ദാമിഷാൽ  
 പക്ഷൗ ദ്വാവപി തദ്ഗുണായ വിപരിതായേതരേഷാം മതൗ  
 തസ്താൽ കേ ഭൂവി ബന്ധവസ്തനമതാം ഹിത്യാ ഹി  
 നിന്ദാപരാൽ”

എന്നും മറ്റുമാണ് ആ ഉപാലംഭം. അതിനപ്പുറം വീണ്ടും പദ്യങ്ങൾ ദേവനാരായണപ്രശസ്തിപരങ്ങളായിക്കാണുന്നു.

ഉത്തരചമ്പു എന്നാണ് കാവ്യത്തിന്റെ പേരെങ്കിലും ചുരുക്കത്തിൽ സുന്ദരകാണ്ഡത്തിലെ കഥകൂടി കവി പീഠികാരൂപത്തിൽ സ്പർശിക്കുന്നുണ്ട്. അഗ്നിപ്രവേശവും മറ്റും വിസ്തരിച്ചു പ്രതിപാദിക്കുന്നു; താഴെ ഉദ്ധരിക്കുന്ന ശ്ലോകങ്ങൾ ശ്രീരാമന്റെ വിലാപഘട്ടത്തിലുള്ളവയാണ്.

“അദ്യ സ്മരാമി ദധിതേ നവസംഗമേ തേ  
 ഹസ്തഭ്രമൽകവലയദ്യുതിസുന്ദരാണി  
 പ്രേമാർദ്രഭാവമധുരാണി മനോഹരാണി  
 ലജ്ജാവശാന്തുകളിതാനി വിലോകിതാനി.

ഹന്ത! സ്മരാമി ദധിതേ പരിവർത്തിതാസ്യാ-  
 നൃന്തർന്നിഗുഡരതിരാഗവിജുംഭോണാനി  
 ഉദ്യന്ത്രപാതരളിതാനൃരുവിഭ്രമാണി  
 തല്ലൈകദേശസുകൃതാനി തവാസിതാനി.

ഹന്ത! സ്മരാമി വിഗളൽകബരീപ്രസൂനാ-  
 ന്യാലോലകണ്ഡലയുഗാനി ചലൽകചാനി  
 അവ്യക്തവർണ്ണവചനാനി വിലോലദൃഷ്ടീ-  
 നൃദ്യുൽസ്മിതാനി തവ താനി വിചേഷ്ടിതാനി.”

കവിയുടെ കലാകൗശലം ഈ ശ്ലോകങ്ങളിൽ സ്പഷ്ടമാകുന്നു. ഗദ്യങ്ങൾ പദ്യങ്ങളെക്കാൾ ആകർഷകങ്ങളാണെന്നു പറയേണ്ടിയിരിക്കുന്നു. വിസ്തരഭീതികൊണ്ട് അവയുടെ മാതൃക കാണിക്കുന്നില്ല.

ശ്രീരാമന്റെ സ്വർഗ്ഗാരോഹണത്തോടുകൂടി കാവ്യം സമാപ്തമാകുന്നു. ചുവടേ കുറിക്കുന്നത് ഒടുവിലത്തെ ശ്ലോകമാണ്.

“ഏവം സംസ്തുവതാമദീഷ്ടകരണായാത്മീയരൂപം ജഗ-  
 ന്നേത്രാണാം പരമോത്സവം  
 രഘുപതിർവൈകുണ്ഠനാമാന്വിതം  
 തസ്തിന്നേവ പുരേ നിധായ ത്വദിതി പ്രാപ്തഃ പ്രശാന്തം പദം  
 സത്യാനന്ദചിദാത്മകം സ ഭഗവാൻ ഭൂയാന്തുദേ നസ്സദാ.”

വലിയ കൊട്ടാരം ഗ്രന്ഥപ്പുരയിലുള്ള പ്രസ്തുത കാവ്യത്തിന്റെ മാതൃകയുടെയും നയനിദർശനത്തിന്റെയും പടികളിൽ ‘ദേവനാരായണ’ എന്നു പേർ കൊത്തിയിട്ടുണ്ട്. അത്തരത്തിലുള്ള പല ഗ്രന്ഥങ്ങളും ചെമ്പകശ്ശേരിരാജ്യം തിരുവിതാംകൂർ കീഴടക്കിയപ്പോൾ അന്ന് ഇളയരാജാവായിരുന്ന കാർത്തികതിരുനാൾ തമ്പുരാൻ അവിടത്തെ കോവിലകത്തുനിന്നു സമ്പാദിച്ചു തിരുവനന്തപുരത്തു കൊണ്ടുവരികയുണ്ടായി എന്നു മേൽ പ്രസ്താവിക്കാം.

### 35 നയനിദർശനം

ഈ നമ്പൂരിയുടെ കൃതിതന്നെയാണു നയനിദർശനവും. അതിൽനിന്ന് അടിയിൽ ചേർക്കുന്ന ശ്ലോകങ്ങൾ ഇവിടെ ഉദ്ധരിച്ചവയാണ്.

“ശ്രീദേവനാരായണരാജവീര-  
പ്രസാദസംപ്രാപ്തസമസ്തകാമഃ  
ശ്രീമൽകുമാരീപുരസന്നിധാനേ  
സ കോപി ജാതോ ധരണീസുരേന്ദ്രഃ

സോയം കരോതി കവിരുത്തരചമ്പുകർത്താ  
കാവ്യം പുനർനയനിദർശനനാമധേയം  
ഉദ്യോഗപർവഗതപദ്യഗണാൻ വിവൃണ്യ-  
നേഷാമമും നൃപമുദാഹരണം വിതന്വൻ.

രാജ്ഞാം ഗുണവതാം ഹൃദ്യം കാവ്യം നയനിദർശനം  
അന്യേഷാമപഹാസോസ്തു തേനൈതദ്ഗുരുവദ്ഭവേൽ.”

രണ്ടാമത്തെ പദ്യത്തിൽ താൻ ഉത്തരചമ്പുവിന്റെ കർത്താവെന്നു കവി പ്രകടമായി പ്രസ്താവിക്കുന്നു. നയനിദർശനത്തിൽ അദ്ദേഹം ഉദ്ദേശിക്കുന്നത് വിദൂരോപദേശത്തിലെ ശ്ലോകങ്ങൾ വ്യാഖ്യാനിച്ച് ആ ശ്ലോകങ്ങളിൽ വ്യാസഭഗവാൻ വിവരിച്ചിട്ടുള്ള രജഗുണങ്ങളെല്ലാം തന്റെ പുരസ്കർത്താവായ ചെമ്പകശ്ശേരിത്തമ്പുരാനിൽ പ്രകാശിക്കുന്നു എന്നു കാണിക്കുവാനാണ്. ആ ഉദ്ദേശം അദ്ദേഹം സമർത്ഥമായ രീതിയിൽ നിർവഹിച്ചിരിക്കുന്നു. കഥാവസ്തു ആരംഭിക്കുന്നതു താഴെ കാണുന്ന വിധത്തിലാണ്.

“അസ്തി ഖലു സുകൃതിജനഭാഗൈകഭോഗ്യേഷു കേരളേഷു ഗൗണാസരിദുത്തരതീരവീരൽകസുമധധീരസ (ജ്ഞ) മത്തദംഗീസംഗീതസരസമന്ദമാരുതാനന്ദിതകാമിനീകാന്തവൃന്ദ വിഹരണ മധുര സൗധ പരമ്പരാച്ഛാദിത നക്ഷത്രമാർഗ്ഗാ ശ്രീകുമാരീപുര സന്നിധാനേ ധൃതാതപത്രാഭിധാനാ രാജനഗരീ.

ബ്രാഹ്മം ക്ഷാത്രമപി ജ്യോതിർദ്വയാനാസ്ത്രത്ര ഭൂഭുജഃ  
ആസന്നനന്യസാമാന്യരാജ്യലക്ഷ്മീസമന്വിതാഃ.

പൂർവം കേരളഭാഷോക്ത്യാ ചോവുരാഭിഹിതേ സ്ഥിതിഃ  
ഗ്രാമേ തത്രത്യഭൂപാനാം വിപ്രാഗൃമകടശ്രിയാം.

മധ്യേ തഥൈഷാം ദേശേ ഹി വസതിർവേദനാമകേ  
സാ ഹി സംസർഗ്ഗതോ ലബ്ധാ പ്രാക്തനീ തു നിസർഗ്ഗതഃ.

അസ്ത്വന്യാ രാജധാനീ നിരവധിമഹിമാ  
പശ്ചിമാംഭോധിതീരേ  
നാനോദ്യാ നാദിഹൃദ്യാ ഗഗനസരിദിതി  
ദ്വാരവത്യാ സമാനാ  
യന്ത്യാം ഗോപാലബാലോ വിഹരതി കരുണാ-  
പാത്രനേത്രാന്തപാതൈഃ  
സ്വീയാനാം ഭൂപതിനാം പദകമലജ്ജഷാ-  
മാർത്തിഹന്താ നിതാന്തം.

സർവസ്താദപ്യുന്നതാ വാസഭൂമി-  
ദ്യാ സാ ഗ്രാമേ ശ്രീകുമാരാഭിധാനേ  
തത്ര ക്ഷാത്രം പ്രാദുരാസിദമീഷാം  
തേജോ ബ്രഹ്മണ്യൈകൃതശ്ലോഭമാനം,

തത്രസ്ഥാനാം നാസ്തി താപഃ പ്രജാനാം  
തേനൈഷാസീദാതപത്രാഭിധാനാ  
യന്നാഥാനാം ശ്രീകുമാരീപുരസ്ഥാ  
ഗൗരീ താവൽ സർവസമ്പൽപ്രദാത്രി.”

‘ആതപത്രാഭിധാനാ’ എന്നതു കടമാളുരും ‘ഗഗനസരിൽ’ എന്നത് അമ്പലപ്പുഴയുമാണെന്നു പറയേണ്ടതില്ലല്ലോ. അനന്തരം കവി തന്റെ പരിപോഷ്ടാവിനെപ്പറ്റി പ്രശംസിക്കുന്നു. ആ രാജാവ് ഒരിയ്ക്കൽ കടമാളൂർ ‘നീലോപലമയി’യാക്കുവാൻ നിശ്ചയിച്ചു.

“തത്സേവകോ ഗണിതശിലകലാപ്രവീണ-  
സ്തുത്യാദിതി ക്ഷിതിസുരോജ്ഞി കേരളോക്ത്യാ  
സഞ്ചിന്ത്യ തേന സഹ തൽപുരലക്ഷണാനി  
പാഷാണശില്പിനമുപാനയതി സ്തു രാജാ.”

അദ്ദേഹത്തിന്റെ സേവകനും തച്ചശാസ്ത്രത്തിൽ വിദഗ്ദ്ധനുമായ തയ്ക്കാട്ടു നമ്പൂരിയോട് ആലോചിച്ചു കൽത്തച്ചനെ വരുത്തി. ആ ശില്പി ഒരു പാണ്ടിത്തച്ചനായിരുന്നു. അയാളോട് ഒരു ഉത്തർഗമമായ രാജസൗധം പണിയുന്നതിനുവേണ്ട ശില അന്വേഷിക്കുവാൻ (അത്യുന്നതക്ഷിതിപപത്തനകല്പനാർത്ഥമ ന്വിഷ്യതാമിഹ ശിലേതി സമാദിദേശ) തമ്പുരാൻ അരുളിച്ചെയ്തു. ചാത്തന്തൂർ പാറയിൽ അതിനു പറ്റിയ ശിലയുണ്ടെന്ന് ആ തച്ചൻ അറിയിച്ചപ്പോൾ അവിടുന്ന് അത് ആനയിക്കുവാൻ കല്പിക്കുകയും അപ്പോൾ അദ്ദേഹത്തിന്റെ ആജ്ഞാകരനായ നമ്പൂരി ജ്വരബാധിതനായിത്തീരുകയും ചെയ്തു. രണ്ടുമൂന്നു ദിവസം കഴിഞ്ഞ് ഒരു ദിവസം ആ നമ്പൂരി ഉറങ്ങുന്ന അവസരത്തിൽ ഒരു ഗന്ധർവൻ പ്രത്യക്ഷിഭവിച്ച് താൻ ചാത്തന്തൂർ പാറയ്ക്ക് അടിയിൽ സന്നിധാനം ചെയ്യുന്ന ഗന്ധർവനാണെന്നും ആ പാറയുടെ പുറം ഒരു കാലത്തു ഭിന്നമാകുമെങ്കിലും തന്റെ വസതിക്ക് അതുകൊണ്ട് ഉപദ്രവം ഉണ്ടാകുകയില്ലെന്നു തന്നോടു മഹാവിഷ്ണു അരുളിച്ചെയ്തിട്ടുണ്ടെന്നും അദ്ദേഹത്തെ ഉൽബോധിപ്പിച്ചു. അങ്ങനെ പാറ പിളർക്കാൻപോകുന്നതാരാണെന്നു ഭഗവാനോടു ചോദിച്ചപ്പോൾ

“ജീവഃ കശ്ചന ഭക്തിമാൻ മയി ചിരം ദിവ്യോപലേ  
വർത്തതേ  
തത്രാനേകചതുര്യഗേഷു നിവസൻ പ്രാരബ്ധനാശേ പുനഃ  
ബ്രഹ്മക്ഷത്രമഹീതലേ കലിയുഗേ ശ്രീദേവനാരായണോ  
നാമ്നാ സോഥ ജനിഷ്യതേ പുരവരേ തത്രാതപത്രാഭിയേ”

എന്നും ആ ചെമ്പകശ്ശേരി രാജാവാണ് അതിനുദ്യമിക്കുന്നതെന്നും അവിടുന്ന് അരുളിച്ചെയ്തു. വീണ്ടും ഗന്ധർവന്റെ ഒരു പ്രശ്നത്തിന് ഉത്തരമായി ഭഗവാൻ അദ്ദേഹത്തിന്റെ ഗുണഗണങ്ങളെ വർണ്ണിക്കുന്നു. തമ്പുരാനെ തന്റെ കിങ്കിണീനാദം പലപ്പോഴും കേൾപ്പിക്കുമെന്നും, അദ്ദേഹത്തിന്റെ സേവകനായ ഇടനാട്ടുനമ്പൂരിക്കു മണ്ഡപത്തിൽവെച്ചു തന്റെ ബാലവിഗ്രഹം പ്രദർശിപ്പിച്ച് തമ്പുരാനു സന്താനാദി സകലസൗഭാഗ്യങ്ങളും സിദ്ധിക്കുമെന്ന് അവിടെ ഒരു തപസ്വിയെക്കൊണ്ടു പറയിക്കുമെന്നും പുനശ്ശേരി നമ്പൂരി തമ്പുരാനോടു കമാരനല്ലൂർ ഭഗവതിയെ സേവിച്ചാലുള്ള ഫലമെന്തെന്നു ചോദിക്കുമ്പോൾ താൻ തന്റെ ബാലപാദങ്ങൾ പ്രത്യക്ഷീകരിച്ച് ആ ഫലം പരമപദപ്രാപ്തിയാണെന്നു വ്യക്തമായി ഉദീരണം ചെയ്യുമെന്നും സ്വപ്നത്തിൽ ആ ഭഗവതിയുടെ രൂപത്തിൽ തമ്പുരാന്റെ മുന്നിൽ ആവിർഭവിച്ച്, സന്താനലാഭമുണ്ടാകുമോ എന്നു വീണ്ടും ശങ്കിക്കുന്ന അദ്ദേഹത്തോടു ഉണ്ടാകും എന്നു പ്രവചിക്കുമെന്നും ഇതെല്ലാം ശിലാഭേദനത്തിനുമുമ്പ് സംഭവിക്കുന്നതാണെന്നും പിന്നീടും തനിക്ക് അദ്ദേഹത്തെ പല ആശ്ചര്യങ്ങളും പ്രദർശിപ്പിക്കേണ്ടതായുണ്ടെന്നും വീണ്ടും അരുളപ്പാടുണ്ടാകുന്നു.

“ഏവംവിധൈരതിശയൈരനേന തുല്യാ ഹി ദുർല്ലഭാ  
മനുജാഃ  
ദ്വാപരയുഗാന്തഭാവിനമജാതശതൃം തു മന്മഹേ സദൃശം.  
വിദൂരോ യദ്യത്തദ്ഗുണജാതം പ്രോവാച തത്തദേവാസ്തിൻ  
ഹന്ത! ഭവിഷ്യതി തസ്താന്തദ്ഭാവ ഇഹോച്യതേ  
സദൃഷ്യാന്തം”

ഉദ്യോഗപർവത്തിലെ പ്രജാഗരപർവത്തിലുള്ള വിദൂരവാക്യത്തെ കവി തമ്പുരാനിൽ യോജിപ്പിക്കുന്നതു മഹാവിഷ്ണുവിനാൽ കഥിതമായ കഥ ഗന്ധർവൻ ഇടനാട്ടുനമ്പൂരിയോടു സ്വപ്നത്തിൽ പറയുന്ന മാതിരിയിലാണ്. ഒടുവിൽ കാണുന്നവയാണ് ചുവടേ പകർത്തുന്ന പദ്യങ്ങൾ.

“ഇതി സ്വപ്നം ദൃഷ്ട്വാ പുനരപി വിബുദ്ധഃ ക്ഷിതിസുരോ  
വ്യഥായാം ശാന്തായാമവ ദഖിലം ഭൂമിപതയേ  
സ ച ശ്രുത്യോദന്തം ഹരിഗിരിസുതാപ്രേമപിശൂനം  
പരീവാദൈസ്സാകം കമപി പരമാനന്ദമഭജൽ.

സർവജ്ഞാദേവനാരായണനൃപതിലകാജ്-  
ജ്ഞാതനീതിപ്രഭേദഃ  
സംഗൃഹ്യോദ്യോഗപർവണ്യഥ വിദൂരഗിരാ  
വർണ്ണിതേഭ്യോ നയേഭ്യഃ  
കാംശ്ചിത്താൻ ധർമ്മജേസ്സിനപി നൃപതിമണൗ  
ചാശ്രിതാൻ കോപി വിപ്ര-  
ശ്ചക്രേ കാവ്യം കുമാരീപുരഗിരിതനയാ-  
പാദപദ്മൈകസേവീ.”

ഇടയ്ക്കിടയ്ക്കു തമ്പുരാന്റെ കാലത്ത് നടന്ന പല കഥകളെപ്പറ്റിയും കവി പ്രസ്താവിക്കുന്നുണ്ടെന്നുള്ളത് ഈ കാവ്യത്തിന്റെ ഒരു വിശേഷമാകുന്നു.

### 36 ഗോദവർമ്മ രാജാവ് (വാസവീശാന്തനവം)

വാസവീശാന്തനവം എന്നൊരു നാടകം ഗോദവർമ്മ നാമധേയനായ ഒരു രാജാവു രചിച്ചിട്ടുണ്ട്. ഇതിവൃത്തം ശന്തനു സത്യവതിയെ പാണിഗ്രഹണം ചെയ്യുന്നതാകുന്നു. കേരളത്തിലെ നാടകരചനാപരിപാടിയനുസരിച്ച് ഈ നാടകവും “നന്ദനേ തതഃ പ്രവിശതി സൂത്രധാരഃ” എന്നിങ്ങനെ സൂത്രധാരകൃതാരംഭമായിക്കാണുന്നു. പ്രസ്താവനയ്ക്കുള്ള സംജ്ഞയും സ്ഥാപനയെന്നുതന്നെ. വാസവീശാന്തനവം ആറങ്കത്തിൽ നിബന്ധിച്ചിരിക്കുന്നു. കവി തന്നെപ്പറ്റി “അജ്ഞാപിതോസ്തി സദ്യൈര്യഥാ ശ്രീരാമരാജേന്ദ്രകലശേഖരഗുരുകരുണാപരിപൂരിതവിദ്യേന ജയതുങ്ഗഭൂജാ ശതഭിഷഗുൽപന്നേന ഗോദവർമ്മണാ വിരചിതം വാസവീശാന്തനവം നാമ നൃതനം നാടകം കേരളാശ്രയപുരാധീശസ്യ ഭഗവാതോ ദേവയാത്രാകളുഹലേസ്തിനഭിനയൈരലംകവിതി” എന്ന പംക്തിയിൽ പ്രസ്താവിക്കുന്നു. ഈ വാക്യത്തിൽനിന്നു കലശേഖര ബിരുദാലംകൃതനായ രാമവർമ്മരാജാവിന്റെ വലുതായ കാരുണ്യംനിമിത്തം പരിപൂരിതവിദ്യനായ ഗോദവർമ്മാവാണു് പ്രസ്തുത നാടകത്തിന്റെ പ്രണേതാവെന്നും അദ്ദേഹം ചതയം നാളിൽ ജനിച്ച ദേശിങ്ങനാട്ടു രാജവംശത്തിലെ ഒരു അംഗമാണെന്നും വിശദമാകുന്നു. ‘രാമവർമ്മാ’ എന്ന പേരിൽ പല കലശേഖരന്മാരും കൊല്ലത്തും വേണാട്ടിലും ജീവിച്ചിരുന്നതിനാൽ അവരിൽ ആരാണ് കവിയുടെ പുരസ്കർത്താവെന്നു നിർണ്ണയിക്കുവാൻ മാർഗ്ഗമില്ല. കേരളാശ്രയപുരം കേരളാതിച്ചപുരമായിരിക്കാം. അതു തിരുവനന്തപുരത്തിനു സമീപമുള്ള ഒരു ക്ഷേത്രമാണു്.

“സൗന്ദര്യാതിശയേന കേരളദിശാം ഭൂപേന ബന്ദികൃതാം ശൈലുഷീം ദധിതാം നിജാം ഗുണവതീം സൂത്യാധുനാ മാരിഷഃ  
ന ജ്ഞാത്യാ നൃപനിശ്ചിതം തദിതരാം ജായാമമുഷൈ നദീം  
ദാതും ദിവ്യനദീവിയോഗവിധൂരസ്സോയം യഥാ ശന്തനഃ”

എന്നു കഥാവതാരകമായ ഒരു ശ്ലോകം സ്ഥാപനയിലുണ്ട്. കേരളരാജാവ് ഏതു യുവതിയെയാണു് ബന്ദികരിച്ചതെന്നും അറിയുന്നില്ല.

കവിതയിൽ യതിഭംഗാദിദോഷങ്ങളുണ്ടെങ്കിലും ആസ്വാദ്യതയ്ക്കു കുറവില്ല. വിദൂഷകാദിപാത്രങ്ങൾ സംസ്കൃതത്തിൽ സംഭാഷണം ചെയ്യുന്നു എന്നുള്ളതു് ഈ നാടകത്തിന്റെ വിശേഷങ്ങളിൽ ഒന്നാണു്. മൂന്നു ശ്ലോകങ്ങൾ ചുവടെ പകർത്തുന്നു.

വനചരൻ:

“അദ്യാത്യഗുരരക്ഷരപ്രവിദലദ്വക്ഷസ്ഥലപ്രക്ഷര-  
ന്മനോഷ്ണക്ഷതജാഭിഷിക്തവപുഷം കുർവേ പടും പൗരവം  
നോ ചേദ്ഭൈരവദൈവതം ന നമിതം  
നോച്ചൈഃശ്രവാമൽപ്രഭ-  
ർമ്മായാ സാ ഖലു ശാംബരീ ന പഠിതാ നാഖേടചഞ്ചു  
സ്സഹം.”

വിരഹതാപം:

“അരുണജലരുഹാന്തഃ പത്രതുല്യേ ച നേത്രേ  
മുഹൂരിഹ പരിവാന്തൈരശ്രുമാധീകലേശൈഃ  
ഉപരി ചലതി ചേയം ഭൂലതാഷൾപദാളീ  
മുഖസരസിജമേതൽ കാമകാലാനലാസ്തം.”

മദ്ധ്യാഹ്നം:

“പ്രാഭാതികാം ഗതവതീമപി രാഗപൂർണ്ണാം  
സന്ധ്യാം വിഹായ ഭഗവാനയമംശുമാലീ  
പശ്യാദിമാം കമലിനീം രസവാസഭ്രമിം  
രക്താം കരാഗ്രസുഖിതാമുപഗൃഹ്യ ഭാതി.”

ഗ്രന്ഥാവസാനത്തിലുള്ളൊണ് താഴെക്കാണുന്ന ശ്ലോകം.

“ഇതി ഖലു വസുപുത്രയാശ്നന്തനോഃ പ്രാപ്തിരൂപാം  
പം നടപടുലോക ത്വം കഥാം ചാഭിനേതും  
യദുദിതരസമാധീം കല്പയാത്മാർത്ഥസിദ്ധ്യേ  
രസികജനഗുരൂണാം പ്രാഭൃതം സജ്ജനാനാം.”



### 37 കൂടല്ലൂർ നീലകണ്ഠൻനമ്പൂരിപ്പാട് I (വിഷ്ണുസഹസ്രനാമലഘുവിവരണം)

കൂടല്ലൂർ ബ്രഹ്മദത്തൻനമ്പൂരിപ്പാട്ടിലെ പുത്രൻ നീലകണ്ഠൻനമ്പൂരിപ്പാട് ശ്രീവിഷ്ണുസഹസ്രനാമത്തിന് ലഘുവിവരണമെന്നപേരിൽ വിപുലവും വിശിഷ്ടവുമായ ഒരു വ്യാഖ്യാനം നിർമ്മിച്ചിട്ടുണ്ട്. മേല്പുത്തൂർഭട്ടതിരിയുടെ പ്രക്രിയാസർവസ്വത്തെ വ്യാഖ്യാതാവു സ്തരിക്കുന്നതുകൊണ്ട് അദ്ദേഹത്തിന്റെ ജീവിതകാലം കൊല്ലം ഒൻപതാം ശതകത്തിനു മുൻപല്ലെന്നു തെളിയുന്നു. അടിയിൽ ഉദ്ധരിക്കുന്ന ശ്ലോകങ്ങൾ ആ ഗ്രന്ഥത്തിൽ ഉള്ളവയാണ്.

“സഹസ്രനാമവ്യാഖ്യാകൃദ്ഭഗവൽപാദപൂർവകാൻ  
നത്യാ നാമസഹസ്രസ്യ കർവേ വിവരണം ലഘു.

ശങ്കരഭഗവദ്ഭാഷ്യേ പദ്യവ്യാഖ്യാചതുഷ്കലഘുവൃത്തേയാഃ  
നാമ്നാമർത്ഥാ ഗദിതാ നോക്താ ശബ്ദസ്വരൂപനിർണ്ണീതിഃ

വ്യാഖ്യാസ്താഃ പ്രേക്ഷ്യഥ ക്രിയതേ  
തന്നിർണ്ണയാർത്ഥമിഹയതഃ  
ന സ്യാൽ പാഠവിശുദ്ധിർന്നാമ്നാഃ ഖലു  
ശബ്ദനിർണ്ണയാഭാവേ.

വ്യാഖ്യാസ്വനേകധാ നാമ്നാഃ യേഷാമർത്ഥാസ്സമീരിതാഃ  
തേഷാം ഭാഷ്യോക്തരീത്യൈവ പ്രായോ  
വ്യുൽപത്തിര്യത്യേ

അന്യവ്യാഖ്യാപി ഹൃദ്യാ ചേൽ തദ്രീത്യാപി ക്വചിദ്ബ്രൂവേ  
വ്യുൽപത്തിമന്യാസക്താർത്ഥമുക്ത്യാ രീത്യാസ്യ ച  
ക്വചിൽ.

നാനാവ്യാഖ്യാസു ചെന്നാമ്നാഃ ശബ്ദരൂപഭിദാ ക്വചിൽ  
തദാശ്രിതാം ച വ്യുൽപത്തിം വക്ഷ്യേ നോ ചേദദാസ്യതേ.

യേഷാമുണാദിസൂത്രാണാം പാഠഭേദസമുദ്ഭവഃ  
ലിഖ്യന്തേ പ്രക്രിയാസർവസ്വോക്തരീത്യാത്ര താനി തു.

പുഷോദരാദ്യുണാദിനാം കൃതാംശബ്ദലയതഃ  
വ്യുൽപാദ്യശബ്ദാ യാ വ്യാഖ്യാസ്താസുദാസ്യേ ിന്യസംഭവേ.

ബ്രഹ്മേന്ദ്രോക്താഃ പാഠഭേദാ നാമ്നാഃ കേഷാഞ്ചിദത്ര യേ  
അപ്രസിദ്ധത്വതസ്തേഷാം വ്യുൽപത്താവപി നോ യതേ,”

“ഭാരതഭാഷ്യാദിഗിരാം ഭാവാജ്ഞാനാച്ച ശബ്ദശാസ്ത്രാദൗ  
അപരിചിതേരപി ജാതം സ്ഥലിതം കരുണാകരോ ഹരിഃ  
ക്ഷമതാം.

ജജ്ഞേ യജ്ഞേശ്വരഃ പ്രാഗുപനിളമധിപോ  
യജ്ഞനാമാഹിതാഗ്നി-  
സ്തദ്വംശോദ്ഭൂതനാരായണബുധവരജാദ്  
ഗോത്രജാദ്ഗാമിസൂനോഃ  
നാഗശ്രേണ്യാഖ്യദേശോദ്ഭവജനനജ്ജഷോ  
ബ്രഹ്മദത്തദ്വിജേന്ദ്രാ-  
ജ്ജാതോ നാമ്നാഃ സഹസ്രം വ്യവൃണത ഗുരുകാ-  
രുണ്യതോ നീലകണ്ഠഃ.”

യജ്ഞേശ്വരനെന്ന പേരിൽ അവതരിച്ച മേഴത്തോൾ അഗ്നിഹോത്രീയുടെ കുടുംബമാണ് കൂടല്ലൂർമന എന്നും അതു നാഗശ്രേണി (നാരേരി) എന്ന ദേശത്തിലാണ് സ്ഥിതിചെയ്യുന്നതെന്നും ആ കുടുംബത്തിൽ നാരായണപണ്ഡിതന്റെ പൗത്രനും ബ്രഹ്മദത്തന്റെ പുത്രനുമായി താൻ ജനിച്ചു എന്നും അനവധി വ്യാഖ്യാനങ്ങൾ പരിശോധിച്ചതിനുമേലാണ് താൻ ലഘുവിവരണം നിർമ്മിച്ചതെന്നും ഉണാദിസൂത്രങ്ങളനുസരിച്ചു പാഠഭേദങ്ങൾക്കു ടിപ്പണി എഴുതേണ്ടിവരുമ്പോൾ താൻ പ്രക്രിയാസർവസ്വത്തെയാണ് അവലംബിക്കുന്നതെന്നും നീലകണ്ഠൻ നമ്പൂരിപ്പാട് ഈ ശ്ലോകങ്ങളിൽ ഉൽബോധിപ്പിക്കുന്നു. അദ്ദേഹത്തിന്റെ വ്യാകരണപാഠീണത ഈ വ്യാഖ്യാനത്തിൽ എങ്ങും പ്രകാശിക്കുന്നുണ്ട്.

### 38 കൂടല്ലൂർ നീലകണ്ഠനമ്പൂരിപ്പാട് II (കമലിനീകളഹംസം നാടകം)

കമലിനീകളഹംസം ആറങ്കത്തിലുള്ള ഒരു നാടകമാണ്. അതിന്റെ പ്രണേതാവു കൂടല്ലൂർ നീലകണ്ഠനമ്പൂരിപ്പാട്ടിലെ തൃതീയപുത്രനായ നീലകണ്ഠനമ്പൂരിപ്പാടാകുന്നു. അദ്ദേഹത്തിന്റെ പിതാവാനോ സഹസ്രനാമഭാഷ്യകാരൻ എന്നു നിശ്ചയമില്ല. ചന്ദ്രവർമ്മരാജാവിന്റെ പുത്രിയായ കമലിനിയെ കളഹംസൻ എന്ന രാജകുമാരൻ പാണിഗ്രഹണം ചെയ്യുന്നതാണ് ഇതിവൃത്തം. ഈ നാടകം രാജചൂഡാമണിദീക്ഷിതരുടെ കമലിനീകളഹംസത്തിൽനിന്നു ഭിന്നമാണെന്നു പറയേണ്ടതില്ലല്ലോ. പ്രസ്താവനയിൽ നിന്നു താഴെക്കാണുന്ന ഭാഗങ്ങൾ ഉദ്ധരിക്കാം.

സൂത്രധാരൻ:

“മന്ദം മന്ദമന്ദവിഭ്രമവതാ മന്ദാക്ഷവീക്ഷാജ്ജഷാ  
പദ്മാക്ഷേണ ചലാംഗുലൗ കരതലേ  
ചേലാഞ്ചലാസഞ്ജിതേ  
പ്രീമത്യാഃ പുളകോദ്ഗമാകിതതനോർലക്ഷ്യാ  
നവേസങ്ഗമേ  
ചേതസ്തോഷസമുദ്ഗതം പ്രദിശതാൽ ശ്രേയാംസി വഃ  
സീൽകൃതം.

(പരിക്രമ്യാവലോക്യ) അയേ, അന്തസ്സംഭ്രമഹൽ കരുണാം കുരായമാണ കടാക്ഷവീക്ഷണക്ഷപിത സകലജനാംഹസഃ, നിഖിലഭക്തലോകസുഖസേവനായാർച്ചോപാധിമധിഷ്ഠിതസ്യ, അനന്താസനവരമലംകർവാണസ്യ ഭഗവതോ ലക്ഷ്മീപതേര്യാത്രാപ്രസംഗേന സമാസാദിതസർവശാസ്ത്രപവിത്രീകൃതാന്തഃകരണാഃ, അനിർവ്യുഡ്ഢർവഹഗർവലേശാഃ, സർവദിഗന്തേദ്യശ്ചോർവീദേവാസ്സമാപതിതാഃ.”

“അസ്തി കേരളേഷു സംഗമം നാമ ഗൃഹം.  
അഭ്രവൻ ഗാമികലജാഃ കശലാസ്സർവകർമ്മസു  
ദ്വിജാ ഹരിപദാംഭോജസ്തരണാഹതകിലബിഷാഃ.  
ആസീന്മഹത്തരസ്തേഷാം നീലകണ്ഠ ഇതിശ്രുതഃ  
തൃതീയസ്തസ്യ തനയോ നീലകണ്ഠഃ കവിസ്സീഹ.”

പ്രസ്തുതനാടകം ആദ്യമായി അഭിനയിച്ചത് അനന്താസനാധിഷ്ഠിതമായ തൃപ്പൂണിത്തുറ ക്ഷേത്രത്തിൽവെച്ചാണെന്ന് ഇതിൽ നിന്നു വെളിപ്പെടുന്നു. താഴെക്കാണുന്നതു ഭരതവാക്യമാണ്.

“പുത്രാൻ പ്രാപ്യ മഹാഗുണാൻ കൃശതയാ ഹീനൗ യുവാം  
മോദതം  
ഭൂയാസുഃ പിതരസ്സരാശ്ച യുവയോഃ പ്രീതിക്ഷമാഃ കർമ്മഭിഃ  
ധ്യാനക്ഷാളിതകല്പേഷേ മനസി മേ ഭക്തപ്രസാദോത്സുകോ  
വാസം വാസവമുഖ്യദേവവിനതോ നിത്യം വിധത്താം  
ഹരിഃ.”

ഇടയിൽ നിന്ന് ഒരു ശ്ലോകംകൂടി പകർത്താം. നായകൻ നായികയോട്:

“സുധാവർഷഃ കിംസ്വിൽ? തുഹിനസലിലക്ഷാളനമൃത?  
പ്രകൃഷ്ടസ്യാലേപോ മലയജരസസ്യാതിനിബിഡഃ  
ഉതാഹോ സംസ്സർശസ്സഖയതിതരാം ദക്ഷമരുതഃ?  
സമാഷശ്ലേഷഃ കിം വാ തവ സുതനു പീനസ്തനകൃതഃ?”

### 39 ശ്രീരാമൻ (സുബാലാവജ്രതൃണ്ഡം നാടകം)

സുബാലാവജ്രതൃണ്ഡം അഞ്ചുനൂറ്റാണ്ടുകളുടെ ഒരു ചെറിയ നാടകമാകുന്നു. ആ നാടകത്തിന്റെ പ്രണേതാവു പ്രസ്താവനയിൽ തന്നെപ്പറ്റി 'ശ്രീരാമനാമം നൃപഭവ' എന്നു പറയുന്നു. തന്നിമിത്തം അദ്ദേഹം ക്ഷത്രിയനോ രാജപുത്രനായ അന്യജാതീയനോ ആയിരിക്കാമെന്നു ഊഹിക്കുവാൻ നിവൃത്തികാണുന്നുള്ളു. ഗ്രന്ഥകാരന്റെ കാലദേശങ്ങളെപ്പറ്റിയും യാതൊരറിവും ലഭിക്കുന്നില്ല. അദ്ദേഹത്തിന്റെ ഇഷ്ടദേവത ശ്രീപരമേശ്വരനാണെന്നു മാത്രം അറിയാം. ഇതിവൃത്തം വളരെ രസകരമാണ്. വജ്രതൃണ്ഡൻ എന്ന മുഷികൻ സുബാല എന്ന മുഷികസ്ത്രീയെ കാമിക്കുന്നു. അവർക്ക് അന്യോന്യാനുരാഗം പ്രവൃദ്ധമാകുന്ന അവസരത്തിൽ രക്താംഗൻ എന്നൊരു പാണ്യസുബാലയെ ആമിഷികരിക്കുന്നതിനായി അപഹരിച്ചുകൊണ്ടുപോകുന്നു. അതിനിത്തപ്പോൾ വജ്രതൃണ്ഡൻ ഒരു വലിയ മുഷികസേനയെ സജ്ജീകരിച്ച് അതിന്റെ സാഹായ്യത്തോടുകൂടി തന്റെ പ്രിയതമയെ വിമുക്തയാക്കുന്നു. ഒടുവിൽ വിഷ്ണുശ്വരന്റെ വാഹനമായ മഹാമുഷികൻ പ്രത്യക്ഷീഭവിച്ചു ദമ്പതിമാരെ അനുഗ്രഹിക്കുന്നു. ഇത്തരത്തിലുള്ള ഒരു ഇതിവൃത്തഗൃഹനത്തിൽ പ്രണേതാവിന് എന്തു ഉദ്ദേശമാണുണ്ടായിരുന്നതെന്നു വിശദമാകുന്നില്ല. പൊതുവേ അദ്ദേഹത്തിന്റെ കാലത്തെ നാടകകർത്താക്കന്മാരെ അവഹേളനം ചെയ്യുന്നതായി സങ്കല്പിക്കാമെന്നു തോന്നുന്നു. കവിതയ്ക്കു ഗണനീയമായ ശബ്ദാർത്ഥചമൽകാരമുണ്ട്. ചില ഭാഗങ്ങൾ ഉദ്ധരിക്കാം.

സൂത്രധാരൻ:

“ശ്രീകണ്ഠസ്യ ലലാടലോചനപുടാദുദ്യാന്തസപ്താർച്ചിഷാ സാകം പുഷ്പശരൈസ്സഹേക്ഷ്യധനുഷാ ദശ്യേ മനോജന്മനിയായ സോന്മുക്തകടാക്ഷസായകവരേണോദത്തദേഹാർദ്ധകം പത്യസ്താ തുഹിനാചലപ്രിയസുതാ ഭൂയാൽ പ്രമോദായവഃ.”

വജ്രതൃണ്ഡൻ:

“അസ്യാസ്സഖേ! പൃഥ്വിതംബപയോധരായാഃ പീത്യാധരാമൃതമല്യഭൃമപി ദൃധാസ്താം ആശ്ലേഷസൗഖ്യമനുഭൂയ രതാവസാനേ ശേതേ സുഖം ജഗതി യസ്സകൃതീ സ ഏവ.”

‘ഗൃഹമുഷികകലാലങ്കാരഭൂത’യായ സുബാലയുടെ സൗന്ദര്യവർണ്ണനമാണ് ഇത്.

സൂര്യോദയം:

“പ്രിയായാഃ പദ്മിന്യാ വിരഹപരിതാപേന വിഗതപ്രതാപോയം രാഗീ രവിദയശൈലോപരിഗതഃ നിജാലോകോൽഹല്ലാം ശശികരകൃതാതകരഹിതാം സഹസ്രൈർദ്ദോഷ്ണാം താം ദൃശ്യമുപജ്ജഗൃഹ പ്രണയിനീം.”

വജ്രതൃണ്ഡൻ മഹാമുഷികനോടു്:

“അഭിമതദയിതാപി ജീവിതാ മമ ഭഗവൻ! ഭവതഃ പ്രസാദതഃ യുധി രിപുരപി നിർജ്ജിതോ ബലീ പ്രിയതരമന്യദതോ ന വിദ്യതേ.”

ഭരതവാക്യം:

“ഇഷ്ടം ഭൂയാജ്ജനാനാമഭിമതകലനാശാലിനീം ഭൂതയാത്രിം കൃസ്താം കുർവന്തു കല്പാവധി സലിലധരാഃ കാലവൃഷ്ട്യാനിതാന്തം ഏവം യുഷ്മൽപ്രസാദാദിനമനു ഭവിതാ ശ്രേയസേ മാമകീനാ ഭക്തിർവിശ്വേശപാദാംബുജയുഗളഗതാപ്യസ്തു ജന്മാന്തരേപി.”

# 40 ശങ്കരൻനമ്പൂരി (യദുവീരോദയം നാടകം)

ചിത്രഭാനുവിന്റെ പൗത്രനും ഗൗതമഗോത്രജനും ഹരിദാസാപരനാമധേയനുമായ ശങ്കരൻനമ്പൂരിയുടെ യദുവീരോദയം നാടകത്തെപ്പറ്റി മുൻപു പ്രാസംഗികമായി പ്രസ്താവിച്ചിട്ടുണ്ട്. ഈ നാടകത്തിന്റെ ആരംഭവും അവസാനവും കണ്ടുകിട്ടിയിട്ടില്ലാത്തതിനാൽ ഇത് എത്ര അങ്കത്തിൽ നിബന്ധിച്ചിട്ടുള്ളതാണെന്നു പറയാൻ നിവൃത്തിയില്ല. നാടകം സാമാന്യം വലുതാണ്. കംസവധം, രാജമിണീസ്വയംവരം, സ്യമന്തകം, ബാണയുദ്ധം മുതലായ കഥകൾ അടങ്ങിയിട്ടുള്ള ഭാഗങ്ങൾ ലഭിച്ചിട്ടുണ്ട്. കവിത വിശിഷ്ടമാണ്. കവി പ്രസ്താവനയിൽ “മഹർഷിണാ പാരാശര്യേണ പര്യാപ്തഭാഗ്യേന ഭഗവതാ മഹാത്മനാ മഹാ ഭാരതപ്രബന്ധാദർശതലദർശിതനിഖിലനിഗമാർത്ഥസാരശരീരേണ ഭക്തിയോഗപ്രാധാന്യേന ചിത്തപ്രസക്തം ഭൂയോപിഭാഗവതം നാമ ശ്രീമൽപുരാണരത്നം നിരമായി” എന്നു ഭാഗവതപുരാണത്തേയും

“യേന വ്യഭാജി സമയേ നിഗമശ്ചതുർദ്ധാ  
യാതുർവ്യധായി സഫലാ ചതുരാസൃതാ ച  
ജാനൻ കരാമലകവൽ സകലാൻ പദാർത്ഥാൻ  
സോയം മുനിർജ്ജയതി സത്യവതീതന്യജഃ”

എന്നും മറ്റും വേദവ്യാസനേയും പ്രശംസിക്കുന്നു. തന്റെ നിബന്ധത്തെപ്പറ്റി കവികളുള്ള ആശംസയാണ് അധോലിഖിതമായ ശ്ലോകത്തിൽ സ്പരിക്കുന്നത്.

“ഗുണദോഷഭിദാവിദാമിദാനീം  
വിദുഷാം പ്രീതിരിഹാസ്തി ചേൽ പ്രയത്നഃ  
സകലസ്സഫലോ ഭവേദവശ്യം  
ഭണിതിസ്ത്യാൽ ഭവസിന്ധുഭവ്യനൗകാ.”

ഒന്നരണ്ടു ശ്ലോകങ്ങൾകൂടി ഉദ്ധരിക്കാം. അക്രൂരൻ നന്ദനെപ്പറ്റി:

“കലാഭിസ്സർവാഭിർമ്മധുരിമധുരം ബിഭ്രദനിശം  
കളങ്കേനാസ്പഷ്ടം വപുരബഹുലോപപ്ലവമസൗ  
സുവൃത്തഃ ശ്രീസൂര്യാശ്രയവിശദയാമാ വിമലധീ-  
രപൂർവേന്ദുർനന്ദഃ കിമപി ഹൃദയം നന്ദയതി മേ.”

ക്രോധാവിഷ്ണനായ രാജമി:

“ഗാഢപ്രേരിതഗന്ധസിന്ധുരഘടാഘണ്ടാരവാഡംബര-  
പ്രാരബ്ധപ്രതിശബ്ധഭ്രൂധരദരീനിരൂന്മുഗാധീശ്വരം  
സാടോപാങ്ഘ്രിനിപാതകന്വിതധരാചക്രംബലീയാൻബലം  
നേദിഷ്ടം നിദധൽ പ്രകോപഹൃതഭൃഗുർഭോ വിദർഭേശ്വരഃ”



### 42 സന്താനഗോപാലം

സന്താനഗോപാലകഥയെ ആസ്പദമാക്കി രചിച്ചിട്ടുള്ള കേരളീയസംസ്കൃതചമ്പുക്കളിൽ അശ്വതി തിരുനാൾ ഇളയതമ്പുരാന്റെ പ്രബന്ധത്തിനാണ് അഭ്യർഹിതത്വം എന്നുള്ളതിനെപ്പറ്റി പക്ഷാന്തരമില്ല. എന്നാൽ അതു കൂടാതെ അതേ പേരിൽ മറ്റൊരു ചെറിയ പ്രബന്ധവും കാണാനുണ്ട്. അതാണ് കഥാപ്രവചനത്തിനു ചാക്കി യാന്മാരും മറ്റും ഉപയോഗിക്കുന്നത്. ഭാഷാചമ്പുക്കളുടെ രീതിയിൽ ഒരു ലോകോക്തിയും അതിന്റെ സമർത്ഥനവും കൊണ്ടാകുന്നു ഗ്രന്ഥത്തിന്റെ ഉപക്രമം.

“കാരുണ്യമസ്തി യദി കിഞ്ചന കംസഹത്തുർ-  
ദുർല്ലഭ്യമദ്യ ഭവനേ കിമു യോഗഭാജാം?  
പാർത്ഥഃ പുരാ ഖലു മുകുന്ദകൃപാബലേന  
പ്രാദാന കിം ദശകമഗ്രഭജേ സുതാനാം?”

ഏഴു ശ്ലോകങ്ങൾ മാത്രമേ ഈ പ്രബന്ധത്തിലുള്ളൂ. ഗദ്യമില്ല. ഒരു ശ്ലോകംകൂടി പകർത്താം.

“മദ്ബാണൈർദുക്ഷഹന്താ രണശിരസി മുഹു-  
സ്താധിതഃ കിം ന ഘോരൈഃ?  
കിന്ന പ്രായോ വിനാശം കുരുക്ഷലമഖിലം  
നീതവാൻ വീതശങ്കഃ?”

ആസ്താം തൽ, കോപി പുത്രസ്തമജനി യദി തേ  
പ്രേതനാഥഞ്ച ജിത്വാ  
രക്ഷിഷ്യേ വിപ്ര! നോ ചേൽ കരകലിതധനു-  
സ്സന്നിവേഷ്യേ ഹതാശം.”

കവിത, സംഗ്രഹണം നിമിത്തമായിരിക്കാം, ആകർഷകമായി കാണുന്നില്ല.

### ഹന്തമദപദാനം

ഹന്തമദപദാനം എന്ന പേരിൽ സാമാന്യം ദീഘമായ ഒരു ചമ്പുവുണ്ട്. ഒരു കേരളീയനായിരിക്കാം അതിന്റെ കർത്താവെന്ന് ഊഹിക്കുവാനല്ലാതെ ഉറപ്പിച്ചു പറയുവാൻ വേണ്ട തെളിയില്ല. ഹന്തമാന്റെ ജനനം മുതലുള്ള സകല സംഭവങ്ങളും പ്രസ്തുത കാവ്യത്തിൽ പ്രതിപാദിച്ചിട്ടുണ്ട്. കൗമാരവിലസിതം, നയവിലസിതം, സീതാന്വേഷാദിവിലസിതം എന്നിങ്ങിനെ മൂന്നു വിലസിതങ്ങളായി ഗ്രന്ഥം വിഭക്തമായിരിക്കുന്നു. കവിതയ്ക്കു നല്ല ഓജസ്സും പ്രസാദവുമുണ്ട്.

“ക്ഷമന്ത ഏവ സന്തോത്ര സർവവിദ്യാബ്ധിപാരഗാഃ  
അന്യേ ഹസന്തു കിം ചിന്നം ഭക്താസ്സംഭാവകാ മമ”

എന്ന ശ്ലോകം ആരംഭത്തിലുള്ളതാണ്. ഒരു ഗദ്യത്തിൽ ചില പങ്ക്തികളും രണ്ടു ശ്ലോകങ്ങളും ഉദ്ധരിക്കാം.

രാവണൻ:

“പ്രാദുർഭൂത ഏവ തസ്തിൻ ജഗദവിതരി സവിതരീവിപ  
രേ പ്രതിഹതിരഹിതപ്രതാപപ്രസരണസരണിനിരസ്ത  
നിഖിലഭവനവിമതസന്തമസേ വിംശദ്ഭജാവലേപദലാ  
തേന കലിശേന തദ്ഭജസമസമാഘാതസമുചിതാഭം  
ഗുരസ്ഥാനസംസ്ഥാപിതാനാമിവിനിജാംഗാനാം രൂചിര  
കരചരണാന്തഖർവേതരാണാം ഖരാണാം നഖരാണാം  
മയുഖജാലേന അദരിദ്രവദ്രുമച്ഛേദസച്ഛായലളിതലപ  
നവിലസദതിരൂചിരമരീചിമാല യാക്ഷേമാംകരവീരപ്ര  
രോഹപരിതുഷ്ടസുരനരവർഗ്ഗവി തീർണ്ണയോർന്നിജ  
കബളാംശയോർജൈജവാതുകശകലയോരിവ ...”

വായു:

“ഭൂതേഷു പഞ്ചസ്വപി യോസ്ത്യധീശോ  
സർവേഷു ദേഹേഷുപി നായകോ യഃ  
ജീവന്തി ദേവാശ്ച യദാശ്രയേണ  
തസ്യ പ്രകോപേ ക്വ ന ഭദ്രമസ്തി?”

രാക്ഷസയുവതികൾ:

“ഉപഗതരമണാങ്കമങ്കപാളീ-  
മിളിതമുദുസ്തിതസാദരാ ലസന്ത്യഃ  
അവിദിതവിരഹാഃ പരസ്വരോദ്യൽ-  
പ്രണയരതോത്സവനിർവൃതാശ്ച കാശ്ചിൽ.”

ഹന്തമാനെപ്പറ്റി ജനങ്ങൾ:

“ക്യാസൗ വലീമുഖബലാധിപബാലിഭീത-  
സുഗ്രീവസമ്പദദയേ ഘടകോ ഹന്തമാൻ?  
ക്യാസൗ രഘുപ്രവരചിത്തസരോജഭാനു-  
സ്സീതാമനഃകമുദശീതകരോ ഹന്തമാൻ?”



## 44 പിലാനോൾ ആര്യൻമുസ്സത്

പിലാനോൾ ആര്യൻമുസ്സത് (ആര്യശർമ്മ) സദാചാരവൃത്തിവർത്തനം എന്നൊരു ഗ്രന്ഥം രചിച്ചിട്ടുണ്ട്. അതിൽ പതിനേഴധ്യായങ്ങൾ അടങ്ങിയിരിക്കുന്നു. ആത്മസ്വരൂപകഥനം, അനാത്മനിരസനം, നാനാത്മഭാവപ്രതിഷേധവും ഏകാത്മയോഗകഥനവും, പ്രത്യക്ഷാത്മപ്രബോധകഥനം, അസന്നിരസനം, ജീവപ്രബോധകഥനം മുതലായ വേദാന്തവിഷയങ്ങളോടുകൂടി അഷ്ടാംഗഹൃദയനാമനിർവചനം, വൈദ്യസ്വരൂപപ്രശംസ എന്നിങ്ങനെ ചില വൈദ്യവിഷയങ്ങളേയും യോജിപ്പിച്ചാണ് പ്രബന്ധത്തിന്റെ ഗതി. ഗ്രന്ഥകാരൻ തന്നെപ്പറ്റി ഇങ്ങനെ പറയുന്നു.

“ശ്രീകേരളാഖ്യവിഷയേ ഭവതി സ്രവന്തീ ബാലാഭിയാ വിമലശീതപയഃപ്രവാഹാ സ്വർല്ലോകവാഭവനിതാനയനാഭിരാമ- മീനാവലീനടനമംഗലരംഗദേശാ.

അസ്തി തത്തിരനികടേ പനസാന്ദോളികാഹ്വയാ വൈദ്യവേശ്യാര്യശർമ്മേതി വിശ്രുതസ്തദ്ഗൃഹേശ്വരഃ.

തസ്യ പുത്രോതിതേജസ്വി നാരായണ ഇതി ശ്രുതഃ നാമാർത്ഥമേവ കുർവാണഃ പരേഷ്ചാവൃത്തിവർത്തഗഃ

ധർമ്മയാർത്ഥഞ്ച കാമഞ്ച കുർവാണോ ലൗകികം സ്തരൻ നാരായണമഹാദേവൗ മായാ യസ്യ ഹൃദാശ്രിതാഃ

തസ്യ സീമന്തപുത്രോഹം സർവജ്ഞോ വൈദ്യസത്തമഃ സന്മാർഗ്ഗദർശീ ച സുഖീ ദുഃഖമാർഗ്ഗവിവർജ്ജിതഃ

പിതാമഹശിഖായാം തു ആത്മപുച്ഛേന മേളിതഃ നാമ്നാ പിതാമഹസ്താക്ഷാന്മാതാമഹമനുവ്രതഃ.

മാതാമഹോ മേ മധുസൂദനപ്രിയോ നാരായണേത്യുച്ചതരം ബ്രുവാണഃ സംസാരദുഃഖാനി ന വിന്ദതേസൗ ത്രസന്തി യന്നാമരവേണ രോഗാഃ.

തസ്യ പുത്രാദധീതോഹം വൈദ്യശാസ്ത്രസമുച്ചയം പിതൃരാജ്ഞാം പുരസ്കൃത്യ ബ്രഹ്മചര്യവ്രതേ സ്ഥിതഃ.”

പിലാനോൾ ആര്യശർമ്മാവിന്റെ പുത്രനായ നാരായണന്റെ സീമന്തപുത്രനാണ് താനെന്നും മറ്റൊരു നാരായണന്റെ മകനായ തന്റെ അമ്മാവനോടാണ് വൈദ്യശാസ്ത്രം അഭ്യസിച്ചതെന്നും ബ്രഹ്മചര്യമാണ് ഗ്രന്ഥരചനാകാലത്തും തന്റെ ആശ്രയമെന്നും കവി ഈ ശ്ലോകത്തിൽ പ്രസ്താവിക്കുന്നു.

“കാണാദം പാണിനീയം ച മീമാംസാം ദ്വൈതഖണ്ഡനം വേദാന്തം യോഗസാംഖ്യാദി ചാലോക്യ ഹി കൃതന്തിദം”

എന്നു പറയുന്നതിൽനിന്നു സകല ശാസ്ത്രങ്ങളും നോക്കിട്ടാണ് അദ്ദേഹം സദാചാരവൃത്തിവർത്തനം നിർമ്മിച്ചതെന്നും നാം ഗ്രഹിക്കുന്നു. സദാചാരപരനായ വൈദ്യന്റെ നിലയെപ്പറ്റി അദ്ദേഹത്തിനു വലിയ ബഹുമാനമാണുള്ളത്.

“അദ്ദൃഷ്ടം പരമാത്മത്വം ഹംസാസ്ത്രം ചരന്തി ഹി വൈദ്യസ്തു തൽപരം യാതി വിനതാസംഭവാസ്സദം.

വൈദ്യഃ പരമഹംസാനാം മാർഗ്ഗാദുപരി വർത്തതേ സദാചാരപ്രവൃത്തശ്ചേദന്യമാന്ധം തമോ വ്രജേൽ.

യഥാർത്ഥനാമാര്യശർമ്മാ സദാചാരപ്രകാശനാൽ യഥാർത്ഥ്യാദ്വൈദ്യസംജ്ഞായാ ഉത്തമം പദമാവിശൽ.”

എന്നീ പദ്യങ്ങൾ നോക്കുക.

### സാമുദ്രസാരം

സാമുദ്രികാശാസ്ത്രമാകുന്നു ഈ ഗ്രന്ഥത്തിലെ പ്രതിപാദ്യം. സാമുതിരിപ്പാട്ടിലെ ആശ്രിതനായ മൂക്കോലെ ശങ്കരൻനമ്പൂരി എന്ന ഒരു ദൈവജ്ഞനാണ് പ്രണേതാവ്. അദ്ദേഹം താൻ നാരായണൻ എന്നൊരു പണ്ഡിതന്റെ ശിഷ്യനാണെന്നു പറയുന്നു.

“മുക്തിസ്ഥലാലയശിരീന്ദ്രസുതാപ്രസാദ- ലേശാപ്തവാക്പ്രസരവൈഭവലബ്ധകീർത്തിഃ സാമുദ്രസാരമുജ്ജനാ തന്തതേ പഥാസൗ ശ്രീശങ്കരോദ്രിജലധീശ്വരപാദസേവി.

ആയുഃപ്രശ്നേ ജീവിതം ച മുമൂർഷ്യണാം ച ലക്ഷണം തല്ലാഞ്ജരനഞ്ച വക്ഷ്യാമി പ്രവിവിച്യ യഥാശ്രുതം.”

“ഉക്താന്യേവം ലക്ഷണാനി ലാഞ്ജരനൈസ്സഹ കാനിചിൽ നാരായണഗുരോർവക്ത്രാന്മുമൂർഷ്യണാം യഥാശ്രുതം.”

“അഥ സന്താനസംസിദ്ധിലക്ഷണം തു സലാഞ്ജരനം വക്ഷ്യേ നാരായണഗുരോരനുസ്മൃത്യ മനീഷിതം.”

എന്നീ ശ്ലോകങ്ങൾ പരിശോധിക്കുക. നാരായണനാമാവായ അദ്ദേഹത്തിന്റെ ഗുരു ആരെന്നറിയുന്നില്ല.







## പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

### ഉള്ളൂർ: കേരളസാഹിത്യചരിത്രം ഭാഗം III

#### ഫോൺ പതിപ്പുകളുടെ കണ്ണികൾ

- 33. സംസ്കൃതസാഹിത്യം
- 34. ഭാഷാസാഹിത്യം
- 35. ഭാഷാസാഹിത്യം
- 36. ചില ഭാഷാജ്യോതിഷ ഗ്രന്ഥങ്ങൾ
- 37. ഭാഷാസാഹിത്യം
- 38. കഞ്ചൻനമ്പിയാർ (രാമപാണിവാദൻ)
- 39. ഭാഷാസംസ്കൃതസാഹിത്യങ്ങൾ
- 40. കിളിപ്പാട്ടുകളും ആട്ടക്കഥകളും
- 41. പലവകപ്പാട്ടുകളും ഗദ്യകൃതികളും

#### വെബ് പതിപ്പ് കണ്ണികൾ

- 1. ഉള്ളൂർ: കേരളസാഹിത്യചരിത്രം ഭാഗം 1
- 2. ഉള്ളൂർ: കേരളസാഹിത്യചരിത്രം ഭാഗം 2
- 3. ഉള്ളൂർ: കേരളസാഹിത്യചരിത്രം ഭാഗം 3
- 4. ഉള്ളൂർ: കേരളസാഹിത്യചരിത്രം ഭാഗം 4
- 5. ഉള്ളൂർ: കേരളസാഹിത്യചരിത്രം ഭാഗം 5